



■ सीईसी के साथ बैठक  
पश्चिम बंगाल की मुख्यमंत्री ममता बनर्जी ने बीच में छोड़ी- 12



■ वित्त मंत्री सीतारामण बोलीं- 7-8 % की वृद्धि दर कायम रखना शीर्ष प्राथमिकता - 12



■ ट्रंप को ईरान से समझौते की उम्मीद  
खामोशों की युद्ध के विरुद्ध चेतावनी - 13



■ दिल्ली की नजरें लगातार चौबीस घण्टे फाइनल में पहुंचने पर- 14

**आज का मौसम**  
22.0° अधिकतम तापमान  
12.0° न्यूनतम तापमान  
सूर्योदय 06.53  
सूर्यास्त 05.53

# आमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ ■ बरेली ■ कानपुर  
■ मुरादाबाद ■ अयोध्या ■ हल्द्वानी

मंगलवार, 3 फरवरी 2026, वर्ष 4, अंक 170, पृष्ठ 14 ■ मूल्य 6 रुपये

## आम बजट से प्रदेश को मिलेगी विकास की नई उड़ान : योगी

सेमीकंडक्टर, रक्षा-एमएसएमई और इन्फ्रास्ट्रक्चर से यूपी बनेगा निवेशकों की पहली पसंद

● हाई-स्पीड रेल, फ्रेट कॉरिडोर व जलमार्गों से प्रदेश को मिलेगा लॉजिस्टिक्स हब का दर्जा

राज्य ब्यूरो, लखनऊ

**अमृत विचार:** मुख्यमंत्री योगी ने आम बजट 2026-27 को उत्तर प्रदेश के लिए ऐतिहासिक बताते हुए कहा कि यह बजट राज्य के औद्योगिक, आर्थिक व सामाजिक विकास को नई गति देगा। उन्होंने कहा कि सुधार, वृद्धि व वित्तीय अनुशासन का संतुलित दस्तावेज होने के कारण यह बजट 'विकसित भारत-2047' के लक्ष्य में यूपी की भूमिका को और मजबूत करेगा।

सोमवार को आवास पर आयोजित प्रेस वार्ता में मुख्यमंत्री ने कहा कि प्रधानमंत्री मोदी के नेतृत्व में देश ने जिस सुधारवादी विकास यात्रा को अपनाया है, उसका ठोस प्रतिबिंब इस बजट में दिखाई देता है। किसान, युवा, महिला, गरीब और मध्यम वर्ग सभी की आकांक्षाओं को केंद्र में रखकर बजट तैयार किया गया है। देश की सबसे बड़ी आबादी वाला राज्य होने के कारण यूपी को इसका सर्वाधिक लाभ मिलेगा। मुख्यमंत्री ने बताया कि एमएसएमई सेक्टर के लिए 10 हजार करोड़ के विशेष फंड की घोषणा यूपी के लिए अत्यंत महत्वपूर्ण है। प्रदेश में करीब



लखनऊ में बजट के संदर्भ में पत्रकारों से वार्ता करते मुख्यमंत्री योगी, साथ में वित्त मंत्री सुरेश खन्ना।

96 लाख एमएसएमई इकाइयों कार्यरत हैं, जो लगभग तीन करोड़ लोगों को प्रत्यक्ष और अप्रत्यक्ष रोजगार देती हैं। यह प्रावधान ओडीओपी योजना को नई तकनीक, स्किल ट्रेनिंग, आधुनिक पैकेजिंग और वैश्विक निर्यात से जोड़ने में सहायक सिद्ध होगा। उन्होंने कहा कि 12.2 लाख करोड़ रुपये के रिकॉर्ड पूंजीगत व्यय से यूपी में सड़क, रेल, औद्योगिक और लॉजिस्टिक्स ढांचे को अभूतपूर्व मजबूती मिलेगी। ईस्टर्न और वेस्टर्न डेडिकेटेड फ्रेट कॉरिडोर के साथ-साथ हाई-स्पीड रेल कॉरिडोर से प्रदेश राष्ट्रीय लॉजिस्टिक्स हब के

रूप में उभरेगा। बजट में घोषित सात हाई-स्पीड रेल कॉरिडोर में से दो उत्तर प्रदेश को मिलने से यात्रा समय घटेगा और उद्योग, व्यापार व पर्यटन को नई गति मिलेगी। इनलैंड वाटरवे पर मुख्यमंत्री ने कहा कि वाराणसी-हल्द्वारा जलमार्ग पहले ही संचालित है और इसके विस्तार से माल ढुलाई की लागत में उल्लेखनीय कमी आएगी। वाराणसी में शिप रिपेयर और मॉटेन्स इकोसिस्टम के विकास से प्रदेश का जलमार्ग नेटवर्क और अधिक सशक्त होगा। औद्योगिक विकास की चर्चा करते हुए

**प्रत्येक जिले में इमरजेंसी व ट्रॉमा सेंटर**  
मुख्यमंत्री योगी आदित्यनाथ ने पत्रकार वार्ता में कहा कि आम बजट के माध्यम से उत्तर प्रदेश के प्रत्येक जनपद में इमरजेंसी और ट्रॉमा केयर सेंटर खोलने की व्यवस्था सुनिश्चित की गई है। 'गोल्डन आवर' में समय पर उपचार मिलने से अनमोल जानें बच सकेंगी और जिला स्तर पर स्वास्थ्य सेवाएं मजबूत होंगी।

**पीडीए बहाना, असली लक्ष्य परिवारवाद**  
मुख्यमंत्री योगी ने कहा कि पीडीए के नाम पर किए जा रहे राजनीतिक हमले केवल बहाना हैं, असली उद्देश्य परिवारवाद को बहाना है। उन्होंने कहा कि आज देश को परिवार मानकर गरीब, किसान, युवा और महिलाओं के हित में काम हो रहा है। यह बजट नए भारत और नए उत्तर प्रदेश का प्रतिबिंब है। जहां सड़कें भी हैं और गति भी, निवेश भी है और विश्वास भी, पहचान भी है और आत्मगौरव भी।

मुख्यमंत्री ने कहा कि सेमीकंडक्टर पार्क, डेटा सेंटर और बायो-फार्मा हब से उत्तर प्रदेश का औद्योगिक परिदृश्य तेजी से बदल रहा है। प्रदेश में 22 हजार करोड़ रुपये से अधिक के डेटा सेंटर निवेश हो चुके हैं। ललितपुर में बल्क ड्रग पार्क और गौतम बुद्ध नगर में मेडिकल डिवाइस पार्क यूपी को वैश्विक फार्मा हब की दिशा में आगे ले जा रहे हैं। पर्यटन, मेडिकल टूरिज्म और आयुर्वेद पर जोर देते हुए मुख्यमंत्री ने कहा कि बजट में 15 पुरातात्विक स्थलों के विकास का प्रावधान किया गया है, जिनमें सारनाथ और

हस्तिनापुर शामिल हैं। इससे पर्यटन के साथ रोजगार के नए द्वार खुलेंगे। 10 हजार टूरिस्ट गाइडों के प्रशिक्षण से स्थानीय युवाओं को प्रत्यक्ष लाभ मिलेगा। इलेक्ट्रॉनिक मेन्यूफैक्चरिंग में यूपी देश में अग्रणी बन चुका है। देश के 55 प्रतिशत मोबाइल फोन और 60% इलेक्ट्रॉनिक कंपोनेंट्स का निर्माण यहां हो रहा है। खेल उद्योग में मेरठ, आगरा और कानपुर तेजी से उभरते क्लस्टर बन रहे हैं। आम बजट 2026-27 यूपी को विकास, निवेश और विश्वास का केंद्र बनाते हुए विकसित भारत के लक्ष्य की ओर तेजी से आगे बढ़ाएगा।

## चीन मुद्दे पर लोस में हंगामा

नरवणे के संस्मरण को लेकर राहुल का सत्तापक्ष पर वार



नई दिल्ली, एजेंसी

लोकसभा में नेता प्रतिपक्ष राहुल गांधी ने सोमवार को सदन में पूर्व सेना प्रमुख के संस्मरण के मसौदे के कुछ अंश का हवाला देकर प्रधानमंत्री और रक्षामंत्री पर निशाना साधने का प्रयास किया, जिस पर सत्तापक्ष और कांग्रेस के सदस्यों के बीच तीखी नोकझोंक एवं हंगामा देखने को मिला तथा सदन की कार्यवाही बाधित हुई।

रक्षामंत्री राजनाथ सिंह ने आरोप लगाया कि नेता प्रतिपक्ष की बातें पूरी तरह से काल्पनिक हैं और वह सदन को गुमराह करने का प्रयास कर रहे हैं। सदन में गतिरोध बने रहने पर सभा की बैठक पहले अपराह्न दो बजे तक, दूसरी बार तीन बजे तक और फिर चार बजे तक 10 मिनट पर मंगलवार सुबह 11 बजे तक के लिए स्थगित कर दी गई। कांग्रेस का कहना है कि नेता प्रतिपक्ष सदन में पूर्व सेना प्रमुख एम

**नेता प्रतिपक्ष को व्यवस्था का पालन करना चाहिए**

गुहमंती अमित शाह ने भी कहा कि सदन में पुस्तक और पत्रिका में प्रकाशित बातों को नहीं रखा जा सकता और नेता प्रतिपक्ष को व्यवस्था का पालन करना चाहिए। बिरला ने राहुल गांधी से कई बार कहा कि वह राष्ट्रपति के अभिभाषण पर अपनी बात रखें। जब राहुल इस संस्मरण के कुछ अंश सदन के फ्लोर पर रखने पर अड़े रहे तो बिरला ने कहा, आप लगातार आसन की अवमानना कर रहे हैं। राहुल गांधी ने कहा कि वह आसन को चुनौती नहीं दे रहे हैं, बल्कि चीन के साथ भारत के रिश्ते के बारे में बात रखना चाहते हैं। सदन में लगातार गतिरोध बने रहने पर बिरला ने लोकसभा की बैठक अपराह्न दो बजे तक नौ मिनट पर अपराह्न तीन बजे तक के लिए स्थगित कर दी। लोकसभा की बैठक पुनः शुरू होने पर नेता प्रतिपक्ष ने एक बार फिर इसी मुद्दे को रखने का प्रयास किया और कहा कि यह राष्ट्रीय सुरक्षा से जुड़ा विषय है।

एम नरवणे की पुस्तक 'फोर स्टार्स ऑफ़ डेस्टिनी' के मसौदे के उस अंश को पढ़ना चाहते थे जिसमें 31 अगस्त, 2020 की एक घटना का उल्लेख है। यह संस्मरण अभी प्रकाशित नहीं हुआ है। लोकसभा अध्यक्ष ओम बिरला ने कांग्रेस नेता से कई बार यह अपील की कि वह पुस्तक या किसी पत्रिका को सदन में उद्धृत नहीं कर सकते, हालांकि राहुल गांधी ने पूर्व सेना प्रमुख का हवाला देते हुए चीन के साथ भारत के सैन्य तनाव का विषय उठाने का प्रयास किया और दावा किया कि पूर्व सेना प्रमुख ने प्रधानमंत्री मोदी और रक्षामंत्री राजनाथ सिंह के चरित्र के बारे में भी बताया है। इस विषय पर कार्यवाही पहली बार स्थगित होने से पहले जब लोकसभा में गतिरोध जारी था तब प्रधानमंत्री मोदी भी सदन में मौजूद थे।

### बीफ न्यूज

#### वायुसेना की सारंग हेलीकॉप्टर टीम सिंगापुर एयर शो में लेगी भाग

नई दिल्ली। भारतीय वायुसेना की सारंग हेलीकॉप्टर टीम तीन से आठ फरवरी तक आयोजित होने वाले सिंगापुर एयर शो 2026 में भाग लेगी। सारंग एरोबेटिक टीम का गठन 2005 में किया गया था जिसमें पांच अत्याधुनिक हल्के हेलीकॉप्टर शामिल हैं। अधिकांशियों ने बताया कि भारतीय वायुसेना के हेलीकॉप्टर स्वदेशी रूप से डिजाइन और निर्मित एएलएच ध्रुव मॉडल पर आधारित हैं।

#### रुपया 44 पैसे बढ़कर 91.49 प्रति डॉलर पर

मुंबई। आम बजट 2026-27 पेश होने के एक दिन बाद अंतर्राष्ट्रीय मुद्रा विनिमय बाजार में सोमवार को डॉलर के मुकाबले रुपया 44 पैसे के सुधार के साथ 91.49 पर बढ़ हुआ। रुपये में यह बहुत मुख्य रूप से कच्चे तेल की ऊंची कीमतों में आई गिरावट के कारण देखी गई। विदेशी मुद्रा कारोबारियों ने कहा कि आरबीआई 92 रुपये प्रति डॉलर के स्तर को बचाने के लिए पूरी मजबूती से सक्रिय नजर आया।

## महिला का अपहरण कर जबरन धर्म परिवर्तन कर किया निकाह

संवाददाता, सिंगाही (लखीमपुर खीरी)

**अमृत विचार:** थाना क्षेत्र निवासी एक व्यक्ति ने दूसरे समुदाय के युवक पर अपनी 20 वर्षीया पत्नी का अपहरण करने और जबरन धर्म परिवर्तन कर निकाह करने का आरोप लगाया है। पीड़ित की तहरीर पर पुलिस ने मुख्य आरोपी समेत तीन लोगों के खिलाफ एससी एसटी एक्ट और विधि विरुद्ध धर्म परिवर्तन समेत कई संगीन धाराओं में रिपोर्ट दर्ज कर जांच शुरू कर दी है। थाना क्षेत्र के एक गांव निवासी युवक ने बताया कि वह अनुसूचित जनजाति (थाक) समाज से है। उसकी 20 वर्षीय पत्नी को सिंगाही के मोहल्ला गुड मंडी वार्ड संख्या 9 निवासी इरफान तीन दिन पूर्व बहला-फुसलाकर जबरन धर्म परिवर्तन कर मुसलमान बनाने के उद्देश्य से अपने साथ ले गया। पीड़ित के अनुसार पूरे प्रकरण में इरफान का भाई हनीफ और पिता नईम भी शामिल हैं। इरफान पहले से शादीशुदा है। जब उन्होंने आरोपी इरफान के घर जाकर

#### ● विरोध करने पर गाली गलौज कर धमकी देने का आरोप, रिपोर्ट दर्ज

पत्नी को वापस करने की बात कही तो आरोपियों ने उसे जातिसूचक शब्द कहते हुए मारपीट पर आमादा हो गए और गालियां देते हुए भाग दिया। आरोप है कि 31 जनवरी को इरफान ने मैसूरेंस आईडी के माध्यम से फोन कर जातिसूचक गालियां दीं और धमकी दी कि उसकी पत्नी का धर्म परिवर्तन कर निकाह कर लिया गया है। साथ ही शिकायत करने पर उसे और उसके बेटे को जान से मारने की धमकी भी दी गई। इसकी जानकारी जब बजरंग दल और विधिप के कार्यकर्ताओं को हुई तो वह थाने पहुंचे और कड़ा विरोध जताते हुए रिपोर्ट दर्ज कर कार्रवाई की मांग करने लगे। पुलिस ने पीड़ित की तहरीर पर इरफान, उसके भाई और पिता के खिलाफ एससी एसटी एक्ट, विधि विरुद्ध धर्म परिवर्तन प्रतिबंध अधिनियम के तहत रिपोर्ट दर्ज कर ली है।



हिमाचल प्रदेश के कुल्लू जिले में सोमवार को बर्फ से ढकी सोलांग घाटी में स्कीइंग और पैराग्लाइडिंग करते पर्यटक।

## आठ मेडिकल कॉलेजों में कार्यवाहक प्राचार्य नियुक्त

लखनऊ। प्रदेश सरकार ने राज्य के आठ स्वशासी राजकीय चिकित्सा महाविद्यालयों में कार्यवाहक प्राचार्यों की नियुक्ति कर दी है। इन चिकित्सा महाविद्यालयों में निवर्तमान प्राचार्यों का निर्धारित तीन साल का कार्यकाल बीते 20 जनवरी को पूर्ण होने के बाद नए प्रशासनिक नेतृत्व को जिम्मेदारी सौंपी गई है। जिन महाविद्यालयों में कार्यवाहक प्राचार्यों की नियुक्ति की गई है, उनमें कानपुर देहात में उसी कॉलेज के उप प्राचार्य

डॉ.हरप्रतिभ सिंह, सोनभद्र में उप प्रधानाचार्य डॉ.आनंद कुमार, अमेठी में पैथोलॉजी विभाग के प्रोफेसर डॉ.योगेश यादव, कुशीनगर में उप प्रधानाचार्य डॉ. सुभाष गुप्ता शामिल हैं। इसके अलावा बुलंदशहर में जनरल सर्जरी विभाग के प्रोफेसर डॉ.संजय कुमार मिश्र, गोंडा में बायोकेमिस्ट्री विभाग की डॉ.बीना सिंह, सुल्तानपुर में उप प्रधानाचार्य डॉ. प्रियांक वर्मा और बिजनौर में उप प्रधानाचार्य डॉ.तुहिन वशिष्ठ को भी वहीं का कार्यवाहक प्राचार्य बनाया गया है।

## तीसरे दिन चांदी 52,000 टूटी सोना 12,800 रुपये कमजोर

नई दिल्ली, एजेंसी

चांदी की कीमतें लगातार तीसरे दिन तेजी से गिरीं। सोमवार को राष्ट्रीय राजधानी के सर्राफा बाजार में यह 52,000 रुपये टूटकर 2.60 लाख रुपये प्रति किलोग्राम रह गई, जबकि कमजोर वैश्विक रूझानों और मजबूत डॉलर के बीच सोना टूटकर 1.52 लाख रुपये प्रति 10 ग्राम रह गया। अखिल भारतीय सर्राफा संघ के अनुसार, चांदी 52,000 रुपये, या लगभग 17 प्रतिशत टूटकर 2,60,000 रुपये प्रति किलोग्राम (सभी कर सहित) रह गई। शनिवार को, चांदी 19 प्रतिशत, या 72,500 रुपये गिरकर 3.12 लाख रुपये प्रति किलोग्राम रह गई थी। पिछले तीन सत्रों में, चांदी की कीमतें 1,44,500 रुपये,



या लगभग 36 प्रतिशत गिरकर 4,04,500 रुपये प्रति किलोग्राम के स्तर से नीचे आ गई है। 4,04,500 रुपये प्रति किलोग्राम का स्तर 29 जनवरी को दर्ज किया गया जो अब तक की सबसे ऊंची कीमत थी। 99.9 प्रतिशत शुद्धता वाले सोने की कीमत पर भी बिकवाली का असर पड़ा। सोमवार को यह 12,800 रुपये, या 7.73 प्रतिशत गिरकर 1,52,700 रुपये प्रति 10 ग्राम (सभी कर सहित) रह गया।

## कश्मीर में भूकंप के तेज झटके, रिक्टर स्केल 4.6 रहा

श्रीनगर। कश्मीर घाटी में सोमवार तड़के 4.7 तीव्रता का भूकंप आया जिससे बारामूला जिले के पट्टन व आसपास के इलाकों में लोगों में दहशत फैल गई। किसी प्रकार के जान-माल के नुकसान की तत्काल कोई जानकारी नहीं है। राष्ट्रीय भूकंप विज्ञान केंद्र के अनुसार भूकंप तड़के पांच बजेकर 35 मिनट पर 10 किमी की गहराई में आया व इसका केंद्र पट्टन क्षेत्र में था, जो पर्यटक स्थल गुलमर्ग से 10 किलोमीटर उत्तर-पूर्व में है। भूकंप के झटके करीब 20 सेकंड तक महसूस किए गए। कश्मीर घाटी एक अत्यंत सक्रिय भूकंपीय क्षेत्र में स्थित है। भारतीय मानक ब्यूरो द्वारा पिछले साल नवंबर में जारी राष्ट्रीय भूकंपीय जोखिम मानचित्र में कश्मीर समेत पूरे हिमालयी क्षेत्र को भूकंपीय जोन छह में रखा गया है।

## सुझाव जाति दर्ज करने की प्रक्रिया पर सवाल उठाने वाली याचिका पर सुनवाई से इंकार करते हुए सुप्रीम कोर्ट ने दिया निर्देश

## जनगणना के प्रश्न सार्वजनिक करने पर विचार करे सरकार

नई दिल्ली, एजेंसी

सुप्रीम कोर्ट ने 2027 की सामान्य जनगणना में नागरिकों की जाति संबंधी आंकड़ों को दर्ज करने, वर्गीकृत करने और सत्यापित करने के लिए अपनाई जाने वाली प्रक्रिया पर सवाल उठाने वाली जनहित याचिका पर सुनवाई से सोमवार को इन्कार कर दिया। हालांकि, शीर्ष अदालत ने केंद्र और भारत के महापंजीयक एवं जनगणना आयुक्त के कार्यालय को जनहित याचिका में इस मुद्दे पर दिए गए सुझावों पर विचार करने को कहा है। शिक्षाविद् आकाश गोयल की ओर से दायर याचिका पर पक्ष रखते हुए वरिष्ठ अधिवक्ता मुक्ता गुप्ता ने कहा कि नागरिकों के जाति संबंधी विवरण को दर्ज करने, वर्गीकृत करने और सत्यापित करने के लिए उपयोग किए जाने वाले एक पारदर्शी प्रश्नपत्र को सार्वजनिक रूप से उपलब्ध कराया जाना चाहिए। पीठ ने याचिकाकर्ता से कहा कि जाति संबंधी आंकड़ों की पहचान के लिए पहले से तय कोई आंकड़ा नहीं है। जनगणना की प्रक्रिया जनगणना अधिनियम, 1958 और उसके तहत बनाए गए 1990 के नियमों के अनुसार संचालित होती है जो प्रतिवादी प्राधिकारियों को जनगणना करने के विवरण

और तौर-तरीके तय करने का अधिकार देते हैं। सीजेआई ने कहा, हमारे पास इस बात पर संदेह करने का कोई कारण नहीं है कि याचिकाकर्ता और ऐसे ही विचार रखने वाले कई और लोगों की ओर से जताई गई आशंका के मद्देनजर प्रतिवादी प्राधिकारी किसी भी तरह की गलती से बचने के लिए विशेषज्ञों की सहायता से मजबूत व्यवस्था विकसित कर चुके होंगे। हमें लगता है कि याचिकाकर्ता ने महापंजीयक को दिए गए प्रतिवेदन के जरिए कुछ प्रासंगिक मुद्दे भी उठाए हैं। पीठ ने कहा कि प्राधिकारी याचिका में उठाए गए सुझावों पर विचार कर सकते हैं।

**धर्मांतरण रोधी कानूनों के खिलाफ दाखिल याचिका पर केंद्र और 12 राज्यों को नोटिस**

नई दिल्ली। सुप्रीम कोर्ट ने धर्मांतरण रोधी कानूनों की संवैधानिकता को चुनौती देने वाली नेशनल काउंसिल ऑफ चर्च इज इंडिया (एनसीसीआई) की नई याचिका पर सोमवार को केंद्र के साथ राजस्थान और अरुणाचल प्रदेश सहित 12 राज्यों को नोटिस जारी कर चार सप्ताह के भीतर जवाब मांगा है। एनसीसीआई की ओर से वरिष्ठ अधिवक्ता मीनाक्षी अरोड़ा के जरिए दाखिल इस याचिका में धर्मांतरण रोधी कानूनों के क्रियान्वयन पर तत्काल रोक लगाने का अनुरोध किया गया है। सीजेआई सूर्यकांत और न्यायमूर्ति जॉयमल्ल्या बागची की पीठ ने एनसीसीआई की दलीलों पर संज्ञान लेते हुए नई जनहित याचिका को इसी मामले में दाखिल अन्य याचिकाओं के साथ संबद्ध करने का निर्देश देते हुए कहा कि तीन न्यायाधीशों की पीठ इन सभी पर एक साथ सुनवाई करेगी।

## न्यूज़ ब्रीफ

### माघ मेला में लगीं 3800 रोडवेज बसें

अमृत विचार, लखनऊ: प्रयागराज में आयोजित माघ मेला 2026 के दौरान उग्र, परिवहन निगम (यूपीएसआरटीसी) द्वारा श्रद्धालुओं को सुविधाजनक बस सेवाएं उपलब्ध कराई जा रही हैं। 1 फरवरी तक लगभग 10 लाख श्रद्धालुओं एवं पर्यटकों ने परिवहन निगम की बसों के माध्यम से प्रयागराज पहुंचकर संगम में स्नान का पुण्य लाभ प्राप्त किया। यह जानकारी परिवहन राज्य मंत्री (स्वतंत्र प्रभार) दयाशंकर सिंह ने सोमवार को दी। उन्होंने बताया कि माघ मेले के दौरान प्रदेश भर से लगभग 3800 बसों को प्रयागराज के लिए लगाया गया। परिवहन मंत्री ने बताया कि 3 जनवरी से 1 फरवरी के बीच प्रतिदिन औसतन 1,178 बसों का संचालन किया गया और लगभग 10 लाख यात्रियों ने परिवहन निगम की सेवाओं का उपयोग किया।

### दो औद्योगिक इकाइयों को 2.70 करोड़ प्रतिपूर्ति

अमृत विचार, लखनऊ: औद्योगिक विकास मंत्री नंदी गोपाल गुप्ता नंदी ने निवेश एवं उद्योग को बढ़ावा देने की दिशा में अहम निर्णय लेते हुए दो वृहद औद्योगिक इकाइयों को प्रतिपूर्ति राशि और एक इकाई को ब्याजमुक्त ऋण देने की स्वीकृति प्रदान की है। डालमिया भारते शुगर एंड इंडस्ट्रीज लिमिटेड को 1,53,49,543 रुपये और कजारिया सेरामिक्स लिमिटेड को 1,17,34,221 रुपये की राशि प्रथम किस्त के रूप में देने के प्रस्ताव को मंजूरी दी गई है। इस प्रकार दोनों कंपनियों को कुल 2,70,83,765 की प्रतिपूर्ति राशि प्रदान की जाएगी। इसके साथ ही मंत्री नंदी ने चंदौली स्थित पावरकॉन सीमेंट प्राइवेट लिमिटेड को 1.48 करोड़ रुपये का ब्याजमुक्त ऋण दिए जाने के प्रस्ताव को भी स्वीकृति दी है।

### सूची से मतदाताओं के नाम काटने के आरोप

अमृत विचार, लखनऊ: सपा ने प्रदेश में मतदाता सूची से मतदाताओं के नाम अवैध रूप से हटाए जाने का आरोप लगाते हुए राज्य मुख्य निर्वाचन अधिकारी को ज्ञापन सौंपा है। सपा के प्रदेश अध्यक्ष श्याम लाल पाल की ओर से दी गई शिकायत में फार्म-7 के बड़े पैमाने पर दुरुपयोग का गंभीर आरोप लगाया गया है। सपा द्वारा दिए गए ज्ञापन में आरोप लगाया कि कई जिलों में भाजपा की ओर से जिलाधिकारियों पर भी दबाव बनाया जा रहा है। ज्ञापन में लखनऊ, मिर्जापुर, सीतापुर, सोनभद्र, कानपुर देहात, बुलंदशहर, गाजीपुर, अमेठी और मधुपुर सहित कई जिलों की विधानसभाओं में बड़ी संख्या में फार्म-7 जमा किए जाने का उल्लेख किया गया है। सपा ने मांग की है कि फार्म-7 जमा करने वालों की पहचान कर उनके खिलाफ एफआईआर दर्ज की जाए।

### सिंगापुर की कंपनी से निवेश पर चर्चा

अमृत विचार, लखनऊ: सिंगापुर की अग्रणी एकीकृत कंटेनर लॉजिस्टिक्स कंपनी एपी मोलर माएस्क के प्रबंध निदेशक रीन पील पेडरसन ने सोमवार को मुख्यमंत्री योगी आदित्यनाथ से लखनऊ में शिफारिश भेंट की। इस दौरान प्रदेश में निवेश के विस्तार और भविष्य की संभावनाओं को लेकर विस्तार से चर्चा हुई। पेडरसन के साथ विवेक शर्मा, हेड बिजनेस डेवलपमेंट एवं रेगुलेटरी अफेयर्स (भारत, बांग्लादेश एवं श्रीलंका क्षेत्र) भी उपस्थित रहे। बैठक में मुख्यमंत्री योगी आदित्यनाथ ने एपी मोलर माएस्क को उत्तर प्रदेश में अपने निवेश का विस्तार करने का आमंत्रण देते हुए हरसंभव नीतिगत और प्रशासनिक सहयोग का भरपूर आश्वासन दिया। कंपनी प्रतिनिधि विवेक शर्मा ने बताया कि एपी मोलर माएस्क पिछले 20 वर्षों से अधिक समय से उत्तर प्रदेश में निवेश कर रही है और सरकार से लगातार सहयोग मिलता रहा है।



जनता दर्शन के दौरान बच्ची अनाबी अली से संवाद करते मुख्यमंत्री योगी।

## योगी ने सराही मासूम अनाबी की कविता, लोरेटो कॉन्वेंट में एडमिशन के निर्देश

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ से सोमवार को 'जनता दर्शन' के दौरान एक मासूम बालिका अनाबी अली के प्रार्थना पत्र पर शहर के लोरेटो कॉन्वेंट स्कूल में एडमिशन कराने के निर्देश दिए। इससे पहले उन्होंने उसकी कविता हम शेर बच्चे हैं हम बड़े होकर देश की शान बढ़ाएंगे.. सुनकर मुख्यमंत्री ने प्रशंसा की।

मुख्यमंत्री अपनी माताओं के साथ आए अन्य बच्चों से भी आत्मीय संवाद किया। साथ ही एक-एक कर सभी फरियादियों से मिले और समयबद्ध निस्तारण के निर्देश दिए। उन्होंने अवैध कब्जा की शिकायतों पर दोषियों के खिलाफ निरंतर सख्त कार्रवाई करने के निर्देश दिए।

जनता दर्शन में मुख्यमंत्री आवास पर अपनी मां के साथ बालिका अनाबी अली भी पहुंचीं। वह कान्वेंट

### ● जनता दर्शन में मुख्यमंत्री ने सुनीं फरियादियों की समस्याएं

स्कूल में एडमिशन की चाह लेकर आई थीं। इस दौरान उसने दिल को छू लेने वाली बातचीत की। उसकी बातें सुनकर योगी ने तत्काल उसका एडमिशन पक्का कराने के लिए अधिकारियों को आदेश दिया। योगी से मिलने के बाद अनाबी अली ने कहा कि 'मैं सीएम से मिली।

उसने लोरेटो कॉन्वेंट स्कूल में मेरा एडमिशन करवाने की रिक्वेस्ट की है। 'जनता दर्शन' में अवैध कब्जे से जुड़े कई प्रकरण सामने आए, जिन पर मुख्यमंत्री ने मौके पर ही कार्रवाई के निर्देश दिए। उन्होंने कहा कि शासन की प्राथमिकता है कि आम नागरिक को न्याय के लिए भटकना न पड़े।

जनता दर्शन में एक महिला अपने बच्चे के साथ पहुंचीं, जिनके

बच्चे का इलाज केजीएमयू में चल रहा है। महिला ने आर्थिक सहायता की मांग की। मुख्यमंत्री ने संबंधित अधिकारियों को आवश्यक सहायता उपलब्ध कराने का निर्देश देते हुए कहा कि 25 करोड़ प्रदेशवासी मेरा परिवार हैं। धन के अभाव में किसी का इलाज नहीं रुकेगा। उन्होंने भरोसा दिलाया कि जरूरतमंदों को उपचार के लिए हरसंभव सहायता दी जाएगी।

## अंत: फसली खेती को मिशन मोड में करें लागू

मुख्यमंत्री योगी ने समीक्षा बैठक में गज्जा के साथ तिलहन-दलहन की खेती को लेकर दिए निर्देश

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने कहा कि प्रदेश में कृषि क्षेत्र को नई ऊंचाई देने का सबसे प्रभावी और व्यावहारिक रास्ता गन्ना आधारित तिलहनी-दलहनी अन्तःफसली खेती है। उन्होंने कहा कि यह मॉडल किसानों की आय को केवल दोगुना नहीं, बल्कि बहु-गुणित करने की क्षमता रखता है।

मुख्यमंत्री सोमवार को इस विषय पर आयोजित एक उच्चस्तरीय बैठक की अध्यक्षता कर रहे थे। मुख्यमंत्री ने स्पष्ट किया कि गन्ने के साथ सरसों, मसूर, उर्द और मूंग जैसी उच्च मूल्य वाली फसलों की अन्तःफसल अपनाने से किसानों को अतिरिक्त उत्पादन, कम लागत और पूरे वर्ष स्थिर नकदी प्रवाह मिलता है। इससे न केवल किसान की आर्थिक स्थिति मजबूत होती है, बल्कि एकल फसल पर निर्भरता घटने से जोखिम भी कम



लखनऊ में उच्चस्तरीय बैठक के दौरान अंत: फसली खेती को लेकर अधिकारियों को निर्देश देते मुख्यमंत्री योगी।

होता है। उन्होंने कहा कि यह मॉडल अतिरिक्त फसल, अतिरिक्त लाभ और अतिरिक्त सुरक्षा, तीनों एक साथ उपलब्ध कराता है। उन्होंने कहा कि प्रदेश में कृषि योग्य भूमि का क्षैतिज विस्तार अब संभव नहीं है। ऐसे में इकाई क्षेत्रफल से अधिक उत्पादन ही ट्रिलियन डॉलर अर्थव्यवस्था के लक्ष्य की ओर बढ़ने का व्यावहारिक

रास्ता है। कहा कि गन्ना आधारित अन्तःफसली खेती प्रदेश के कृषि भविष्य का नया मॉडल है। मुख्यमंत्री योगी ने निर्देश दिए कि इस योजना को वर्ष 2026-27 से 2030-31 तक मिशन मोड में लागू किया जाए। वर्तमान में प्रदेश में लगभग 29.50 लाख हेक्टेयर क्षेत्र में गन्ने की खेती होती है, जिसमें

14.64 लाख हेक्टेयर नया बोया गया और 14.86 लाख हेक्टेयर पेड़ी क्षेत्र शामिल है। उन्होंने कहा कि इतने बड़े क्षेत्र में तिलहन-दलहन को व्यवस्थित रूप से जोड़ने से उत्पादन में उल्लेखनीय वृद्धि होगी और प्रदेश को तिलहन-दलहन में आत्मनिर्भरता की दिशा में निर्णायक बढ़त मिलेगी। मुख्यमंत्री ने निर्देश दिया कि

अन्तःफसल का चयन वैज्ञानिक और व्यावहारिक आधार पर हो तथा कृषि विज्ञान केंद्रों (केवीके) और कृषि विश्वविद्यालयों के माध्यम से इसे खेत-स्तर तक पहुंचाया जाए। उन्होंने अनुसंधान संस्थानों की सिफारिशों के अनुरूप रबी में सरसों-मसूर और जायद में उर्द-मूंग को प्राथमिकता देने को कहा।

## रेशम उद्योग के लिए सेंटर 48 हजार कर्मचारियों का वेतन रोकने का आदेश

### ऑफ एक्सीलेंस स्थापित

राज्य ब्यूरो, लखनऊ

अमृत विचार : योगी सरकार ने रेशम उद्योग के लिए 'सेंटर ऑफ एक्सीलेंस' की स्थापना की है। इस सेंटर में एरी, शहदूती और टसर रेशम से संबंधित सभी आधुनिक और पारंपरिक प्रक्रियाओं को दर्शाया गया है। यहाँ रेशम कोट पालन, कोकून उत्पादन, धारा निर्माण और वस्त्र तैयार करने तक की पूरी श्रृंखला को जीवंत रूप में देखा जा सकेगा। यह बात सोमवार को सूक्ष्म, लघु एवं मध्यम उद्यम मंत्री राकेश सचान ने इस केंद्र का उद्घाटन करने के बाद कहीं। उन्होंने बताया कि यह केंद्र रेशम उत्पादन की संपूर्ण प्रक्रिया 'सॉइल टू सिल्क' की अवधारणा पर आधारित है, जिसमें मिट्टी से लेकर रेशम धागा

### ● 'सॉइल टू सिल्क' की पूरी प्रक्रिया एक ही स्थान पर होगी प्रदर्शित

और वस्त्र निर्माण तक की हर अवस्था को एक ही स्थान पर प्रदर्शित किया जाएगा। बताया कि यह स्थल पहले अनुपयोगी स्थिति में था, जिसे अब आधुनिक स्वरूप देकर रेशम उद्योग की पहचान को केंद्र बनाया गया है। एमएसएमई मंत्री ने एमएसएमई क्षेत्र को मजबूत करने के लिए 10 हजार करोड़ रुपये के ग्रोथ फंड की घोषणा का उल्लेख करते हुए कहा कि इससे प्रदेश के लघु उद्यमियों को बड़ा लाभ मिलेगा। कार्यक्रम में उद्यान एवं रेशम विभाग के अपर मुख्य सचिव, विशेष सचिव-निदेशक (रेशम) तथा केंद्रीय रेशम बोर्ड के अधिकारी उपस्थित रहे।

### ● मानव संपदा पोर्टल पर संपत्ति का विवरण न भरने पर सख्ती

मुख्य सचिव एसपी गोयल ने स्पष्ट किया है कि उत्तर प्रदेश सरकारी कर्मचारी आचरण नियमावली, 1956 के नियम-24 के अनुसार सभी राज्य कर्मचारियों के लिए अपनी चल (जैसे वाहन, बैंक बैलेंस, जेवर) और अचल (जैसे मकान, भूमि) संपत्तियों का विवरण हर वर्ष मानव संपदा पोर्टल पर दर्ज करना अनिवार्य है। इसके बावजूद समयसीमा के भीतर विवरण न देने वाले कर्मचारियों के विरुद्ध यह सख्त कदम उठाया गया है। मुख्य सचिव की ओर से यह भी चेतावनी दी गई है कि यदि किसी ऐसे कर्मचारी का वेतन गलती से जारी हो जाता है, जिसने संपत्ति विवरण अपलोड नहीं किया है, तो इसकी पूरी जिम्मेदारी

### ● डीडीओ की जवाबदेही तय, नियमों के उल्लंघन पर कार्रवाई के निर्देश

संबंधित आहरण-वितरण अधिकारी (डीडीओ) की होगी। ऐसे मामलों में डीडीओ के खिलाफ विभागीय जांच और रिकवरी की कार्रवाई की जाएगी। शासन स्तर पर यह भी स्पष्ट किया गया है कि कुछ समाचार माध्यमों में 68 हजार से अधिक कर्मचारियों के वेतन रोके जाने की जो बात सामने आई है, वह सही नहीं है। राष्ट्रीय सूचना केंद्र के आंकड़ों के अनुसार 31 जनवरी 2026 तक कुल 47,816 कर्मचारियों ने ही संपत्ति विवरण पोर्टल पर दर्ज नहीं किया और इन्हीं कर्मचारियों का वेतन रोका गया है। इन कर्मचारियों को वेतन तभी मिलेगा, जब मानव संपदा पोर्टल दोबारा खोलकर वे अपना विवरण अपडेट करेंगे।

### गौरतलब है कि शासन ने 24 नवंबर 2025 को आदेश जारी कर 31 दिसंबर 2025 तक अर्जित संपत्तियों का विवरण 31 जनवरी 2026 तक अपलोड करने का निर्देश दिया था। इसके बाद 6 जनवरी 2026 को स्पष्ट किया गया था कि जो कर्मचारी समय पर विवरण नहीं देंगे, उन्हें फरवरी में जनवरी का वेतन नहीं दिया जाएगा। मुख्य सचिव के ताजा निर्देशों में सभी विभागों से कहा गया है कि वे ऐसे कर्मचारियों की सूची तत्काल तैयार करें और यह सुनिश्चित करें कि कहीं भी नियमों का उल्लंघन न हो। यदि किसी विभाग ने गलती से वेतन जारी कर दिया है, तो उसकी रिपोर्ट के साथ एक सप्ताह के भीतर कार्रवाई विवरण शासन को भेजना होगा। साथ ही, संपत्ति विवरण न देने वाले कर्मचारियों के खिलाफ अनुशासनात्मक कार्रवाई सुनिश्चित की जाएगी।



देवगढ़ स्थित वन्य जीव अभ्यारण्य में बर्ड फेस्टिवल की शुरुआत करते मंत्री जयवीर सिंह।

### नेचर एंड बर्ड फेस्टिवल की शुरुआत

अमृत विचार, लखनऊ: विश्व वेटलैंड दिवस के अवसर पर ललितपुर के देवगढ़ स्थित महावीर स्वामी वन्य जीव अभ्यारण्य में 'उग्र, नेचर एंड बर्ड फेस्टिवल-2026' का आयोजन किया गया। पर्यटन एवं संस्कृति मंत्री जयवीर सिंह ने सोमवार को 'वेटलैंड एंड ट्रेडिशनल नॉलेज: सेलिब्रेटिंग कल्चरल हेरिटेज' थीम पर आधारित इस फेस्टिवल का उद्घाटन किया। मंत्री जयवीर सिंह ने ललितपुर और झांसी में लगभग 24 करोड़ रुपये की पर्यटन विकास परियोजनाओं का लोकार्पण एवं शिलान्यास भी किया।

### गबन सिद्ध होने पर वरिष्ठ सहायक की पदावनति

अमृत विचार, लखनऊ: गबन के आरोप में लखनऊ में मुख्य चिकित्सा अधिकारी कार्यालय में तैनात वरिष्ठ सहायक रेखा तोमर की पदावनति कर दी गई है। उन पर आरोप था कि उन्होंने रोगी कल्याण समिति में एकत्र सरकारी धनराशि, सरकारी खाते में जमा नहीं की थी। तत्कालीन निदेशक प्रशासन डॉ. राजागणपति द्वारा की जांच में गबन सिद्ध हो गया था, आज यह दंडात्मक कार्रवाई की गयी है। पदावनति के बाद रेखा तोमर को अब कनिष्ठ सहायक के पद पर भेज दिया गया है। सोमवार को निदेशक प्रशासन द्वारा जारी किए गए दंडादेश में यह स्पष्ट किया गया कि यह कदम अनुशासनात्मक कार्रवाई के तहत उठाया गया है। पदावनति के साथ ही, यह भी कहा गया है कि यदि भविष्य में इस तरह के किसी अन्य मामले में लापरवाही या भ्रष्टाचार की पुष्टि होती है, तो कड़ी कानूनी कार्रवाई की जाएगी। मालूम हो कि राजाजीपुरम स्थित रानी लक्ष्मी बाई संयुक्त चिकित्सालय में तैनाती के दौरान का यह मामला है।

### लविवि में अर्थशास्त्र के नोबेल पुरस्कार विजेता प्रो. अभिजीत बनर्जी ने निर्धनता के पांच स्तंभों का किया विस्तार से वर्णन

अमृत विचार, लखनऊ: अखिल भारतीय कांग्रेस कमेटी के महासचिव-प्रभारी उत्तर प्रदेश अविनाश पाण्डेय ने कहा कि आज जब हम मनरेगा जैसे जन प्रिय कानून को बचाने की लड़ाई लड़ रहे हैं तो एक बात स्पष्ट हो गई है कि पूरे देश में सिर्फ कांग्रेस के कार्यकर्ता ही जन भावनाओं को लेकर संघर्ष कर रहे हैं। उन्होंने कहा कि मनरेगा



प्रदेश कांग्रेस कार्यालय पर आयोजित कार्यक्रम में एकजुटता प्रदर्शित करते राष्ट्रीय महासचिव अविनाश पांडे, प्रदेश अध्यक्ष अजय राय व अन्य नेता। अमृत विचार

### मनरेगा कानून को बचाने की लड़ाई लड़ रही कांग्रेस: अविनाश पांडेय

अमृत विचार, लखनऊ: अखिल भारतीय कांग्रेस कमेटी के महासचिव-प्रभारी उत्तर प्रदेश अविनाश पाण्डेय ने कहा कि आज जब हम मनरेगा जैसे जन प्रिय कानून को बचाने की लड़ाई लड़ रहे हैं तो एक बात स्पष्ट हो गई है कि पूरे देश में सिर्फ कांग्रेस के कार्यकर्ता ही जन भावनाओं को लेकर संघर्ष कर रहे हैं। उन्होंने कहा कि मनरेगा

कानून को कांग्रेस ने बनवाया था, जो ग्रामीण अर्थव्यवस्था को मजबूत करने का एक अहम कदम था। उन्होंने भाजपा सरकार पर आरोप लगाया कि वह इस जनप्रिय कानून को खत्म करने की कोशिश कर रही है। उग्र, प्रभारी, प्रदेश कांग्रेस कार्यालय में मनरेगा अधिनियम के 20 वर्ष पूरे होने के अवसर पर सोमवार को 'सविधान

संवद एवं राज्य स्तरीय मनरेगा बचाओ संग्राम' कार्यक्रम में बतौर मुख्य अतिथि बोल रहे थे। उन्होंने कहा कि संगठन सुजन के माध्यम से आप सभी ने हमें एक बहुत बड़ी ताकत दी है और इस ताकत का सार्थक उपयोग करते हुए हम इस निरंकुश और तानाशाही सरकार को बदलने का काम करेंगे।

## अतिरिक्त बजट से उतरेगी करोड़ों की बकायेदारी

कार्यालय संवाददाता, लखनऊ

अमृत विचार : बजट में खासकर मनरेगा से जुड़े परिवार और फर्मों के लिए उम्मीदों से भरा है। केंद्र ने अतिरिक्त 30 हजार करोड़ का बजट दिया है। जो राज्यों में वितरित होने पर निर्माण सामग्री और श्रमिकों का बकाया भुगतान किया जाएगा। प्रदेश में इस वर्ष की करीब 1591.29 करोड़ के आपसपास बकायेदारी बनी हुई। बजट से लोगों में भ्रम भी दूर हो गया है। इससे वित्तीय वर्ष 2026-27 में नई प्रक्रिया के तहत विकसित भारत-री-जम जी के कार्य शुरू होंगे। इसके लिए भी बजट का पिछरा केंद्र सरकार ने खोला है। प्रदेश में इस वर्ष ग्राम पंचायत में

### ● लाखों श्रमिक परिवार और फर्मों को मिलेगी राहत

मनरेगा के तहत कच्चे-पक्के कार्य कराए गए। निर्माण के लिए फर्मों से ईट, मौरंग, सरिया, गिट्टी, बालू आदि खरीदी गई। जिसका भुगतान समय पर न होने से करोड़ों की बकायेदारी होती गई। बीच-बीच में पर्याप्त बजट न मिलने से बकायेदारी पूर्ण रूप से खत्म नहीं हो पाई। इसी तरह कुशल व अकुशल श्रमिकों को उनकी मजदूरी समय पर न मिलने से बकायेदारी बनी रही। जानकारों की मानें तो केंद्र ने बकायेदारी का ध्यान रखते हुए आकलन काराकर अतिरिक्त बजट निर्धारित किया है।

### कार्यालय संवाददाता, लखनऊ

अमृत विचार: वर्ष 2019 में अर्थशास्त्र का नोबेल पुरस्कार विजेता प्रो. अभिजीत बनर्जी ने कहा कि आय बढ़ाने की तुलना में प्राथमिकताओं और व्यवहार में परिवर्तन लाना अधिक प्रभावी परिणाम दे सकता है। गरीबी को प्रभावित करने वाले पांच प्रमुख स्तंभ हैं। पोषण, सूक्ष्म ऋण (माइक्रोक्रेडिट), शिक्षा, गरीबी का जाल व छोटे प्रयास। उन्होंने भूख और वैश्विक गरीबी जैसी समस्याओं के समाधान हेतु प्रयोगात्मक दृष्टिकोण के अनुप्रयोग पर चर्चा



लखनऊ विश्वविद्यालय में नोबेल पुरस्कार विजेता अर्थशास्त्री प्रो. अभिजीत बनर्जी का स्वागत करते कुलपति प्रो. जेपी सैनी व प्रो. अरविंद मोहन।

की और कहा कि मौजूदा समय में व्यापक ढांचे की जगह जमीनी स्तर पर ध्यान देने से बेहतर परिणाम प्राप्त हो सकते हैं।

सोमवार को लखनऊ विश्वविद्यालय में आयोजित व्याख्यान के दौरान प्रो. बनर्जी ने 147 देशों में किए गए अपने एक

### कर्ज की अनुपलब्धता फसाती गरीबी में

ऋण की अनुपलब्धता लोगों को गरीबी के इच्छक में फंसा देती है। उत्पादक परिस्परितियों के हस्तांतरण को तकनीकी प्रशिक्षण के साथ संयोजित करने वाले कार्यक्रम परिवारों को गरीबी से आत्मरोजगार की ओर ले जाने में सहायक हो सकते हैं। सूक्ष्म वित्त के बारे में उन्होंने कहा कि पिछले 10 से 15 वर्षों में सूक्ष्म वित्त संस्थानों का तीव्र विस्तार हुआ है, फिर भी वे अब भी औसत व्यक्ति की पहुंच से बाहर हैं।

### सुशासन की नीतियां पर्याप्त नहीं

सुशासन, लोकतंत्र, विधि का शासन और व्यापार नीति अपने आप में नीति-निर्माण का मार्गदर्शन करने के लिए पर्याप्त हैं, सही नहीं है। नीति-निर्माण में जिस बात का अभाव है, वह सामाजिक नीतियों के क्रियान्वयन से संबंधित सूक्ष्म विवरणों पर स्पष्ट मार्गदर्शन है। यहीं 'प्लानिंग' (कार्यान्वयन की बारीक प्रक्रिया) की आवश्यकता उत्पन्न होती है।

सिंह, पूर्व कृषि उत्पादन आयुक्त प्रदीप भटनागर, अपर मुख्य सचिव लीना जौहरी, अमित घोष, मुख्यमंत्री के सलाहकार अनीशा अवस्थी, पूर्व कुलपति जीबी पटनायक, कुलपति प्रो. जेपी सैनी व प्रो. अरविंद मोहन आदि कार्यक्रम में उपस्थित रहे।









### न्यूज़ ब्रीफ

#### पूर्व मंत्री के मामले में गवाह तलब

सुलतानपुर, अमृत विचार : सपा के पूर्व दर्जा प्राप्त मंत्री सदीप शुक्ल के साथ हुई बहुचर्चित फर्जी बनामा प्रकरण में सोमवार को सीजेएम नवनीत सिंह की अदालत ने अभियोजन गवाह अनुज दुबे को तलब किया है। पूर्व मंत्री के वकील संतोष पांडेय ने बताया कोर्ट ने अभियोजन गवाह अनुज दुबे को तलब कर सुनवाई के लिए 16 फरवरी की तारीख नियत की है। आरोप के अनुसार राजदेव निषाद व उसके साथियों ने फर्जी व्यक्ति के माध्यम से जमीन का बेनामा कराकर उनसे धोखाधड़ी की। जांच के बाद चार आरोपियों के विरुद्ध चार्जशीट दाखिल की जा चुकी है।

#### यौन उत्पीड़न रोकथाम समिति गठित

सुलतानपुर, अमृत विचार : बार एसोसिएशन सुलतानपुर में कार्यस्थल पर महिलाओं के यौन उत्पीड़न (रोकथाम, निषेध एवं निवारण) अधिनियम-2013 तथा उच्चतम व उच्च न्यायालय के दिशा-निर्देशों के अनुपालन में चार सदस्यीय समिति का गठन कर दिया गया है। बार अध्यक्ष राधेवद्र प्रताप सिंह व महासचिव दिनेश कुमार दुबे ने बताया जारी आदेश के अनुसार समिति की अध्यक्ष श्रीमती सीमा शर्मा, अधिवक्ता होंगी। सदस्य के रूप में शालिनी तिवारी, साक्षी सिंह, तथा दीपिका सिंह एडवोकेट को नामित किया गया है।

#### रजिशा में मां-बेटी से मारपीट, एक नामजद कादीपुर, सुलतानपुर, अमृत विचार

कोतवाली क्षेत्र के पड़ेला गांव में रजिशा को लेकर विपक्षी द्वारा मां-बेटी से मारपीट करने का मामला सामने आया है। पीड़ित भागीरथी का आरोप है कि रविवार शाम उनकी बेटी सोनिया खेत जाने के लिए निकली थी, तभी विपक्षी शंकर ने गाली-गलौज करते हुए लकड़ी के डंडे से सिर पर हमला कर दिया। बीच-बचाव करने पहुंची मां को भी पीटा गया, जिससे दोनों घायल हो गईं। प्रभारी निरीक्षक ने बताया कि तहरीर के आधार पर नामजद आरोपी के विरुद्ध केस दर्ज कर लिया गया है।

#### मारपीट में 3 नामजद व 4 अज्ञात पर केस

कादीपुर, सुलतानपुर, अमृत विचार : कोतवाली क्षेत्र में गाली-गलौज और मारपीट के मामले में पुलिस ने तीन नामजद व चार अज्ञात के विरुद्ध मुकदमा दर्ज किया है। मलिकपुर नोनरा गांव निवासी रोहित निषाद ने आरोप लगाया कि शनिवार शाम मुंडिला डीह बाजार में उनके चाचा से पीटा हुआ रंजना-बचाव करने पर विपक्षियों ने उन्हें लात-घूस से पीट दिया, जिससे वह घायल हो गए।

# यूजीसी नियमों के खिलाफ ब्राह्मण संगठन सड़क पर

## यूजीसी की फूकी प्रति, पुलिस से नोकझोंक, सौंपा गया ज्ञापन

संवाददाता, सुलतानपुर

**अमृत विचार:** अखिल भारतीय ब्राह्मण एकता परिषद ने सोमवार को यूजीसी के नए नियमों के विरोध में जोरदार प्रदर्शन किया। संगठन के पदाधिकारियों ने राष्ट्रपति को संबोधित ज्ञापन सिटी मजिस्ट्रेट प्रीति जैन को सौंपा, इसके बाद यूजीसी की प्रति फूंक कर विरोध जताया। प्रति फूंकने के दौरान पुलिस और प्रदर्शनकारियों के बीच नोकझोंक भी देखने को मिली। कार्यक्रम का नेतृत्व परिषद के प्रदेश महासचिव महंत राज दुबे ने किया। उन्होंने कहा कि जब तक यूजीसी नियमों पर पूर्ण स्पष्टता नहीं दी जाती और सभी



प्रदर्शनकारियों से यूजीसी की प्रतियां छीनते पुलिस कर्मी।

● अमृत विचार

भेदभाव की परिभाषा केवल अनुसूचित जाति, जनजाति और अन्य पिछड़ा वर्ग तक सीमित कर दी गई है, जिससे सामान्य वर्ग के अधिकारों पर प्रश्न खड़े होते हैं।

#### मनरेगा बहाली की मांग को लेकर राष्ट्रपति को सौंपा ज्ञापन

संवाददाता, सुलतानपुर : उत्तर प्रदेश खेत मजदूर एवं ग्रामीण मजदूर यूनियन के राष्ट्रीय आवाहन पर सोमवार को जनपद सुलतानपुर के पदाधिकारियों व सदस्यों ने जिला सचिव कामरेड ओमप्रकाश कोरी के नेतृत्व में महाहहिम राबूपति को संबोधित ज्ञापन सिटी मजिस्ट्रेट प्रीति जैन के माध्यम से सौंपा। जिला अध्यक्ष कामरेड सभाजीत ने आरोप लगाया कि केंद्र सरकार द्वारा मनरेगा के स्थान पर लागू की गई विकसित भारत-वीबी रामजी योजना से मजदूरों के साथ विश्वासघात हुआ है। जिला संयुक्त सचिव कामरेड रामदुलार कोरी ने 200 दिन का रोजगार 700 रुपये प्रतिदिन मजदूरी की मांग को न्यायसंगत बताया। यूनियन ने मनरेगा बहाल करने, बजट 3 लाख करोड़ करने और वीबी रामजी कानून पर रोक लगाने की मांग की। इस मौके पर जिला उपाध्यक्ष हरिलाल सोनी, का. शशांक पांडेय, उदय राज साहू, का. अरशद, मोहम्मद अतीक, का. रामबरन, का. जैसुराम मोयं समेत अन्य लोग मौजूद रहे।



सिटी मजिस्ट्रेट को ज्ञापन सौंपते खेत मजदूर एवं ग्रामीण मजदूर यूनियन के लोग।

● अमृत विचार

वहीं, सौरभ मिश्र विनम्र ने कहा कि नियमों में झूठी या दुर्भावनापूर्ण शिकायतों पर डंड का कोई स्पष्ट प्रावधान नहीं है। अश्वनी उपाध्याय ने आशंका जताई कि 2026 के

नियम लागू होने पर सामान्य वर्ग के छात्रों को फर्जी मामलों में फंसाने का खतरा बढ़ सकता है। प्रदर्शन में कथा वाचक शनि मिश्र, बृजेंद्र मिश्र, दीपक पांडेय, जय प्रकाश तिवारी,

आशुतोष तिवारी, शरद चंद्र मिश्र, सुखदेव दुबे, बालमुकुंद पांडेय, राहुल तिवारी, प्रिंस द्विवेदी, आदर्श मिश्र सहित अन्य लोग मौजूद रहे।

# बाइक चोर गिरोह के दो आरोपियों पर सेशन कोर्ट ने तय किए आरोप



#### ● अगली सुनवाई की तिथि 5 मार्च नियत की है

विधि संवाददाता, सुलतानपुर

**अमृत विचार:** करौंदीकला थाना क्षेत्र के मंगरौरा निवासी मो. शाकिर व जगदीशपुर थाना क्षेत्र के पालपुर तक्रिया निवासी मो. जावेद के विरुद्ध सोमवार को जिला जज सुनील कुमार की अदालत में महत्वपूर्ण कार्यवाही हुई। अदालत ने दोनों आरोपितों के खिलाफ जालसाजी,

#### पूर्व विधायक के मामले में बहस 13 को

संवाददाता, सुलतानपुर : एमपी-एमएल कोर्ट के विशेष मजिस्ट्रेट शुभम वर्मा की अदालत में सोमवार को पूर्व विधायक संतोष पांडेय से जुड़े दो मुकदमों में बहस पर सुनवाई आगे नहीं बढ़ सकी। बचाव पक्ष के वकील संतोष पांडेय ने बताया अदालत ने दोनों मामलों में बहस के लिए 13 फरवरी की तारीख तय किया है। लंभुआ विधान सभा के तत्कालीन उड़न दस्ता प्रभारी सदीप सिंह ने कोतवाली देहात थाने में तीन फरवरी वर्ष 2022 को विधान सभा चुनाव के दौरान सभा प्रयाशी संतोष पांडेय व उनके समर्थकों के खिलाफ बिना पूर्व अनुमति के सरकारी विद्यालय में मीटिंग बुलाने के आरोप में पहला मुकदमा दर्ज कराया था। वहीं, वही सदीप सिंह ने संतोष पांडेय व उनके समर्थकों के खिलाफ बिना अनुमति के रोड शो निकालने के आरोप में 24 फरवरी 2022 को मुकदमा दर्ज कराया था।

चोरी समेत अन्य आरोप में आरोप के मुताबिक इस मामले में अदालत ने अभियोजन गवाहों को तलब करते हुए अगली सुनवाई की तिथि 5 मार्च नियत की है। गौरतलब है कि पुलिस विवेचना में आरोपितों के कब्जे से कई चोरी की मोटरसाइकिल, उनके पाटर्स, इंजन तथा अन्य उपकरण

बरामद हुए थे। पुलिस ने दोनों को संगठित मोटरसाइकिल चोरी गिरोह का सक्रिय सदस्य बताया है। अयोध्या जनपद के कुमारगंज थानाक्षेत्र के पूरे वली गोडियन पुरवा निवासी राजकुमार की स्प्लेंडर बाइक 3 अक्टूबर 2022 को जगदीशपुर में रामलीला देखने के दौरान बाइक चोरी के आरोप में अज्ञात में केस दर्ज कराया था।

#### संविदा चिकित्सक हत्याकांड में 10 को होगी बहस

संविदा चिकित्सक घनश्याम तिवारी हत्याकांड में सोमवार को एडीजे प्रथम संस्था चौधरी की अदालत में बचाव पक्ष की ओर से अधिवक्ता अरविंद सिंह राजा ने बताया कि वे अब कोई अन्य

सफाई साक्ष्य प्रस्तुत नहीं करेंगे। वहीं अभियोजन पक्ष से एडीजीसी पवन कुमार दूबे तथा पीडित पक्ष के अधिवक्ता संतोष पांडेय ने जानकारी दी कि अदालत ने बहस के लिए 10 फरवरी की तारीख तय कर दी है। गौरतलब है कि 23 सितंबर 2023 को कोतवाली नगर क्षेत्र के नरायणपुर में संविदा चिकित्सक घनश्याम तिवारी की हत्या कर दी गई थी। मामले में अजय नारायण सिंह, दीपक सिंह सहित अन्य आरोपियों पर हत्या, आपराधिक षड्यंत्र व दहशत फैलाने जैसे आरोप तय हैं। यह प्रकरण लगातार चर्चा में बना हुआ है। वहीं विचारण के दौरान आरोपी विजय नारायण सिंह और जगदीश नारायण सिंह की मृत्यु हो चुकी है।

# 3.71 लाख मतदाताओं को नोटिस, 76,951 की सुनवाई

सुलतानपुर, अमृत विचार : जिले में चल रहे विशेष प्रगाढ़ पुनरीक्षण अभियान के तहत मतदाता सूची को दुरुस्त करने की प्रक्रिया तेजी से जारी है। वर्ष 2003 की मतदाता सूची से मैप न हो पाने वाले 3,71,546 मतदाताओं को नोटिस के लिए

#### ● 27 अतिरिक्त ईआरओ की सुनवाई के लिए होगी तैनाती

जा रहा है। उप जिला निर्वाचन अधिकारी गौरव शुक्ला ने बताया कि 27 फरवरी सुनवाई की अंतिम तिथि निर्धारित की गई है, जबकि 6 मार्च को अनन्तिम मतदाता सूची प्रकाशित की जाएगी। मतदाताओं की सुविधा और भीड़ से बचाव के लिए सुनवाई का समय निर्धारित किया गया है। उन्होंने बताया कि जल्द ही 27 अतिरिक्त ईआरओ जनसुनवाई के लिए उपलब्ध होंगे। एडीएम प्रशासन ने स्पष्ट किया कि पात्र मतदाता का नाम न छूटे और अपात्र का नाम सूची में शामिल न हो।

# ड्यूटी के दौरान अखनूर में शहीद हुआ जयसिंहपुर का लाल

संवाददाता, सुलतानपुर

**अमृत विचार:** जयसिंहपुर तहसील क्षेत्र के बरई गांव निवासी सेना के जवान भूपेन्द्र कुमार सिंह की जम्मू-कश्मीर के अखनूर स्थित ऑर्डिनेंस डिपो में ड्यूटी के दौरान रविवार सुबह शहादत की खबर को पूरे क्षेत्र में शोक की लहर दौड़ गई। जैसे ही यह दुखद समाचार गांव पहुंचा, हर आंख नम हो गई और गांव में मातमी सन्नाटा पसर गया।



शहीद भूपेन्द्र कुमार सिंह।

नहीं लौटे। देर रात सेना के अधिकारियों ने उनकी पत्नी को फोन कर अस्पताल में भर्ती होने की सूचना दी। रविवार सुबह करीब नौ बजे उनके शहीद होने

#### ● दुखद समाचार मिलते ही गांव वालों में पसरा मातम

की पुष्टि होते ही परिवार पर दुखों का पहाड़ टूट पड़ा। शहीद के बड़े भाई रविन्द्र कुमार सिंह भी ऑर्डिनेंस डिपो में सबकार मेजर के पद पर तैनात हैं, जबकि छोटा भाई भी सेना में सेवा दे रहा है। पिता प्रसिद्ध नारायण सिंह भी सेना से सेवानिवृत्त थे। भूपेन्द्र 2003 में सेना में भर्ती हुए थे। उनके दो बच्चे हैं। पार्थिव शरीर गांव लाकर सैन्य सम्मान के साथ अंतिम संस्कार किया जाएगा। जिले के अधिकारी गांव पहुंच चुके हैं।

# आध्यात्मिक कॉरिडोर के रूप में बने राम वन गमन पथ

संवाददाता, सुलतानपुर

**अमृत विचार:** भाजपा के राज्यसभा सांसद, उत्तर प्रदेश भाजपा के महामंत्री एवं काशी क्षेत्र प्रभारी अमरपाल मोयं ने राम वन गमन पथ को एक सुव्यवस्थित 'आध्यात्मिक कॉरिडोर' के रूप में विकसित करने की मांग की है। उन्होंने सोमवार को राज्यसभा में सभापति के माध्यम से केंद्र सरकार का ध्यान इस पावन और आध्यात्मिक चेतना से जुड़े मार्ग की ओर आकृष्ट कराया। राज्यसभा में बोलते हुए अमरपाल मोयं ने कहा कि अयोध्या से चित्रकूट तक जाने वाला राम वन गमन पथ उत्तर प्रदेश के सुलतानपुर, प्रतापगढ़, कौशांबी और प्रयागराज जनपदों से होकर गुजरता है, जिसको कुल लंबाई लगभग 210 किलोमीटर है। अयोध्या में भव्य श्रीराम मंदिर के निर्माण के बाद इस मार्ग पर श्रद्धालुओं की संख्या में 300 प्रतिशत से अधिक की वृद्धि हुई है। वर्तमान में प्रतिदिन 30 हजार से अधिक

#### ● मार्ग पर हर 20-25 किमी. पर बने श्री राम विश्राम गृह, अयोध्या से चित्रकूट तक धार्मिक पर्यटन को मिलेगी नई ऊंचाई

श्रद्धालु इस मार्ग से होकर आवागमन कर रहे हैं। उन्होंने कहा कि यह मार्ग आर्थिक रूप से उभरते जिलों से होकर गुजरता है, लेकिन पदयात्रियों और श्रद्धालुओं के लिए रात्रि विश्राम को कोई समुचित व्यवस्था नहीं है। महंगे निजी होटलों का खर्च सामान्य श्रद्धालु वहन नहीं कर सकता। ऐसे में राम वन गमन पथ पर प्रत्येक 20-25 किलोमीटर की दूरी पर दोनों ओर एक-एक 'श्री राम विश्राम गृह' का निर्माण अत्यंत आवश्यक है, जिससे श्रद्धालुओं को सुरक्षित और सुविधाजनक ठहराव मिल सके। अमरपाल मोयं ने सुझाव दिया कि इन विश्राम गृहों के परिसरों में उत्तर प्रदेश सरकार की 'एक जनपद-एक उत्पाद' योजना के अंतर्गत स्थानीय उत्पादों के स्टॉल लगाए जाएं।

इनमें प्रतापगढ़ का आंवला, सुलतानपुर व प्रयागराज का मूंज शिल्प, कौशांबी का केला, अयोध्या का गुड़ तथा चित्रकूट के लकड़ी के खिलौने शामिल हों। इससे स्थानीय रेहड़ी-पटरी संचालकों और स्वयं सहायता समूहों को संगठित बाजार उपलब्ध होगा। उन्होंने कहा कि यह परियोजना न केवल धार्मिक पर्यटन को नई ऊंचाइयों तक ले जाएगी, बल्कि प्रधानमंत्री नरेंद्र मोदी के 'विकास भी, विकास भी' के विजन को भी मजबूती प्रदान करेगी। राज्यसभा सांसद ने केंद्र और उत्तर प्रदेश सरकार से इस कार्ययोजना को स्वीकृति प्रदान कर राम वन गमन पथ को आध्यात्मिक कॉरिडोर के रूप में विकसित करने का आग्रह किया। राज्यसभा में उठाई गई इस मांग का भाजपा जिलाध्यक्ष सुशील त्रिपाठी, राष्ट्रीय परिषद सदस्य डॉ. एम.पी. सिंह और मोडिया प्रमुख विजय रघुवंशी ने स्वागत करते हुए सांसद अमरपाल मोयं के प्रति आभार प्रकट किया है।

# दाउदपट्टी में मतदाता सूची से नाम विलोपन का आरोप

#### ● सपा राष्ट्रीय प्रवक्ता धर्मेश सिंह 'बबलू' ने की जांच की मांग

धर्मेश सिंह 'बबलू' ने इसे गंभीरता से लेते हुए उच्चाधिकारियों से शिकायत की है। उन्होंने इसे लोकतांत्रिक प्रक्रिया को प्रभावित करने का प्रयास बताते हुए निष्पक्ष व पारदर्शिता जांच की मांग की है। ग्रामीणों का कहना है कि यदि समय रहते कार्रवाई नहीं की गई तो इससे आगामी चुनावों की निष्पक्षता पर गंभीर प्रश्नचिह्न डाल सकता है। वहीं, आरोपों पर प्रतिक्रिया देते हुए भाजपा बूथ अध्यक्ष रमेश कुमार ने सभी आरोपों को निराधार बताया है। उनका कहना है कि संविधान में मतदाताओं से कई बार आवश्यक दस्तावेज जमा करने को कहा गया था, लेकिन कोई भी दस्तावेज देने नहीं आया।

#### एसआईआर को लेकर हुई सर्वदलीय बैठक

लंभुआ, सुलतानपुर, अमृत विचार : निर्वाचन आयोग द्वारा कराई जा रही एसआईआर (विशेष यान पुनरीक्षण) प्रक्रिया को निष्पक्ष और पारदर्शी बनाए रखने के उद्देश्य से लंभुआ एसडीएम/ज्वाइंट मजिस्ट्रेट गांधी सिंगला ने सोमवार को अपने कार्यालय में सर्वदलीय बैठक बुलाई। बैठक के दौरान लंभुआ विधानसभा क्षेत्र में फॉर्म-7 के माध्यम से मतदाता सूची से नाम हटाने में बड़े पैमाने पर गड़बड़ी के आरोप लगाए गए। सपा नेता जितेंद्र वर्मा 'बाजीगर' ने आरोप लगाया कि तालीमगंजी, कोडीरपुर, भदैया व लंभुआ ब्लॉक के कई गांवों में सैकड़ों फॉर्म-7 मुस्लिम मतदाताओं के पाए गए हैं। उन्होंने भाजपा पर साजिश का आरोप लगाया। एसडीएम ने मामले की जांच का आश्वासन दिया।

# आम बजट बजट 2026-27 पर राजनीतिक, शैक्षिक और सामाजिक वर्गों से सामने आईं मिली-जुली प्रतिक्रियाएं

# विकसित भारत की दिशा में टोस कदम तो कुछ बोले छलावा

भदैया, सुलतानपुर

**अमृत विचार:** केंद्र सरकार द्वारा प्रस्तुत आम बजट 2026 को लेकर भदैया क्षेत्र में राजनीतिक, शैक्षिक और सामाजिक वर्गों से मिली-जुली प्रतिक्रियाएं सामने आई हैं। जहां कुछ लोगों ने इसे आत्मनिर्भर और विकसित भारत की दिशा में टोस कदम बताया, वहीं मध्यम वर्ग के एक हिस्से ने इसे उम्मीदों पर खरा न उतरने वाला बजट करार दिया। क्षेत्र के पूर्व मंडल भाजपा अध्यक्ष राजेश चतुर्वेदी ने बजट की सराहना करते हुए कहा कि रणनीतिक क्षेत्रों में मैन्यूफैक्चरिंग को बढ़ावा, पुराने



गृहणी पूनम पांडेय। सेवानिवृत्त सुवेदार वेद प्रकाश मिश्र। पूर्व मंडल अध्यक्ष भाजपा राजेश चतुर्वेदी। सीएचसी अधीक्षक डॉ. आरपी सिंह।

औद्योगिक क्षेत्रों का पुनरुद्धार और बुनियादी ढांचे के विकास पर सरकार का फोकस देश की अर्थव्यवस्था के लिए अत्यंत आवश्यक है। उन्होंने विस्वास जताया कि इन प्रावधानों से निवेश बढ़ेगा और व्यापारी वर्ग

के साथ-साथ आम जनता को भी लाभ मिलेगा। वहीं, गृहिणी पूनम पांडेय ने बजट को महत्वाकांक्षी बताते हुए स्वास्थ्य और शिक्षा को प्राथमिकता दिए जाने को सराहनीय कदम बताया। उन्होंने कहा कि बच्चों

के खेल-कूद से जुड़े सामान सस्ते किए जाने से मध्यम और गरीब वर्ग को राहत मिलेगी, हालांकि रसोई गैस और खाद्य पदार्थों की महंगाई पर टोस रहत न मिलने से निराशा भी व्यक्त की। लोदीपुर गांव के

सेवानिवृत्त सुवेदार वेद प्रकाश मिश्र ने बजट को जनहितकारी बताते हुए कहा कि गंभीर और दीर्घकालिक बीमारियों से पीड़ित मर्जों के लिए किए गए प्रावधान अत्यंत लाभकारी सिद्ध होंगे। वहीं भदैया सामुदायिक स्वास्थ्य केंद्र के अधीक्षक डॉ. आरपी सिंह ने स्वास्थ्य क्षेत्र में किए गए फैसलों की सराहना करते हुए कहा कि हेल्थकेयर परिसरों के निर्माण, औषधि केंद्रों के विस्तार और कैंसर की दवाओं को सस्ता किए जाने से आम जनता को बड़ी राहत मिलेगी। साथ ही तीन नए एमटी के स्थानों से देश की स्वास्थ्य सेवाएं और सुदृढ़ होंगी।

#### एसआईआर को लेकर हुई सर्वदलीय बैठक

लंभुआ, सुलतानपुर, अमृत विचार : निर्वाचन आयोग द्वारा कराई जा रही एसआईआर (विशेष यान पुनरीक्षण) प्रक्रिया को निष्पक्ष और पारदर्शी बनाए रखने के उद्देश्य से लंभुआ एसडीएम/ज्वाइंट मजिस्ट्रेट गांधी सिंगला ने सोमवार को अपने कार्यालय में सर्वदलीय बैठक बुलाई। बैठक के दौरान लंभुआ विधानसभा क्षेत्र में फॉर्म-7 के माध्यम से मतदाता सूची से नाम हटाने में बड़े पैमाने पर गड़बड़ी के आरोप लगाए गए। सपा नेता जितेंद्र वर्मा 'बाजीगर' ने आरोप लगाया कि तालीमगंजी, कोडीरपुर, भदैया व लंभुआ ब्लॉक के कई गांवों में सैकड़ों फॉर्म-7 मुस्लिम मतदाताओं के पाए गए हैं। उन्होंने भाजपा पर साजिश का आरोप लगाया। एसडीएम ने मामले की जांच का आश्वासन दिया।

#### बीए, बीसीए व बी.लिब का परीक्षाफल घोषित

सुलतानपुर, अमृत विचार : केएनआईपीएसएस की स्वायत्तशासी व्यवस्था में संचालित बीए प्रथम, तृतीय व पंचम सेमेस्टर, बीसीए तथा बी.लिब प्रथम सेमेस्टर का शैक्षिक सत्र 2025-26 का परीक्षाफल घोषित कर दिया गया है। परीक्षा नियंत्रक प्रो. प्रदीप कुमार सिंह ने बताया कि संबंधित परीक्षार्थी अपना परीक्षाफल एवं अंकतालिका संस्थान की आधिकारिक वेबसाइट पर जाकर अनुक्रमांक व जन्मतिथि दर्ज कर डाउनलोड कर सकते हैं।

## अमृत विचार

# वलासीफाइड

विज्ञापन हेतु अमृत विचार कार्यालय में सम्पर्क करें

**सूचना**  
पहले मेरा नाम MOHD JAFFER था अब मैंने बदलकर अपना नाम MOHD ZAFAR रख लिया है। भविष्य में मुझे MOHD ZAFAR के नाम से जाना व पहचाना जाए। MOHD ZAFAR S/O VAJHUL QAMAR 259 VILL SUKHIPUR POST B A D SHAH N A G A R DIST BARABANKI (225401)

**सूचना**  
सर्व साधारण को सूचित किया जाता है कि मेरा हाई स्कूल अंकपत्र, प्रमाणपत्र वर्ष 2012 अनुक्रमांक 2654213 एवं इंटरमीडिएट वर्ष 2014 अनुक्रमांक 1946555 तथा बीए0 अंकपत्र वर्ष 2017 अनुक्रमांक 15188668 बूल बस्तव में खो गया है। सुशील कुमार त्रिपाठी निवासी-ई-3/357 गली नं० 08बी, पुस्ता-04 सोनिया बिहार, करावल नगर उत्तर पूर्वी दिल्ली-110094

**सूचना**  
मैं गुफराना औबेद निवासी 10/137 मदनी नगर शुक्लागंज, नेतुवा गंगाघाट उन्नाव, ये सूचित करती हूँ कि मेरा नाम गुफराना से गुफराना औबेद हो गया। अब से मैं गुफराना औबेद के नाम से जानी जाऊंगी।

**सूचना**  
मैंने अपना नाम AASHISH MEHROTRA से बदल कर ASHISH KUMAR MEHROTRA रख लिया है। अब मुझे इसी नाम से जाना व पहचाना जाए। S/O: SHAMBHU NATH MEHROTRA R/O:315/78 BAN WALI GALI CHOWK LUCKNOW UTTAR PRADESH-226003

**सूचना**  
मैंने अपना नाम SAYED MOHD HASIM ALI HAIDER से बदलकर MOHD HASIM SAYED रख लिया अब इसी नाम से जाना व पहचाना जाये। S/O: ALI HAIDER SAYED ADD-359/48A, KATRA KHUDA YAAR KHAN SADATGANJ DIST LUCKNOW-226003(U.P.)

**सूचना**  
मैंने अपना नाम SHARMA PANKAJ PRAMODKUMAR से बदलकर PANKAJ PRAMOD SHARMA रख लिया अब इसी नाम से जाना व पहचाना जाए। S/O: PRAMOD SHARMA ADD-3/102, VIRAT KHAND 3- NR-LUCKNOW PUBLIC SCHOOL, GOMTINAGAR DIST-LUCKNOW-226010(U.P.)

**सूचना**  
मैंने अपना नाम MUZZAFAR HUSSAIN, निवासी ग्राम-निटोरा, पो-नानकपुर, गोष्ठा, उ०ग०, सबको सूचित करता हूँ कि मैंने अपना नाम बदलकर BAHAUDDIN IDRISHI S/O MUJFER HUSSAIN कर लिया है, अतः आज से मुझे BAHAUDDIN IDRISHI S/O MUJFER HUSAIN के नाम से जाना पहचाना व लिखा जाये।

**सूचना**  
मैंने अपना नाम RAIS MOHAMMAD KHAN से बदलकर RAIS MOHAMMAD रख लिया अब इसी नाम से जाना व पहचाना जाये। S/O: TAHISILDAR ADD-655A/49C ADIL NAGAR, JANKI PURAM DIST-LUCKNOW-226021 (U.P.)

**सूचना**  
मैंने अपना नाम मजहरुल हसन जाफरी से बदल कर मजहरुल हसन पुत्र श्री अता हुसैन रख लिया है। भविष्य में मुझे इसी नाम से जाना व पहचाना जाए। मजहरुल हसन पुत्र श्री अता हुसैन निवासी-338/11, सिरके वाली गली, काजमेन रोड थाना-सआदतगंज, लखनऊ 226003

**सूचना**  
मैंने अपना नाम NAZIM AKHTAR दस्तावेज में पिता का नाम VAJHUL QAMAR के नाम से जाना जाए। MOHD ZAFAR S/O VAJHUL QAMAR 259 VILL SUKHIPUR POST B A D SHAH N A G A R DIST BARABANKI 225401

**सूचना**  
मैंने रिषी कुमार गुप्ता आज से अपना नाम बदलकर रिषी गुप्ता रख रहा हूँ आज से। मुझे नए नाम से जाना व पहचाना जाए। रिषी गुप्ता पुत्र श्री महेन्द्र कुमार गुप्ता, निवासी- रानीगंज नई बरसी लखीमपुर खीरी है।

**सूचना**  
मैंने अपना नाम NAZIM AKHTAR दस्तावेज में पिता का नाम VAJHUL QAMAR के नाम से जाना जाए। MOHD ZAFAR S/O VAJHUL QAMAR 259 VILL SUKHIPUR POST B A D SHAH N A G A R DIST BARABANKI 225401

**सूचना**  
मैंने सीता देवी पत्नी कमलेश, निवासी-ग्राम भैता सराय कटियाण, पो-0- अटेशुवा जिला उन्नाव, हम पति-पत्नी अपने पुत्र आलोक कुमार को अपनी चल व अचल सम्पत्ति से बेवखाल कर रहे हैं। आलोक कुमार द्वारा यदि किसी प्रकार का कोई लेन देन किसी भी व्यक्ति से करता है तो उसके वह स्वयं जिम्मेदार होंगे। हम पति-पत्नी से किसी प्रकार का कोई लेना देना नहीं है। क्योंकि हमारा पुत्र हम पति व पत्नी का कहना नहीं मानता है।

**सूचना**  
मेरे पासपोर्ट और वाटर कार्ड में मेरे पिता का नाम BAJAHULAKAMAR अंकित था जबकि मेरे पिता का सही नाम VAJHUL QAMAR था। इसलिए मैं अपने सम्पत्ति दस्तावेज में पिता का नाम VAJHUL QAMAR संशोधन कर रहा हूँ। भविष्य में मेरे सभी दस्तावेज में पिता के नाम को VAJHUL QAMAR के नाम से जाना जाए। MOHD ZAFAR S/O VAJHUL QAMAR 259 VILL SUKHIPUR POST B A D SHAH N A G A R DIST BARABANKI 225401

**सूचना**  
मैं शकनुला देवी पत्नी पिल्लू कश्यप पुत्र चिनकू कश्यप निवासिनी ग्राम सतईपुरवा कुष्णनगर कालोनी परगना व तहसील व जिला गोष्ठा थाना कोतवाली नगर जनपद गोष्ठा मेरे दो लड़के केशवः राकेश कश्यप व सुनील कुमार कश्यप का अपने माता पिता व तीन बहनों से कोई वरसा व सरोकार नहीं है। उपरोक्त दोनों अपनी पत्नी का कहना नहीं है उक्त लोग हमें काफी परेशान करते हैं न मेरी देखभाल करते हैं और न ही कोई सहायता करते हैं और मेरी बहु हम लोग को प्रतापित करती है उनके इन कृत्यों से संत आकर उन्हें अपनी चल व अचल सम्पत्ति से बेवखल करते हैं।

**सूचना**  
मैं बचन लाल पुत्र रवी श्री श्रीगौला निवासी-मकान संख्या-162, बाधरा संख्या-762, डीएच0 2 सोसाइटी, कुशी रोड, लखनऊ का हूँ। मैंने अपने पुत्र संजय कुमार निवासी-19/1256, मुंशी पुलिस, सिकंदर-19, इन्दिरा नगर, लखनऊ को उसके चल-चलन ठीक न होने के कारण व उनकी पत्नी श्रीमती अनुकृति शुक्ला को अपने व परिवार के साथ हर समय लड़कई-अंगड़ा मार-बीट तथा अप्रभ माना का योग्य कर्म के कारण अपनी समस्त चल व अचल सम्पत्ति से बेवखल करवा हूँ। उक्त किसी भी कार्य के वह दोनों स्वयं जिम्मेदार होंगे। मेरा व उसके परिवार से संजय कुमार एवं उनकी पत्नी श्रीमती अनुकृति शुक्ला के किये हुए किसी भी कार्य से कोई वरसा व सरोकार न होगा।

**सूचना**  
सूचित हो कि मेरे ड्राइविंग लाइसेंस में मेरा नाम खान हमीजु लतीफ लिख गया है जोकि गलत है। मेरे आधार कार्ड व अनिलेखों में मेरा नाम हमीजु खान है जोकि सही है अतः मेरा ड्राइविंग लाइसेंस भी मेरे वास्तविक नाम से बनाया जाना सुनिश्चित करें। इस संबंधित के लिए भविष्य में किसी भी प्रश्न की होने वाली कार्यवाही के निम्नवादा हम स्वयं होंगे। हमीजु खान पुत्र लतीफ खान ग्राम-दूबर साईपुरवा, भदयानपुर रामगढ़ी नानपारा बहराइच,

# पाइप लाइन बिछाकर टंकी निर्माण कराना भूल गए अफसर

संवाददाता, गोंडा

**अमृत विचार** : जल जीवन मिशन की हकीकत देखनी है तो आप मुजेहना ब्लाक को परसिया पंडित गांव चले जाएंगे। यहाँ पहुंचकर आपको पता चल जायेगा कि कागजों में गांव-गांव शुद्ध पेयजल उपलब्ध कराने का दावा करने वाले अफसरों के बातों में कितनी सच्चाई है। योजना के तहत गांव में पानी का टंकी निर्माण की स्वीकृति होने के बाद जिम्मेदारों ने तीन किमी के दायरे में पाइप लाइन तो बिछा दी लेकिन जिस टंकी से पानी की सपनाई होनी थी उसी का निर्माण कराना भूल गए। अब गांव के लोग शुद्ध पानी की आस में

## लापरवाही

- पंडित परसिया में जल जीवन मिशन फेल, दो साल बाद भी नहीं बनी पानी की टंकी
- हाईकोर्ट अधिवक्ता ने उठाए सवाल, घर-घर जल का सपना अधूरा

पाइप लाइन निहार रहे हैं। परसिया पंडित गांव के रहने वाले हाईकोर्ट में अधिवक्ता गणेशनाथ मिश्र ने इस योजना पर सवाल उठाते हुए जिम्मेदार अधिकारियों की भूमिका की जांच कराने की मांग की है। मुजेहना ब्लॉक अंतर्गत ग्राम पंचायत पंडित परसिया में जल जीवन मिशन योजना की जमीनी हकीकत चौकाने वाली है। करीब

परसिया पंडित गांव में पंप हाउस का निर्माण पूरा हो गया है। पाइप लाइन बिछाने का काम भी लगभग पूरा हो गया है। फंड की कमी के चलते टंकी का निर्माण नहीं हो सका है। शासन का निर्देश है कि जिन स्थानों पर टंकी निर्माण का काम 90 प्रतिशत तक पूरा हो गया है पहले उनका निर्माण पूरा करा लिया जाए। मार्च के बाद बजट मिलने की संभावना है। उसके बाद टंकी निर्माण कार्य पूरा कराया जायेगा।



परसिया पंडित गांव में बिछी पाइप लाइन दिखाते अधिवक्ता गणेशनाथ मिश्र।

दो वर्ष पूर्व गांव में शुद्ध पेयजल आपूर्ति के लिए पानी की टंकी निर्माण की स्वीकृति दी गई थी, लेकिन आज तक निर्माण नहीं हो सका। इसके विपरीत, लगभग तीन किमी के दायरे में पाइपलाइन बिछा दी गई, जो बिना टंकी के

कि पाइपलाइन बिछाने के बाद उन्हें उम्मीद जगी थी कि जल्द ही घर-घर नल से पानी पहुंचेगा, लेकिन दो साल बीत जाने के बाद भी न तो पानी की टंकी बनी और न ही जलापूर्ति शुरू हो सकी। ऐसे में यह पाइपलाइन केवल सरकारी धन की बर्बादी बनकर रह गई है। ग्रामीणों को आज भी हैंडपंप, कुएं और अन्य असुरक्षित जल स्रोतों पर निर्भर रहना पड़ रहा है।

इस मामले पर हाईकोर्ट के अधिवक्ता एवं गांव निवासी गणेशनाथ मिश्र ने गंभीर सवाल खड़े किए हैं। उन्होंने कहा कि जब ग्राम पंचायत में पानी की टंकी का निर्माण ही नहीं हुआ, तो पाइपलाइन बिछाने का उद्देश्य क्या

था। साथ ही यह भी सवाल उठता है कि बिना टंकी के पाइपलाइन बिछाने की स्वीकृति किस आधार पर दी गई और इसकी निगरानी किस ने की।

गणेशनाथ मिश्र ने आरोप लगाया कि जल जीवन मिशन योजना में लापरवाही से ग्रामीणों को इसका लाभ नहीं मिल पाया। उन्होंने संबंधित विभाग के अधिकारियों की भूमिका की जांच कराने की मांग की है, ताकि यह स्पष्ट हो सके कि योजना के नाम पर हुए खर्च की जिम्मेदारी किसकी है। फिलहाल, पंडित परसिया के ग्रामीण शुद्ध पेयजल की आस लगाए जिम्मेदारों की ओर टकटकी लगाए हैं।

गणेशनाथ मिश्र ने आरोप लगाया कि जल जीवन मिशन योजना में लापरवाही से ग्रामीणों को इसका लाभ नहीं मिल पाया। उन्होंने संबंधित विभाग के अधिकारियों की भूमिका की जांच कराने की मांग की है, ताकि यह स्पष्ट हो सके कि योजना के नाम पर हुए खर्च की जिम्मेदारी किसकी है। फिलहाल, पंडित परसिया के ग्रामीण शुद्ध पेयजल की आस लगाए जिम्मेदारों की ओर टकटकी लगाए हैं।

## सम्मानित हुए कवि ईश्वरचंद्र विद्यावाचस्पति



सम्मान प्राप्त करते साहित्यकार।

● अमृत विचार

**मनकापुर, गोंडा, अमृत विचार** : माघ पूर्णिमा व संत रविदास जयंती पर साहित्यिक गतिविधियों की विशेष धूम रही। इसी क्रम में सेवानिवृत्त शिक्षक व नगर के प्रसिद्ध कवि ईश्वर चंद्र विद्यावाचस्पति को प्रयागराज स्थित हिन्दुस्तानी एकेडेमी में आयोजित अंतरराष्ट्रीय कवि सम्मेलन, पुस्तक विमोचन व सम्मान समारोह में उनकी दीर्घकालीन साहित्यिक सेवाओं के लिए प्रशस्ति पत्र, स्मृति चिन्ह, अगवस्त व माला पहनाकर सम्मानित किया गया। अध्यक्षता वरिष्ठ कवि डॉ. शंभु नाथ त्रिपाठी अशुल ने की, जबकि नेपाल के कवि वीर बहादुर चन्द्र विश्राम सहित देश-विदेश के कवियों ने काव्य पाठ किया। इसी क्रम में मनकापुर साहित्य समिति व मानस मंगल दल सेवा समिति के संयुक्त तत्वाधान में रविदास जयंती पर कवि सम्मेलन का आयोजन किया गया। सम्मेलन में सुरेंद्र राही, उमाशंकर दुबे उदय, पूजा मनमोहिनी, दिव्या दिव्यदर्शनी, आर.के. नारद सहित अनेक कवियों ने देश भक्ति से ओतप्रोत रचनाएं प्रस्तुत कीं।

## भ्रष्टाचार के विरोध में अधिवक्ताओं का धरना शुरू



धरना देते अधिवक्ता।

● अमृत विचार

**गोंडा, अमृत विचार** : सदर तहसील में व्याप्त भ्रष्टाचार के विरोध में अधिवक्ताओं ने सोमवार से धरना-प्रदर्शन शुरू कर दिया है। तहसील परिसर में एकत्र हुए अधिवक्ताओं ने प्रशासन के खिलाफ नारेबाजी करते हुए भ्रष्टाचार पर तत्काल रोक लगाने की मांग उठाई। अधिवक्ताओं का आरोप है कि दालिख-खारिज, वरासत, नामांतरण सहित अन्य राजस्व कार्यों में खुलेआम रिश्वत मांगी जा रही है। अधिवक्ताओं ने कहा कि कई बार अधिकारियों को मौखिक व लिखित रूप से अग्रगत करने के बावजूद कोई ठोस कार्रवाई नहीं की गई। अधिवक्ताओं ने चेतावनी दी कि यदि जल्द ही जिम्मेदार कर्मचारियों व अधिकारियों के खिलाफ सख्त कार्रवाई नहीं हुई तो आंदोलन को और तेज किया जाएगा। इस दौरान अधिवक्ता सचिन मिश्रा, राहुल शुक्ला, अरुण कुमार, प्रमोद चौबे, राजेंद्र प्रसाद, बिदेश्वरी, अजय कुमार, सुमित, सत्यम, रमेश, रामगोपाल, अमित दुबे समेत काफी संख्या में अधिवक्ता मौजूद रहे।

## सीएमओ ने सीएचसी का किया औचक निरीक्षण



सीएचसी का निरीक्षण करते सीएमओ डॉ. संतलाल पटेल।

● अमृत विचार

**करनैलगंज, अमृत विचार** : सीएमओ डॉ. संत लाल पटेल ने सोमवार को सीएचसी का औचक निरीक्षण किया। निरीक्षण के दौरान स्वास्थ्य केंद्र पर तेनात 13 कर्मचारी अनुपस्थित मिले। जिसपर सीएमओ ने सभी का वेतन रोकने के निर्देश दिए। निरीक्षण के दौरान स्वास्थ्य शिक्षा अधिकारी भूपेन्द्र पांडेय, विजय लक्ष्मी वरिष्ठ सहायक, नीतू श्रीवास्तव कनिष्ठ सहायक, डॉ. आशीष कुमार नायक, एलटी अंकुर, दीपक, राजन, आरबीएसके अंकुर सिंह सहित 13 कर्मचारी अनुपस्थित पाए गए। सीएमओ ने सभी का वेतन रोकते हुए स्पष्टीकरण जारी करने के लिए आदेशित किया है। बताया जाता है कि जिस समय सीएमओ सीएचसी पर पहुंचे इस समय अधिकांश कर्मचारी अचलता में मौजूद नहीं थे। उनके आने की सूचना पर सब मौजूद हो गए। वहीं एक चिकित्साधिकारी का हस्ताक्षर बना हुआ था, मौके पर उपस्थित नहीं मिली जिसपर सीएमओ ने फोन पर कटककर लगाई।

## विश्व आर्द्र दिवस पर बर्ड फेस्टिवल आयोजित



कटरा के बांकी झील पर जुटे बच्चे।

● अमृत विचार

**कटरा बाजार, गोंडा, अमृत विचार** : राजगढ़ अभीनपुर बांकी झील पर सोमवार को वन विभाग की ओर से तालाब की बिना सफाई कराए ही विश्व आर्द्र दिवस व बर्ड फेस्टिवल डे मनाकर खानापूर्ति कर दी गई है। सोमवार को झील के किनारे वन विभाग उप प्रभागीय वनाधिकारी सुदर्शन ने रामलाल इण्टर कॉलेज चौहापुरवा के एनसीसी व स्काउट के छात्रों को एकीकृत कर पक्षियों के बारे में बताया। साथ ही बच्चों ने चित्रकला व निबन्ध प्रतियोगिता में प्रतिभाग किया। प्रतियोगिता में प्रथम, द्वितीय व तृतीय स्थान प्राप्त करने वाले बच्चों को मुख्य अतिथि ब्लाक प्रमुख प्रतिनिधि भवानी भीख शुक्ल ने पुरस्कृत किया। इस अवसर पर बर्दी प्रसाद चौहान, डिप्टी रेंजर महेन्द्र जायसवाल सहित अन्य लोग मौजूद रहे।

## वेटलैंड प्रकृति की किडनी, संरक्षण जरूरी

**गोंडा, अमृत विचार** : श्री लाल बहादुर शास्त्री डिग्री कॉलेज के वनस्पति विज्ञान विभाग द्वारा विश्व वेटलैंड डे के अवसर पर वीवीनार का आयोजन किया गया। मुख्य वक्ता जंतु विज्ञान विभागाध्यक्ष प्रोफेसर अरविंद कुमार शर्मा ने कहा कि वेटलैंड प्रकृति की किडनी है और जैव विविधता के संरक्षण के लिए इनका संरक्षण अत्यंत आवश्यक है। प्रो. शर्मा ने गोंडा के वजीरगंज क्षेत्र स्थित पार्वती अरगा पक्षी विहार वेटलैंड की चर्चा की। प्राचार्य प्रो. रविंद्र कुमार ने वेटलैंड के महत्व बताया। प्रभारी प्राचार्य प्रो. बीपी सिंह और आईक्यूएसपी समन्वयक प्रो. जितेंद्र सिंह ने विचार रखे। विभागाध्यक्ष डॉ. रेखा शर्मा ने धन्यवाद ज्ञापन किया। वीवीनार का तकनीकी संचालन अंसि. प्रो. अमित दुबे ने किया।

## कलश यात्रा संग शिव महा पुराण महोत्सव शुरू



कलश यात्रा में शामिल डा राजेश पांडेय व अन्य श्रद्धालु।

● अमृत विचार

**गोंडा, अमृत विचार** : बाबा दुख-हरन नाथ मंदिर से सोमवार को कलश यात्रा निकाली गई। राथ पर कथावाचक कोशिक महाराज सवार रहे। उनके साथ साधु-संत, मुख्य राजमान डॉ. राजेश कुमार पांडेय एवं उनकी धर्मपत्नी प्रतिभा पांडेय सहित बड़ी संख्या भक्त शामिल हुए। कलश यात्रा बाबा दुख-हरन नाथ मंदिर से प्रारंभ होकर भ्रमण करते हुए शिव महापुराण कथा स्थल पर संपन्न हुई। डॉ. राजेश पांडेय ने बताया कि 2 से 10 फरवरी तक दोपहर 2 बजे से शाम 6 बजे तक श्री शिव महापुराण कथा का वाचन किया जाएगा। कलश यात्रा में देव मोहन मिश्रा, विशाल शुक्ला, सुनील कुमार पांडेय, दुर्गा मिश्रा, सत्यनारायण शुक्ला, आनंद जायसवाल, संजय शुक्ला, पवन मिश्रा, चंद्रमान जायसवाल, सुनील जायसवाल सहित बड़ी संख्या में श्रद्धालु उपस्थित रहे।

# महिलाओं की शिकायतों का समयबद्ध करें निस्तारण

## मां पाटेश्वरी शक्ति संवाद में मंडलायुक्त ने सुनीं समस्याएं

### निर्देश

संवाददाता गोंडा

**अमृत विचार** : मां पाटेश्वरी शक्ति संवाद कार्यक्रम में मंडलायुक्त ने आई महिलाओं से संवाद कर उनकी समस्याएं सुनीं। 11 महिलाओं ने अपने प्रकरण प्रस्तुत किए। महिलाओं ने पारिवारिक विवाद, भरेलू उत्पीड़न, भूमि पर अवैध कब्जा, सीमांकन, पुलिस से संबंधित समस्याओं पर अपनी पीड़ा साझा की।

आयुक्त ने अधिकारियों को निर्देशित किया कि प्राप्त सभी शिकायतों का समयबद्ध निस्तारण सुनिश्चित किया जाए और फरियादियों को कार्रवाई की प्रगति से अवगत कराया जाए, ताकि आमजन का प्रशासन पर विश्वास और अधिक सुदृढ़ हो सके। कुसुम सोनी ने आरोप



महिलाओं की शिकायतें सुनते आयुक्त शशिभूषण लाल सुशील।

● अमृत विचार

लगाया कि पंतनगर स्थित मकान जो पालिका के अभिलेखों में उनके नाम दर्ज है, उस पर उनके भाई द्वारा कब्जा किया जा रहा है। वे नियमित रूप से हाउस टैक्स जमा करती हैं। अनुसूचित जाति के गरीब एवं भूमिहीन पट्टेदारों की कृषि योग्य भूमि के सीमांकन से जुड़ा एक मामला भी निस्तारित किया गया। अपर आयुक्त न्यायिक मीनू

राणा ने बताया कि फरेंदा शुक्ल, तहसील सदर की निवासी शोभादेवी सहित दर्जनभर प्रार्थियों ने भूमि के सीमांकन के लिए प्रार्थनापत्र दिया था। प्रार्थनापत्र में उल्लेख किया गया था कि बरासत में जलमगन स्थिति के कारण खेतों की मेड़ समाप्त हो गई, जिससे आसपास के किसानों द्वारा खेतों का रकबा बढ़ा लिया गया।

# श्रद्धालुओं ने की सरयू की महाआरती

**करनैलगंज, गोंडा, अमृत विचार** : पूर्णिमा के पावन अवसर पर नमामि गंगे योजना के अंतर्गत राष्ट्रीय स्वच्छ गंगा मिशन व राज्य स्वच्छ गंगा मिशन के तत्वावधान में रविवार को शाम सरयू तट स्थित कटरा घाट पर भव्य महाआरती कार्यक्रम का आयोजन किया गया। कार्यक्रम जिलाधिकारी प्रियंका निरंजन के निर्देशन में जिला गंगा समिति द्वारा आयोजित किया गया। कार्यक्रम का शुभारंभ प्रातः सरयू घाटों पर स्वच्छता अभियान से हुआ। इसके उपरांत प्राथमिक विद्यालय धौरहरा व कन्हैयालाल इंटर कॉलेज के छात्र-छात्राओं ने चित्रकला व रंगोली प्रतियोगिता में प्रतिभाग किया। मुख्य कार्यक्रम सायंकाल कटरा घाट पर हुआ, जिसमें सांस्कृतिक कार्यक्रम, महाआरती, दीपत्सव व दीपदान हुआ। मुख्य अतिथि डॉ. एके सिंह, भास्कर दीक्षित, महंत



सरयू की महाआरती करते श्रद्धालु।

● अमृत विचार

# सऊदी में बंधक बना करनैलगंज का युवक

**करनैलगंज, गोंडा, अमृत विचार** : रोजगार की तलाश में सऊदी अरब गए करनैलगंज के युवक की जिंदगी पर संकट गहरा गया है। जिले के करनैलगंज थाना क्षेत्र के मोहल्ला बमपुलुस निवासी मोहम्मद समीर ने सोशल मीडिया पर वीडियो जारी कर आत्महत्या की चेतावनी दी है। पंडित का आरोप है कि उसे एजेंट ने झांसे में लेकर विदेश भेजा और वहां उसे अमानवीय हालात में रखा जा रहा है। परिजनों के मुताबिक निंदूरा निवासी एजेंट बबलू खान ने अच्छे काम और बेहतर वेतन का लालच देकर समीर से 1.5 लाख रुपये लिए और



पीडित मो. समीर।

कटोर श्रम कराया जा रहा है और मना करने पर शारीरिक व मानसिक रूप से प्रताड़ित किया जा रहा है।

**वीडियो में छलका दर्द** : वायरल वीडियो में समीर बेहद डरा दिखाई दे रहा है। उसने बताया कि उसे आराम का समय नहीं दिया जा रहा और काम से इनकार करने पर यातना दी जाती

है। रोंते हुए उसने कहा कि अगर उसे जल्द वहां से नहीं निकाला गया तो वह आत्महत्या कर लेगा।

**कोतवाली में दी गई तहरीर** : बेटे का वीडियो सामने आने के बाद परिवार में कोहराम मच गया। समीर की मां ने कोतवाली करनैलगंज में एजेंट बबलू खान के खिलाफ तहरीर दी है। परिवार ने आरोपी एजेंट पर सख्त कार्रवाई और समीर की वतन वापसी की मांग की है। पीडित मां ने कहा, मेरा बेटा वहां मुसीबत में है। अगर उसे कुछ हुआ तो इसके जिम्मेदार वही लोग होंगे जिन्होंने हमें धोखे में रखा।

# बच्चों की सांस्कृतिक प्रतिभा को संतों ने सराहा

**इटियाथोक, गोंडा, अमृत विचार** : प्रोडिंग सैंपलिंग प्ले स्कूल का वार्षिकोत्सव का आयोजन किया गया। मुख्य अतिथि मेहनौन विधायक विनय कुमार द्विवेदी, राजकुमार दास अयोध्या धाम व आलोक दास चित्रकूट धाम शामिल हुए। अतिथियों ने संयुक्त रूप से दीप प्रज्ज्वलित कर कार्यक्रम की शुरुआत की। बच्चों ने सरस्वती वंदना प्रस्तुत कर उपस्थित सभी लोगों का मन

मोह लिया। इसी के साथ-साथ बच्चों ने कई अन्य सांस्कृतिक कार्यक्रम पेश किए। छोटे-छोटे नन्हे बच्चों द्वारा पेश किए गए। राजकुमार दास ने कहा कि बच्चों के भविष्य को संस्वारने का काम यह प्ले स्कूल कर रहा है। आलोक दास ने स्कूल के उद्देश्यों को सराहा। प्ले स्कूल के संस्थापक कमल कांत शुक्ला ने प्ले स्कूल खोलने के उद्देश्यों के बारे में लोगों को जानकारी दी।

## धान खरीद

देवीपाटन मंडल ने धान खरीद के लक्ष्य का 93 प्रतिशत किया हासिल, मंडल में बनाए गए है 349 क्रय केंद्र

# मंडल में गोण्डा अक्वल, बहराइच दूसरे पायदान पर

गोंडा, कार्यालय

**अमृत विचार** : देवीपाटन मंडल में खरीप विपणन वर्ष 2025-26 के तहत धान की सरकारी खरीद की जा रही है। विभागीय आंकड़ों के अनुसार, मंडल के निर्धारित 4,08,000 मीट्रिक टन धान खरीद लक्ष्य के सापेक्ष अब तक 3,81,794 मीट्रिक टन धान की खरीद की जा चुकी है, जो लक्ष्य का 93.58 प्रतिशत है। मंडल स्तर पर गोण्डा जनपद अग्रणी है। विभागीय अधिकारी के मुताबिक, गोण्डा को 1.18 लाख मीट्रिक टन धान खरीद का लक्ष्य दिया गया था। इसके सापेक्ष जिले में 1.06 लाख



मंडी के चबूतरों पर रखा अनाज।

● अमृत विचार

मीट्रिक टन से अधिक धान की खरीद की गई, जो लक्ष्य का लगभग 90 प्रतिशत है। जिले में खाद्य विभाग, पीसीएफ, पीसीयू, यूपीएफएस, मंडी समिति सहित छह एजेंसियों के 117

क्रय केंद्रों के माध्यम से खरीद की गई। अब तक गोंडा में 25 हजार से अधिक किसानों को भुगतान किया जा चुका है। वहीं, बहराइच ने प्रतिशत के लिहाज से अच्छा प्रदर्शन किया

है। जिले को 2,05,000 मीट्रिक टन धान खरीद का लक्ष्य मिला था, जिसके सापेक्ष 2,02,620 मीट्रिक टन धान की खरीद दर्ज की गई। यह लक्ष्य का 98.96 प्रतिशत है। बहराइच में सात एजेंसियों के 154 क्रय केंद्र संचालित किए गए, जिससे किसानों को अपने नजदीकी केंद्रों पर फसल बेचने की सुविधा मिली। बलरामपुर को 40,000 मीट्रिक टन धान खरीद का लक्ष्य दिया गया था। इसके मुकाबले जिले में 37,158 मीट्रिक टन धान की खरीद की गई, जो लक्ष्य का करीब 92 प्रतिशत है। बलरामपुर में चार एजेंसियों के 40 केंद्रों के माध्यम से खरीद की जा रही है। सबसे कम

प्रदर्शन श्रावस्ती का रहा। जिले को 45,000 मीट्रिक टन का लक्ष्य मिला था, लेकिन अब तक केवल 35,459 मीट्रिक टन खरीद हो सकी, जो लगभग 78 प्रतिशत है। श्रावस्ती में तीन एजेंसियों के 37 क्रय केंद्र बनाए गए हैं। देवीपाटन मंडल में कुल 349 क्रय केंद्र स्थापित किए गए हैं। संभागीय खाद्य नियंत्रक चंद्रभान यादव ने बताया कि इस सत्र में देवीपाटन मंडल की धान खरीद संतोषजनक है, अब तक करीब 93 प्रतिशत धान खरीद हुई है। इसमें गोंडा, बहराइच की स्थिति बेहतर है। अभी खरीद जारी है जो भी किसान अपनी उपज लेकर आ रहा है, वह खरीदी जा रही है।

# आर्द्रभूमि संरक्षण के लिए थारू समाज का ज्ञान मार्गदर्शक

विश्व आर्द्रभूमि प्रकृतिक दिवस पर इमलिया कोडर में पर्यावरण व शिक्षा का संगम, कार्यक्रम में सम्मानित किये गये मेधावी छात्र

संवाददाता, बलरामपुर

**अमृत विचार** : प्रकृति संरक्षण, पारंपरिक ज्ञान और युवाओं के शैक्षणिक सशक्तिकरण के उद्देश्य से विश्व आर्द्रभूमि दिवस पर पंचपेड़वा विकासखंड के इमलिया कोडर में बलरामपुर फर्स्ट के तत्वावधान में एक वृहद जागरूकता एवं शैक्षणिक कार्यक्रम का आयोजन किया गया। कार्यक्रम में थारू जनजाति के प्रतियोगी छात्र-छात्राओं सहित जनपद के विभिन्न क्षेत्रों से आए प्रतियोगी विद्यार्थियों की भागीदारी रही।

मुख्य अतिथि मां पाटेरश्वरी विश्वविद्यालय के कुलपति प्रो. रवि शंकर सिंह रहे। उन्होंने अपने संबोधन में कहा कि आर्द्रभूमियां प्रकृति की जीवनदायिनी प्रणाली हैं। ये न केवल जल संरक्षण और जैव विविधता को संबल देती हैं, बल्कि स्थानीय समुदायों की आजीविका और संस्कृति से भी गहराई से जुड़ी हैं। थारू समाज का पारंपरिक ज्ञान आर्द्रभूमि संरक्षण के लिए आज भी एक मार्गदर्शक है।

कार्यक्रम में वक्ताओं ने बताया कि आर्द्रभूमियां वर्षा जल को संचित कर भूजल स्तर बनाए रखने, बाढ़ नियंत्रण, जलवायु परिवर्तन के दुष्प्रभावों को कम करने तथा



सम्मानित मेधावियों के साथ अतिथि।

वन्यजीवों के संरक्षण में अहम भूमिका निभाती हैं। इमलिया कोडर क्षेत्र की आर्द्रभूमि स्थानीय पारिस्थितिकी, कृषि और जनजीवन के लिए अत्यंत महत्वपूर्ण मानी जाती है। बलरामपुर फर्स्ट द्वारा जनपद के विभिन्न प्रतियोगी परीक्षाओं में चयनित 22 मेधावी छात्रों को सम्मानित किया गया। वहीं थारू जनजाति के प्रतियोगी छात्र-छात्राओं को अध्ययन सामग्री से युक्त बैग एवं प्रतियोगी परीक्षा किट वितरित की गई। छात्रों ने नाटक, काव्य पाठ और भाषण के जरिए वेटलैंड के संरक्षण को मजबूत करने का संदेश दिया।

कार्यक्रम में राणा प्रताप विद्यालय के प्रधानाचार्य आशुतोष ने कहा कि विद्यालयों और सामाजिक संगठनों

को मिलकर पर्यावरण संरक्षण और शिक्षा को जोड़ना होगा। बलरामपुर फर्स्ट से जुड़े सर्वेश सिंह ने कहा कि आर्द्रभूमि संरक्षण केवल पर्यावरण का विषय नहीं, बल्कि सामाजिक और आर्थिक विकास से भी जुड़ा हुआ है। आकार आईएससी की डायरेक्टर पल्लवी सिंह ने अपने वक्तव्य में कहा कि प्रतियोगी परीक्षाओं की तैयारी कर रहे छात्रों के लिए सही मार्गदर्शन और संसाधन बेहद जरूरी हैं। जब ऐसे प्रयास पर्यावरण संरक्षण जैसे विषयों से जुड़े हैं, तो छात्रों में सामाजिक चेतना भी विकसित होती है।

असिस्टेंट प्रोफेसर सुमित सिंह ने युवाओं से आह्वान किया कि वे पर्यावरण संरक्षण को जनआंदोलन

**सुहेलवा वन्यजीव प्रभाग में पर्यावरण संरक्षण के प्रति छात्रों को किया गया जागरूक**

जरा, बलरामपुर, अमृत विचार : विश्व आर्द्रभूमि दिवस के अवसर पर सुहेलवा वन्यजीव प्रभाग अंतर्गत तुलसीपुर रेंज द्वारा "आर्द्रभूमि और पारंपरिक ज्ञान—सांस्कृतिक विरासत का उत्सव" विषय पर विशेष जागरूकता कार्यक्रम का आयोजन किया गया। कार्यक्रम का उद्देश्य विद्यार्थियों को आर्द्रभूमियों के संरक्षण, जैव विविधता के महत्व तथा पारंपरिक ज्ञान की भूमिका से अवगत कराना रहा। इस दौरान स्कूली छात्रों को आर्द्रभूमि में पाए जाने वाले जीव-जंतुओं जैसे केकड़े, साइबेरियन पक्षी, मेंढक आदि के बारे में जानकारी दी गई। साथ ही आर्द्रभूमि की पारिस्थितिकी, जल संरक्षण एवं पर्यावरण संतुलन में इसकी महत्वपूर्ण भूमिका को सरल भाषा में समझाया गया। बसंत लाल स्मारक इंटर कॉलेज एवं हाजरा मॉडर्न पब्लिक स्कूल के विद्यार्थियों ने दूरबीन की सहायता से विभिन्न पक्षियों व जीवों को निकट से देखा, जिससे उनमें प्रकृति के प्रति जिज्ञासा और संवेदनशीलता विकसित हुई। कार्यक्रम में वन दरोगा अखिलेश गुप्ता ने कहा कि आर्द्रभूमियां जैव विविधता की धरोहर हैं, जिनका संरक्षण समाज की सामूहिक जिम्मेदारी है। वन दरोगा वागीश सहित अन्य वनकर्मियों ने भी विद्यार्थियों का मार्गदर्शन किया। अंत में सभी ने आर्द्रभूमि संरक्षण एवं पर्यावरण सुरक्षा के प्रति जागरूक रहने का संकल्प लिया।

बनाएं। आयोजन बलरामपुर फर्स्ट और अभ्युदय कोचिंग के संयुक्त तत्वावधान में संपन्न हुआ। संयोजन अभ्युदय कोचिंग के कोर्स कोऑर्डिनेटर सचिन सिंह ने किया।



जंगल का भ्रमण कर वेटलैंड के बारे में जानकारी प्राप्त करते विद्यार्थी। ● अमृत विचार

कार्यक्रम में मनोहर लाल थारू और मंगल थारू विशिष्ट अतिथि के रूप में मौजूद थे। आयोजकों ने संकल्प लिया कि भविष्य में आर्द्रभूमि संरक्षण, आदिवासी सशक्तिकरण

और छात्रों के शैक्षणिक विकास के लिए ऐसे जागरूकता कार्यक्रम निरंतर आयोजित किए जाएंगे। संचालन आकार आईएससी को छात्रा अश्विनी ने किया।

## न्यूज ब्रीफ

### 12 को आशा, संगिनी करेगी हड़ताल

गोंडा, अमृत विचार : आशा कर्मचारी यूनियन उत्तर प्रदेश (सीटू) की जिला उपाध्यक्ष अलका श्रीवास्तव ने जनपद की समस्त आशा व आशा संगिनी से 12 फरवरी को होने वाली देशव्यापी हड़ताल में भाग लेने की अपील की है। उन्होंने कहा कि हालिया बजट में सरकार ने आशा और आशा संगिनी के हितों की अनदेखी की है, जिससे कर्मचारियों में नाराजगी है। उन्होंने बताया कि आशा व आशा संगिनी स्वास्थ्य सेवाओं की अहम कड़ी है, लेकिन मानदेय और सामाजिक सुरक्षा को लेकर कोई ठोस कदम नहीं उठाया गया है। 12 फरवरी को जनपद की आशा व आशा संगिनी सुबह 10 बजे अपने-अपने सामुदायिक स्वास्थ्य केंद्रों से जिला मुख्यालय स्थित पंचायत समीकार के टीन शेड पर एकत्र होकर आंदोलन में शामिल होंगी।

### आबादी के बीच निकला अजगर

उमरी बेगमपुर, गोंडा, अमृत विचार : थाना क्षेत्र के ग्राम पंचायत सोतोली मोहम्मदपुर के बाबूपुरवा में आबादी के बीच अजगर निकलने से क्षेत्र में हड़कंधा मच गया। रवि सिंह ने बताया कि सूचना वन विभाग के अधिकारियों को दे दी गई है। वहीं वन दरोगा राजेश यादव ने बताया कि मामले की जानकारी मिल चुकी है और मौके पर टीम भेजी जा रही है।

### स्थगन आदेश फिर भी नहीं मान रहे कब्जेदार

तरबंगज, गोंडा, अमृत विचार : नवाबगंज के मोहारी में स्थगन आदेश के बावजूद अवैध निर्माण का मामला सामने आया है। आरोप है कि खतौनी की जमीन का मामला कोर्ट में विचारधीन है। जहां से स्टैंड है फिर भी लेखपाल राजस्व निरीक्षक आदेश मानने से इंकार कर रहे हैं जिसकी शिकायत पर एसडीएम से की गई है। नरसिंह नारायण ने कहा कि खतौनी की जमीन है जिसका मुकदमा विचारधीन है। स्थगन आदेश भी है। आरोप है राजस्व निरीक्षक व लेखपाल फर्जी रिपोर्ट लगाकर अधिकारियों को गुमराह कर रहे हैं। जिससे निर्माण कार्य जारी है। फर्जी तरीके से स्टैंड मेमो बनाकर अवैध कब्जा कराया जा रहा है। उपजिलाधिकारी तरबंगज विश्वभिर सिंह ने बताया कि शिकायत मिली है। जांच करवाई जा रही है।

## बलरामपुर चीनी मिल ने 2528.46

### लाख का गन्ना मूल्य भुगतान किया

संवाददाता, बलरामपुर

**अमृत विचार** : किसान हितों के प्रति अपनी प्रतिबद्धता निभाते हुए बलरामपुर चीनी मिल्स लिमिटेड, बलरामपुर ने पेरार्ड से 2025-26 के अंतर्गत गन्ना मूल्य का भुगतान कर दिया है। चीनी मिल द्वारा 21 जनवरी 2026 से 25 जनवरी 2026 तक खरीदे गए गन्ने का कुल 2528.46 लाख रुपये का भुगतान 2 फरवरी 2026 को सीधे किसानों के बैंक खातों में भेजा गया।

चीनी मिल के अधिशासी अध्यक्ष के.के. बाजपेई ने बताया कि बलरामपुर चीनी मिल किसानों की खुशहाली के लिए

# मेडीसन हॉस्पिटल पर लगेगा ताला

संवाददाता गोंडा

**अमृत विचार** : प्रसव के दौरान महिला की मौत के मामले में शहर के आईटीआई रोड पर संचालित मेडीसन हॉस्पिटल पर स्वास्थ्य विभाग ने कड़ी कार्रवाई की है। जांच में दोषी पाए जाने के बाद मुख्य चिकित्सा अधिकारी (सीएमओ) ने अस्पताल को सील करने का आदेश जारी कर दिया है। यह कार्रवाई स्वास्थ्य सेवाओं में लापरवाही के खिलाफ एक बड़ा कदम मानी जा रही है।

नगर कोतवाली थाना क्षेत्र के केशवपुर पड़हवा निवासी सूरज ने बीते जुलाई माह में अपनी पत्नी तारा को प्रसव के लिए मेडीसन हॉस्पिटल में भर्ती कराया था। परिजनों के अनुसार, प्रसव के दौरान डॉक्टरों की गंभीर लापरवाही के चलते तारा की हालत बिगड़ती चली गई और इलाज के दौरान उसकी मौत हो गई। घटना के बाद आक्रोशित परिजनों ने अस्पताल परिसर में हंगामा किया था

## समूहों से जोड़े जाएंगे राशन कार्ड व आवास के लाभार्थी

### बैठक

संवाददाता गोंडा

**अमृत विचार** : मुख्य विकास अधिकारी की अध्यक्षता में सोमवार को विकास भवन सभागार कक्ष में राष्ट्रीय ग्रामीण आजीविका मिशन के कार्यक्रमों की समीक्षा हुई। राशन कार्ड लाभार्थियों, प्रधानमंत्री एवं मुख्यमंत्री आवास योजना के लाभार्थियों को स्वयं सहायता समूहों से जोड़ने, जीरो पॉवर्टी के चिन्हित परिवारों के एक सदस्य को समूहों से आच्छादित करने पर जोर दिया गया।

बैठक में विकास खण्ड कटरा बाजार के सहायक विकास अधिकारी के बिना सूचना अनुपस्थित पाए जाने पर उनका



मेडिसन हॉस्पिटल (फाइल फोटो)

### सख्ती

● **अस्पताल के डाक्टरों की लापरवाही से गई थी महिला की जान**

● **तीन सदस्यीय जांच कमेटी की रिपोर्ट के बाद स्वास्थ्य विभाग की कड़ी कार्रवाई**

और दोषी डॉक्टरों पर सख्त कार्रवाई की मांग की थी। मामले की गंभीरता को देखते हुए तत्कालीन सीएमओ ने तीन सदस्यीय जांच टीम का गठन

### मेडिकल कॉलेज की कमान बदली, डॉ. बीना सिंह बनीं कार्यवाहक प्रधानाचार्य

गोंडा, अमृत विचार : स्वास्थ्य राजकीय चिकित्सा महाविद्यालय में तीन वर्ष बाद प्रशासनिक बदलाव हुआ है। प्रथम प्रधानाचार्य डॉ. धनंजय श्रीकांत कोटस्थाने का कार्यकाल पूरा होने के बाद उन्हें सोमवार को औपचारिक रूप से कार्यभार कर दिया गया। शासन ने बाँयोकेमिस्ट्री विभाग की प्रोफेसर डॉ. बीना सिंह को तत्काल प्रभाव से कार्यवाहक प्रधानाचार्य नियुक्त किया है। डॉ. कोटस्थाने को जनवरी 2023 में तीन वर्ष की संविदा पर नियुक्त किया गया था। उनके कार्यकाल में मेडिकल कॉलेज ने नेशनल मेडिकल कमीशन के मानकों को पूरा करते हुए लेटर ऑफ परमीशन प्राप्त किया, जिससे एमबीबीएस की पढ़ाई शुरू हो सकी। इस दौरान एमबीबीएस के दो बैचों का सफल संचालन भी किया गया। उनमें नेतृत्व में मेडिकल कॉलेज के आधारभूत ढांचे, शैक्षणिक व्यवस्था और अस्पताल सेवाओं के विस्तार की दिशा में महत्वपूर्ण कार्य हुए। हालांकि अस्पताल में चूहे का वीडियो वायरल होने के बाद व्यवस्थाओं पर सवाल भी उठे थे, जिसके बाद नई बिल्डिंग में ओपीडी सहित कुछ विभाग शुरू किए गए। स्थायी प्रधानाचार्य की नियुक्ति तक प्रो. डॉ. बीना सिंह कार्यवाहक प्रधानाचार्य की जिम्मेदारी संभालेंगी।

किया था। टीम ने विस्तृत जांच के बाद अपनी रिपोर्ट में मेडीसन हॉस्पिटल और वहां कार्यरत डॉक्टरों को स्पष्ट रूप से दोषी ठहराया। रिपोर्ट में कहा गया कि प्रसव के दौरान महान क्विकित्सा प्रक्रियाओं का पालन नहीं किया गया, जिसके कारण महिला की

### गोल्डन कार्ड बनाने को विशेष अभियान

**बलरामपुर अमृत विचार** : जनपद बलरामपुर में प्रधानमंत्री जन आरोग्य योजना (आयुष्मान भारत) के अंतर्गत पात्र परिवारों को निःशुल्क स्वास्थ्य सुविधा से जोड़ने का कार्य तेजी से किया जा रहा है। जिन पात्र परिवारों का अभी तक आयुष्मान गोल्डन कार्ड नहीं बन पाया है, उनके लिए विशेष अभियान चलाकर कार्ड बनाए जा रहे हैं। इस योजना के तहत प्रत्येक पात्र परिवार को पांच लाख के मुफ्त इलाज की सुविधा प्रदान की जाती है।

मुख्य चिकित्सा अधिकारी डॉ. मुकेश कुमार रस्तोगी ने ग्रामीण क्षेत्र के सभी पात्र लाभार्थियों से अपील की है कि वे समय रहते अपना आयुष्मान गोल्डन कार्ड अवश्य बनवा लें। उन्होंने बताया कि इस कार्ड के माध्यम से गंभीर बीमारियों की स्थिति में सरकारी एवं सूचीबद्ध निजी अस्पतालों में बिना किसी शुल्क के इलाज संभव है।

## डीएम व न्यायिक अफसरों ने किया कारागार का निरीक्षण

**बलरामपुर अमृत विचार** : जिलाधिकारी विपिन कुमार जैन, मुख्य न्यायिक मजिस्ट्रेट अनुप कुमार पाण्डेय एवं अपर पुलिस अधीक्षक विशाल पाण्डेय द्वारा जिला कारागार, बलरामपुर का मासिक संयुक्त औचक निरीक्षण किया गया। निरीक्षण के दौरान अधिकारियों ने कारागार चिकित्सालय, पुरुष एवं महिला बैरकों का भ्रमण कर व्यवस्थाओं का जायजा लिया।

अल्पवयस्क बैरक में निरुद्ध बच्चों से संवाद कर उनकी कुशलक्षेम जानी गई। इसके उपरांत जेल अस्पताल में भर्ती बंदियों से मुलाकात कर उपचार व्यवस्था एवं देखभाल की स्थिति का अवलोकन किया गया। अस्पताल की स्वच्छता एवं बीमार बंदियों को समुचित देखरेख को लेकर अधिकारी संतुष्ट दिखाई दिए। कारागार अधीक्षक विजय कुमार शुक्ल ने

बताया कि जेल चिकित्सालय में एक चिकित्सक एवं एक फार्मासिस्ट तैनात हैं तथा 20 बेड की सुविधा उपलब्ध है, साथ ही आवश्यक दवाएं पर्याप्त मात्रा में मौजूद हैं।

महिला बैरक के निरीक्षण के दौरान जिलाधिकारी ने महिला बंदियों से उनके प्रकरणों की जानकारी ली तथा उनके साथ निरुद्ध बच्चों को चॉकलेट वितरित की। बच्चों को दी जा रही शिक्षा, पोषण एवं देखभाल संबंधी व्यवस्थाओं पर भी संतोष जताया गया। निरीक्षण के दौरान कारागार की साफ-सफाई, सुव्यवस्था एवं हरियाली की सराहना की गई। इस अवसर पर जेलर शैलेश कुमार सिंह सोनकर, बाल कल्याण समिति की सदस्य कविता त्रिपाठी, चिकित्साधिकारी डॉ. रत्नेश वर्मा सहित अन्य कारागार कर्मचारी उपस्थित रहे

### बलरामपुर की बेटी डॉ. मोनिका को फाइको डिग्री सम्मान



दिल्ली में सम्मान प्राप्त करती डॉ. मोनिका अरोड़ा।

● अमृत विचार

**बलरामपुर अमृत विचार** : नगर के टेडी बाजार निवासी स्व. सरदार स्वर्ण सिंह अरोड़ा की पुत्री डॉ. मोनिका अरोड़ा ने जिले का नाम राष्ट्रीय स्तर पर रोशन किया है। डॉ. मोनिका अरोड़ा वर्तमान में सीतापुर क्षेत्रीय नेत्र रोग संस्थान, सीतापुर में सहायक प्राध्यापक के पद पर कार्यरत हैं तथा ग्लूकोमा की विशेषज्ञ हैं। डॉ. मोनिका अरोड़ा को फाइको डिग्री से सम्मानित किया गया है। यह डिग्री अखिल भारतीय नेत्र रोग विशेषज्ञ संस्था द्वारा प्रदान की जाती है। इस सम्मान हेतु दिल्ली स्थित भारत मंडपम में एक कार्यक्रम का आयोजन किया गया, जहां पूर्व मुख्य न्यायाधीश डी. वाई. चंद्रशेखर ने डॉ. मोनिका अरोड़ा को फाइको डिग्री प्रदान कर सम्मानित किया। कार्यक्रम में अखिल भारतीय नेत्र रोग विशेषज्ञ संस्था के अध्यक्ष डॉ. पार्थ विश्वास सहित संस्था के अनेक वरिष्ठ सदस्य एवं देशभर के प्रतिष्ठित नेत्र रोग विशेषज्ञ उपस्थित रहे।

### नेपाल सीमा से सटे गांवों में लगेगा स्वास्थ्य शिविर



गुरु गोरखनाथ स्वास्थ्य सेवा यात्रा की जानकारी देते आयोजक। ● अमृत विचार

**बलरामपुर, अमृत विचार** : नेपाल के सीमावर्ती क्षेत्रों में श्री गुरु गोरखनाथ स्वास्थ्य सेवा यात्रा (छटा चरण) के अंतर्गत निःशुल्क चिकित्सा शिविरों का आयोजन किया जाएगा। यह सेवा अभियान 5 से 7 फरवरी तक सीमावर्ती विकास खंड पंचपेड़वा, गैसडी, तुलसीपुर एवं शिवपुरा के कुल 75 गांवों में संचालित होगा, जबकि 8 फरवरी को शक्तिपीठ देवीपाटन मंदिर, तुलसीपुर परिसर में मेगा चिकित्सा शिविर आयोजित किया जाएगा। यह स्वास्थ्य सेवा यात्रा वित्त छह वर्षों से राष्ट्रीय चिकित्सक संगठन द्वारा संचालित की जा रही है। अभियान के अंतर्गत 06 एवं 07 फरवरी को प्रातः 9 बजे से अपराह्न 3 बजे तक ग्रामीण क्षेत्रों में 68 निःशुल्क चिकित्सा शिविर लगाए जाएंगे। यह जानकारी राष्ट्रीय चिकित्सक संगठन के जिलाध्यक्ष राधेश्याम वर्मा, स्वास्थ्य यात्रा के जिला संयोजक रामकृपाल, जिला सचिव चिकित्सक विकल्प एवं विभागा प्रचार प्रमुख मनीष कुमार ने संयुक्त रूप से दी। शिविरों में विशेषज्ञ चिकित्सकों द्वारा सामान्य रोग, महिला एवं बाल स्वास्थ्य, नेत्र परीक्षण सहित आवश्यक दवाओं का निःशुल्क वितरण किया जाएगा। पिछले वर्ष इसी अभियान के अंतर्गत 68 शिविरों में 55,821 मरीजों का परीक्षण किया गया था, जिसमें 14 चिकित्सा महाविद्यालयों के 247 चिकित्सकों ने सहभागिता की थी।

### महिलाओं को अधिकारों के प्रति किया जागरूक



बेटियों व महिलाओं को जागरूक करती पुलिसकर्मी। ● अमृत विचार

**बलरामपुर, अमृत विचार** : पुलिस द्वारा मिशन शक्ति अभियान (फेज-5.0) के अंतर्गत जागरूकता कार्यक्रम आयोजित किए गए। पुलिस अधीक्षक विकास कुमार ने निदेशन में सभी थानों पर स्कूलों, कॉलेजों, बाजारों और ग्राम चौपालों में महिलाओं से संवाद कर उन्हें जागरूक किया गया। महिला बीट अधिकारियों द्वारा महिलाओं की समस्याएं सुनी गई और कई मामलों का मौके पर ही समाधान कराया गया। महिलाओं व बालिकाओं को भूमन वावर लाइन 1090, आपातकालीन सेवा 112, एम्बुलेंस 108, वाइल्ड लाइन 1098, महिला हेल्पलाइन 181, मुख्यमंत्री हेल्पलाइन 1076 एवं साइबर हेल्पलाइन 1930 की जानकारी दी गई। साथ ही गुड टच-बैड टच, घरेलू हिंसा, साइबर अपराध, डिजिटल अरेस्ट और महिला अधिकारों से जुड़े कानूनी प्रावधानों पर विस्तार से चर्चा की गई। मिशन शक्ति केंद्रों की उपयोगिता बताते हुए पॉफैलेट भी वितरित किए गए।

### पाइपलाइन कार्य बना परेशानी, मार्ग पर बह रहा पानी



पंचपेड़वा नगर की गली में बह रहा पानी व कीचड़। ● अमृत विचार

**पंचपेड़वा, बलरामपुर, अमृत विचार** : नगर पंचायत के अंतर्गत मुख्य मार्ग और गलियों में जल निगम द्वारा कई महीनों से पाइपलाइन बिछाने का कार्य किया जा रहा है। हाल ही में बीएसएनएल द्वारा भी नेटवर्क विस्तार के लिए मुख्य मार्ग के किनारे गड्डे खोदकर पाइप डाले गए, जिससे आवागमन में दिक्कत उत्पन्न हो गई है। वाई 4 लोकमान्य तिलक नगर में बीते एक सप्ताह से पाइपलाइन लीकेज के कारण पानी मुख्य मार्ग पर बह रहा है। इससे स्थानीय लोगों, पोस्ट ऑफिस आने-जाने वाली और मंदरसा फजले रहमानिया के छात्रों को प्रतिदिन परेशानियों का सामना करना पड़ रहा है। मंदरसे में लगभग एक हजार बच्चों का नामांकन है और गंदगी व पानी के बीच से होकर नमाजियों और छात्रों को प्रवेश करना पड़ता है। स्थानीय नागरिकों का कहना है कि कई बार नगर पंचायत प्रशासन को समस्या से अवगत कराया गया, लेकिन अब तक समाधान नहीं हो सका। इस संबंध में अधिशासी अधिकारी अवंशी कुमार सिंह ने बताया कि जल निगम से बात की गई है। पाइपलाइन का ट्रावल चल रहा है और जहां-जहां लीकेज है, उसे शीघ्र ठीक कराया जाएगा, ताकि लोगों को राहत मिल सके।

### शब-ए-बारात आज, तैयारियां जोरों पर

उतरोला, बलरामपुर, अमृत विचार : उतरोला क्षेत्र सहित आपास के ग्रामीण अंचलों में 3 फरवरी को मनाई जाने वाली शब-ए-बारात को लेकर मुस्लिम समुदाय में विशेष उत्साह देखा जा रहा है। लोगों ने अपने घरों, मस्जिदों, दरगाहों एवं कब्रिस्तानों की साफ-सफाई व सजावट का कार्य तेज कर दिया है। शब-ए-बारात की रात को मुस्लिम समाज में अत्यंत पुण्यदायी और रहमती की रात माना जाता है। इस अवसर पर लोग कब्रिस्तानों में जाकर अपने पूर्वजों और दिवंगत आत्माओं की शांति के लिए दुआ करते हैं। इस पवित्र रात्रि में लोग रोजी रात जागकर नमाज अदा करते हैं, कुरआन शरीफ का पाठ करते हैं तथा अपने गुनाहों की माफ़ी के लिए अल्लाह से प्रार्थना करते हैं। माना जाता है कि इसी रात आने वाले वर्ष से जुड़े फैसले तय होते हैं। शब-ए-बारात के अवसर पर गरीबों व जरूरतमंदों को दान देने की परंपरा भी निर्भाई जाती है। वहीं घरों में विशेष व्यंजन बनते हैं, जिससे सामाजिक सौहार्द और भाईचारे का संदेश मिलता है।

न्यूज़ ब्रीफ

मार्ग दुर्घटना में युवक घायल, भर्ती

जमुनाह, (श्रावस्ती) : मल्हीपुर थाना क्षेत्र के ग्राम फतेहपुर बनगई के बासगढ़ी निवासी राम कुमार गुप्ता (35) सोमवार को जिला अस्पताल भिन्ना से घर वापस लौट रहे थे। मल्हीपुर भिन्ना मार्ग स्थित वीरवल कुट्टी के पास उनकी स्कूटी अनियंत्रित होकर फलट गई। इससे राम कुमार सड़क पर गिरकर घायल हो गए। स्थानीय लोगों ने एम्बुलेंस से उन्हें सीएचसी मल्हीपुर में भर्ती कराया, जहां से प्राथमिक उपचार के बाद उन्हें मेडिकल कॉलेज बहराइच रेफर कर दिया गया है।

इलाज के दौरान घायल पिता की मौत

जरवलरोड (बहराइच) : जरवल रोड थाना क्षेत्र अंतर्गत लखनऊ-बहराइच मार्ग पर बसहिया पाते मोड़ के पास रोडवेज बस और मोटरसाइडकिल की आमने-सामने हुई टक्कर में गंभीर रूप से घायल पिता-पुत्र में से पिता जामिन अली (55 वर्ष) की इलाज के दौरान लखनऊ में मौत हो गई। हादसे में घायल पुत्र उसेद अहमद (25 वर्ष) का इलाज जारी है। विदित हो कि दुर्घटना के बाद दोनों घायलों को पहले सीएचसी मुस्तफाबाद ले जाया गया था, जहां से गंभीर हालत को देखते हुए ट्रॉमा सेंटर बहराइच और बाद में लखनऊ रेफर किया गया था। घटना के बाद से परिजनों में शोक का माहौल है।

नियमित टीकाकरण अभियान 16 से

बहराइच : जिलाधिकारी अक्षय त्रिपाठी ने बताया कि 16 फरवरी से 27 फरवरी 2026 तक नियमित टीकाकरण कार्यक्रम के अंतर्गत प्रथम चरण में प्रदेश के चिन्हित जनपदों में एम.आर. अभियान चलाकर 05 से 10 वर्ष के सभी बच्चों को एक डोज एम.आर. वैकसीन की दी जायेगी। इस अभियान के अंतर्गत जनपद के सभी सरकारी/शिक्षण संस्थान (स्कूल/मदरसे) में अध्यापक कक्षा 01 से कक्षा 05 तक सभी बच्चों को एम.आर. वैकसीन की डोज से आच्छादित किया जायेगा। अभियान अंतर्गत 16 फरवरी 2026 से 04 से 06 नान आर आई. दिवसों में अधिकतम 27 फरवरी 2026 तक संचालित कर चिन्हित बच्चों को आच्छादित किया जायेगा। अभियान के लिए निर्धारित समयसारणी के अनुसार 07 फरवरी तक स्कूल का माइकोलान /सेवेदीकरण, 10 फरवरी तक ब्लाक स्तरीय समन्वय बैठक/सेवेदीकरण, 11 फरवरी तक जनपद स्तर पर माइकोलान उपलब्ध कराना, 12 फरवरी को राज्य स्तर पर माइकोलान उपलब्ध कराने के साथ-साथ मीडिया अभियुक्तिकरण की गतिविधियां संचालित की जायेंगी।

चौपाल में किसानों को मिली राहत

पयागपुर (बहराइच) : उत्तर प्रदेश सरकार द्वारा चलाए जा रहे विशेष अभियान के तहत आज गल्ला मण्डी परिसर पयागपुर में एक भव्य 'ग्राम चौपाल' का आयोजन किया गया। इस कार्यक्रम का मुख्य उद्देश्य खेतीनी में निविवाद अंश गुटि सुधार, उत्तराधिकार (वरासत) और किसान रजिस्ट्री जैसी समस्याओं का मौके पर समाधान करना रहा कार्यक्रम के मुख्य अतिथि माननीय विधायक पयागपुर, श्री सुभाष त्रिपाठी जी रहे। उनकी उपस्थिति में क्षेत्र के ग्रामीणों ने अपनी राजस्व संबंधी समस्याओं को अधिकारियों के समक्ष रखा। शिदिर के दौरान कुल 60 मामले आये जिनमें राजस्व विभाग के अधिकारियों ने तत्परता दिखाते हुए 4 मामलों का मौके पर ही निस्तारण कर दिया। विधायक ने निर्देश दिया कि वरासत और खेतीनी सुधार जैसे कार्यों में किसी भी किसान को अनावश्यक कठ्ठर न काटने पड़े। कार्यक्रम में लेखपाल रोहित शुक्ल, लेखपाल पुष्पेंद्र शुक्ल, राजस्व निरीक्षक मधुसूदन मिश्रा आदि रहे।

# सत्ताधारियों ने विकासोन्मुखी तो विपक्षियों ने बताया अपेक्षाओं से कम

## बजट पर चर्चा के बाद आए अभिमत, सकारात्मक और आलोचनात्मक विचार सामने आए

संवाददाता, जरवलरोड (बहराइच)

अमृत विचार। केंद्र सरकार द्वारा संसद में प्रस्तुत किए गए आम बजट पर व्यापक चर्चा के बाद विभिन्न प्रतिक्रियाएं सामने आई हैं। बजट को लेकर सत्ता पक्ष ने इसे विकासोन्मुखी और समावेशी बताया, वहीं विपक्ष ने इसे आमजन की अपेक्षाओं से कम बताया है।

सरकार का कहना है कि यह बजट देश की अर्थव्यवस्था को मजबूत देने, रोजगार सृजन, बुनियादी ढांचे के विस्तार और आत्मनिर्भर भारत के लक्ष्य को आगे बढ़ाने वाला है। विशेष रूप से किसानों, युवाओं, महिलाओं और मध्यम वर्ग के लिए की गई घोषणाओं को भविष्य की नींव रखने वाला बताया गया। शिक्षा, स्वास्थ्य, सड़क, रेल और डिजिटल अवसररचना में बड़े आवंटन को भी




लक्ष्मी नारायण।




प्रदीप यादव।



संजय राव।



कृष्ण कुमार गुप्ता।



आमप्रकाश अवस्थी।



सचिन गर्ग।

सका रात्मक कदम माना जा रहा है। कुल मिलाकर, बजट को लेकर सकारात्मक और आलोचनात्मक दोनों तरह के विचार सामने आए हैं।

पूर्व सपा जिला अध्यक्ष लक्ष्मी नारायण यादव एडवोकेट ने वहीं विपक्षी दलों ने महंगाई, बेरोजगारी और आम आदमी की क्रयशक्ति जैसे मुद्दों पर सरकार को घेरा। उनका कहना है कि बजट में महंगाई से राहत के टोस उपाय नहीं हैं और सामाजिक क्षेत्रों में आवंटन अपेक्षा के अनुरूप नहीं बढ़ाया गया।

सपा नेता प्रदीप यादव ने किसानों और छोटे व्यापारियों के लिए प्रत्यक्ष लाभ की योजनाओं को भी अपयॉांत

बताया गया। भाजपा जिला मंत्री संजय राव ने कहा कि आर्थिक विशेषज्ञों का मानना है कि बजट अच्छा है विकास की दिशा स्पष्ट है, इसका वास्तविक प्रभाव क्रियान्वयन पर दिखाएँ मान होगा केंद्र सरकार जो भी बजट पास किया है उस पर अमल किया है।

व्यापार मंडल जिला उपाध्यक्ष कृष्ण कुमार गुप्ता ने कहा कि यदि योजनाएं समयबद्ध और पारदर्शी ढंग से लागू होती हैं तो अर्थव्यवस्था को गति मिल सकती है।

भाजपा नेता ओम प्रकाश अवस्थी ने बजट पर प्रतिक्रिया देते हुए कहा

कि यह बजट आमजन, किसानों और युवाओं के हितों को समर्पित, विकास और आत्मनिर्भर भारत की दिशा में सशक्त कदम है। आने वाले समय में यह स्पष्ट होगा कि बजट की घोषणाएं जमीनी स्तर पर कितनी कारगर सिद्ध होती हैं और आम नागरिक को कितना लाभ पहुंचाती हैं।

वहीं जरवल कस्बा के थोक व्यवसायी सचिन गर्ग ने आम बजट विकास और स्थिरता के बीच संतुलन दर्शाता है। एमएसएमई और रोजगार पर सराहनीय है, वहीं छोटे व्यापारियों को और राहत की उम्मीद है।

## एसडीएम ने सम्बन्धित विभागीय अधिकारियों के साथ बैठक की



अधिकारियों के साथ बैठक करती उपजिलाधिकारी मोनालिसा जौहरी। अमृत विचार

संवाददाता, बहराइच

अमृत विचार। भारत-नेपाल सीमा से सटे 0 से 15 किलोमीटर के संवेदनशील क्षेत्र में सरकारी भूमि एवं नो-मेन्स लैंड पर किए गए अवैध अतिक्रमणों के खिलाफ निर्णायक कार्रवाई को लेकर तहसील नानपारा सभागार में उप जिलाधिकारी मोनालिसा जौहरी ने राजस्व, पुलिस, एसएसबी एवं वन विभाग के अधिकारियों के साथ आयोजित बैठक में कहा कि सरकारी भूमि पर अवैध कब्जे किसी भी स्तर में बर्दाश्त नहीं किए जाएंगे। उन्होंने अधिकारियों को निर्देश दिया कि अतिक्रमण हटाने की प्रक्रिया पूरी तरह पारदर्शी, विधिसम्मत, नियमों के अंतर्गत और समयबद्ध तरीके से संयुक्त रूप से

संपन्न की जाए ताकि आम जनमानस में प्रशासन के प्रति विश्वास और मजबूत हो।

तहसीलदार नानपारा द्वारा प्रस्तुत रिपोर्ट में बताया गया कि 0 से 15 किलोमीटर के दायरे में कुल 367 अवैध अतिक्रमण चिन्हित किए गए हैं, जिनमें से 184 अतिक्रमण पहले ही हटवाए जा चुके हैं। वहीं 13 अवैध कब्जों को और हटवाया जा रहा है। शेष मामलों में से 19 अतिक्रमणों को अगले तीन दिनों के भीतर हटाने का लक्ष्य निर्धारित किया गया है। इस दौरान पुलिस क्षेत्राधिकारी नानपारा, 42वीं वाहिनी एसएसबी बहराइच के प्रतिनिधि, उप प्रभागीय वनाधिकारी के प्रतिनिधि (वन क्षेत्राधिकारी), तहसीलदार नानपारा, नायब तहसीलदार नवानागंज मौजूद रहे।

## बाजार में अतिक्रमण से नगरवासी परेशान

रुपईडीहा बहराइच

अमृत विचार। भारत नेपाल सीमावर्ती क्षेत्र नगर पंचायत रुपईडीहा में अतिक्रमण हटाने के लिए कई बार स्थानीय प्रशासन का ध्यान रुपईडीहा के अतिक्रमण के संबंध में खींचा गया। रुपईडीहा के समाज सेवियों ने भी इस सम्बंध में ईओ आदर्श नगर पंचायत रुपईडीहा और उपजिलाधिकारी नानपारा तक गुहार लगाई। परंतु इसका इलाज नहीं हो सका। बाजार में अतिक्रमण के चलते आदिन लगने वाला जाम में लोग परेशान होते हैं।

जानकारी के मुताबिक समाधान के लिए थाने में ई-रिक्शों के नम्बर दर्ज किए गए। स्टेशन रोड व एनएफ 927 के अतिक्रमण पर किसी का ध्यान ही नहीं जा रहा है। लगभग 3 सौ 42 करोड़ के रेलवे बजट से रुपईडीहा को ब्राडगेज सेवा से जोड़कर अत्याधुनिक रेलवे स्टेशन बनाया गया। नेपाल की ओर से आने वाले यात्रियों को इस स्टेशन रोड के अतिक्रमण के कारण भारी संकटों का सामना करना पड़ेगा। कई बार रुपईडीहा नगर पंचायत के ईओ राम बदन यादव से रुपईडीहा वासियों ने बात



अतिक्रमण के चलते शहर में लगे जाम में फंसे वाहन सवार। अमृत विचार

परेशानी

की। अतिक्रमण के विरुद्ध वे बहाना बनाकर लोगों को संतुष्ट करते हैं। इसी स्टेशन रोड पर उत्तर प्रदेश परिवहन निगम का डिपो है। इस अत्यंत व्यस्ततम मार्ग की बड़ी दुर्दशा है। इसी रोड पर पचासों बसों का आना जाना है। कई बार लोगों ने इस रोड पर आबाद दोनों ओर के दुकानदारों द्वारा अतिक्रमण के बारे में भी ईओ से कहा। इस रोड पर बसें हुए दुकानदारों ने अपनी फड़े ही भारी भरकम किपार पर दे रखी हैं। इसके बाद सब्जी, क्रॉकरी, डाई फ्रूट्स, होजरी, जूते चप्पलों व मोजों के ठेले खड़े हो जाते हैं। इस पर निकलने वाले दो पहिया व चार पहिया वाहन सहित कस्बे

के माल लेकर आने वाले वाहनों के खड़े होने से यह मार्ग अवरुद्ध हो जाता है रोडवेज डिपो से लेकर सेंट्रल बैंक चौराहे तक व सेंट्रल बैंक चौराहे से चकियारोड चौराहे तक पूरे दिन ठेले वालों का कब्जा बना रहता है। आधे आधे घंटे इन दोनों मार्गों पर रोडवेज की बसें व आम नागरिकों के वाहन खड़े रहते हैं। व्यापार मंडल के पदाधिकारी व रुपईडीहा के जागरूक नागरिक जब स्थानीय पुलिस से बात करते हैं तो ये कहते हैं कि हमें किसी को पटाने का हक नहीं। अतिक्रमण हटाना हमारे कर्तव्य में शामिल नहीं है। जब नगर पंचायत व इसके ईओ सहित उपजिलाधिकारी नानपारा मय फोंस के आए तो हम उनका पूरा-पूरा सहयोग करेंगे।

## संपूर्णता अभियान-2.0 कार्यक्रम का शुभारंभ

संवाददाता, श्रावस्ती

अमृत विचार। कलेक्ट्रेट स्थित तथागत हाल में सोमवार कार्यक्रम आयोजित कर संपूर्णता अभियान की शुरुआत की गई। इस दौरान सीडीओ ने जनप्रतिनिधियों के साथ दीप प्रज्वलित कर इसकी शुरुआत किया। इस मौके पर सम्पूर्णता अभियान के पोस्टर का विमोचन करने के साथ हो लोगों को शपथ भी दिलाई गई।



पोस्टर का विमोचन करते अधिकारी व जनप्रतिनिधि। अमृत विचार

आयोजन

में सुधार लाना ही डबल इंजन सरकार की सर्वोच्च प्राथमिकता है। सीडीओ शाहिद अहमद ने कहा कि नीति आयोग भारत सरकार के आकांक्षात्मक ब्लाक कार्यक्रम में निर्धारित इंडीकेटर के लक्ष्यों को संतुष्ट करने के उद्देश्य से देश के जिलों में आकांक्षात्मक ब्लाक

कार्यक्रम एवं आकांक्षात्मक जिला कार्यक्रम सम्पूर्णता अभियान 14 अप्रैल चलाया जा रहा है। इस दौरान जिला अर्थ एवं संस्थाधिकारी अजय कुमार यादव, बीएसए अजय कुमार गुप्ता, जिला समन्वयक स्वच्छ भारत मिशन राजकुमार त्रिपाठी, जिला समन्वयक अजीत उपाध्याय सहित अन्य अधिकारी तथा विभिन्न विभागों के कर्मचारी मौजूद रहे।

## चोरों ने सोने-चांदी के जेवर समेत लाखों का माल किया पार

इकोना (श्रावस्ती)

अमृत विचार। चोरों ने एक घर को निशाना बनाते हुए सोने चांदी के जेवर समेत लाखों का माल पार कर दिया। सूचना पर एसपी ने मौके पर पहुंचकर घटना का निरीक्षण किया। साथ ही पुलिस को जल्द चोरी की घटना के अनावरण का निर्देश दिया। इकोना थाना क्षेत्र के लालपुर खदरा भयापुरवा गांव निवासी तेज प्रताप सिंह पुत्र बच्चू सिंह रविवार देर शाम को खाना खाने के बाद परिवार समेत कमरे में सो रहे थे। रात में चोरों ने घर के पीछे से दीवार के सहारे अंदर पहुंच गए। इसके बाद चोरों ने जिस कमरे में परिवार के लोग सो रहे थे उसे छोड़कर अन्य कमरे का दरवाजा

खोल लिया और अंदर रखे सोने चांदी के जेवर, बक्सा व अटैची समेत कर निकल गए। गांव के बाहर पहुंचकर चोरों ने बक्से व अटैची का सामना निकाल लिया और उसे खेत में फेंक कर चले गए। सुबह हक तेज प्रताप परिवार समेत सोकर उठे तो कमरों का दरवाजा खुला और अंदर सारा सामान अस्त व्यस्त मिला। साथ पर उन्हे चोरी की जानकारी हुई। इस ही अटैची व बक्सा गांव के बाहर खेत में पड़ा पाया गया। घटना की सूचना पुलिस को दी गई। जानकारी के बाद एसपी राहुल भाटी ने सीओ इकोना भरत पासवान के साथ मौके पर पहुंचकर घटनास्थल क निरीक्षण किया। एसपी ने इकोना पुलिस को घटना का जल्द अनावरण करने का निर्देश दिया है।

## आवागमन के चलते जर्जर संजय सेतु पर बढ़ रहा दबाव

विनोद शुक्ल, जरवलरोड (बहराइच)

समस्या

अमृत विचार। घाघरा नदी पर बने संजय सेतु को लेकर भले ही फिलहाल आवागमन जारी रखने का निर्णय लिया गया हो, लेकिन तकनीकी जांच और लगातार बढ़ते यातायात दबाव ने एक बार फिर वैकल्पिक व्यवस्था की जरूरत को केंद्र में ला खड़ा किया है। स्पष्ट है कि संजय सेतु इस पूरे क्षेत्र की जीवनरेखा है और इसके बिना आम जनजीवन की गति थम सकती है।

लखनऊ, गोंडा, बलरामपुर, बहराइच और नेपाल सीमा को जोड़ने वाला यह सेतु रोजाना भारी यातायात का भार सहन कर रहा है। प्रशासनिक स्तर पर यह स्वीकार किया जा चुका है कि बिना वैकल्पिक मार्ग तय किए सेतु पर किसी तरह की पाबंदी व्यवहारिक नहीं होगी। इसके बावजूद जमीनी स्तर पर विकल्पों को लेकर स्थिति अभी साफ नहीं है।

एसे में निगाहें फिर से घाघरा नदी की ओर जा रही हैं। अतीत में आपात स्थितियों के दौरान पीपे का पुल लोगों के लिए राहत का माध्यम बना था। जानकार मानते हैं कि आधुनिक तकनीक के साथ यह व्यवस्था आज भी कम समय में खड़ी की जा सकती है, जिससे स्थानीय आवागमन और हल्के वाहनों को सहारा मिल सकता है। इसके साथ ही स्टीमर या जल परिवहन सेवा की संभावना भी

## प्रशासन का फैसला आवागमन की तय करेगा निर्बाध रफ्तार

फिलहाल सबसे बड़ा प्रश्न यही है कि क्या प्रशासन संभावित संकट से पहले टोस निर्णय लेगा या हालात के बिगड़ने का इंतजार करेगा। क्योंकि संजय सेतु पर लिया गया हर फैसला सिर्फ एक पुल नहीं, आवागमन की निर्बाध रफ्तार तय करेगा। वहीं शुभ मुहूर्त के अनुसार शादी-विवाह का मौसम भी जोरों पर है। घाघरा नदी के इस पार-उस पार रहने वाले कई परिवारों की शादियां पहले से तय हैं। पुल बंद होने की स्थिति में उनके सामने भी बड़ी समस्या खड़ी हो जाएगी। लोगों की मांग है कि जब तक नया स्थायी समाधान नहीं होता, तब तक सन 1984 से पहले पीपा का पुल बना उसी तरह अस्थायी पीपा पुल बनाकर छोटी शादियां का आगमन बहाल रखना चाहिए ताकि वैवाहिक कार्यक्रम समय पर संपन्न हो सकें।

चर्चा में है। घाघरा का विस्तृत पाट और स्थिर प्रवाह इस विकल्प को व्यवहारिक बनाता है। यदि इसे सुनियोजित ढंग से लागू किया जाए, तो यह न केवल संजय सेतु पर दबाव कम करेगा, बल्कि आपदा प्रबंधन और सीमावर्ती क्षेत्रों के संपर्क को भी मजबूत करेगा।

## पयागपुर की बेटी रिम्मी ने बढ़ाया मान जेआरएफ परीक्षा में मिली सफलता

पयागपुर (बहराइच)। जनपद के किसान पीजी कॉलेज की एक मेधावी छात्रा ने राष्ट्रीय स्तर पर अपनी प्रतिभा का लोहा मनवाया है। जंतु विज्ञान विभाग की छात्रा रिम्मी सिंह ने कठिन माती जाने वाली सीएसआईआर जेआरएफ की परीक्षा उत्तीर्ण कर न केवल कॉलेज का, बल्कि पूरे जिले का नाम रोशन किया है रिम्मी सिंह किसान पीजी कॉलेज के 2024 बैच की एमएसएली की छात्रा रही हैं रिम्मी मूलरूप से पयागपुर के बैशन पुरवा एसो की निवासी हैं इन्होंने टॉप अरविंद प्रताप सिंह पारिव मंत्र भी खेती का काम करते है उनकी इस उपलब्धि पर विभाग में खुशी का माहौल है। विभाग प्रभारी और एसोसिएट प्रोफेसर डॉ. अंजनी कुमार शुक्ला ने रिम्मी की सफलता व्यक्तित्व उन्हें एक 'होनहार और समर्पित छात्रा' बताया। उल्लेखनीय है कि जेआरएफ के साथ-साथ रिम्मी ने जल ही में पीएचडी प्रवेश परीक्षा में भी सफलता हासिल की है, जो उनके शोध के प्रति जुनून को दर्शाता है अपनी इस शानदार सफलता पर रिम्मी सिंह ने खुशी जाहिर करते हुए इसका श्रेय अपने माता-पिता और अपने बड़े भाई पैबल सिंह के मार्गदर्शन के प्रायश् प्रोफेसर विनय सर्वसेना शैक्षिकी स्टफ के उन्हे बधाई दी है सभी शिक्षकों ने रिम्मी के उज्ज्वल भविष्य की कामना करते हुए कहा कि उनकी यह सफलता अन्य छात्र-छात्राओं के लिए प्रेरणा का स्रोत बनेगी।



रिमी सिंह।

## चौराहे पर लगेगी दिवंगत राम तूफानी की प्रतिमा

जरवलरोड, बहराइच। बाजार के प्रतिष्ठित व्यवसायी एवं वयोवृद्ध नागरिक 80 वर्षीय राम तूफानी का बीती रात निधन हो गया। उनके निधन से पूरे कस्बे में शोक की लहर दौड़ गई है। लगभग 60 वर्षों से उनके नाम से प्रसिद्ध 'तूफानी चौराहा' आज उनकी सामाजिक पहचान और योगदान का प्रतीक बन चुका है। सामाजिक व व्यापारिक क्षेत्र में उनकी निरंतर सक्रियता के कारण यह चौराहा उनके नाम से जाना जाता रहा है। पूर्व प्रधान अजय कुमार वर्मा ने प्रस्ताव रखा है कि विधान परिषद सदस्य पदम सिंह चौधरी से मिलकर तूफानी चौराहे पर राम तूफानी की प्रतिमा स्थापित कराई जाएगी, ताकि आने वाली पीढ़ियों उनके योगदान को स्मरण रख सकें। उन्होंने कहा कि जरवलरोड ने आज एक सम्मानित व्यक्तित्व को खो दिया है, जिसकी भरपाई संभव नहीं है। दिवंगत राम तूफानी के अंतिम संस्कार में ब्लॉक प्रमुख जरवल विवेक सिंह, पूर्व राजस्व निरीक्षक सुचंद्र गुप्ता, शेषनारायण यादव, जिला मंत्री भाजपा संजय राव, भाजपा नेता ओम प्रकाश अवस्थी, क्षेत्रीय विधायक पुत्र अभिषेक यादव, अजय वर्मा, दीपचंद्र यादव, विनोद शुक्ला, प्रधान प्रतिनिधि अलीनगर सुनील यादव, प्रधान प्रतिनिधि बभौरा, मन्तोज राव, मधुवराम शुक्ला, चंद्रकुमार जैन, टिकू सिंह, जुबेर, जग्गा सिंह, कमलेश चंद्र गुप्ता, इंदल वर्मा, संजय सोनी, गिरीश यादव, भोला गुप्ता उपस्थित रहे।



दिवंगत राम तूफानी।

विद्यालय में बच्चों को किया गया जागरूक

बहराइच। 'विश्व नम भूमि दिवस' ( वर्ल्ड वेटलेस डे) के अवसर पर हुजूरपुर रोड स्थित वििहान बालिका आवासीय विद्यालय में जागरूकता कार्यक्रम का आयोजन किया गया। कर्तनिष्ठाघाट फ्रेंड्स क्लब द्वारा आयोजित इस कार्यक्रम में छात्राओं को पारिस्थितिकी तंत्र में नम भूमि के महत्व और उत्तर प्रदेश के राजकीय पक्षी सारस के संरक्षण की जानकारी दी गई छात्राओं को संबोधित करते हुए क्लब के अध्यक्ष टी. डी. लखमानी ने कहा कि नम भूमि यानी दलदली क्षेत्र न केवल जल संचयन के लिए जरूरी है, बल्कि यह सारस का प्राकृतिक आवास भी है। उन्होंने बताया, "सारस घने जंगलों के बजाय नम भूमि में रहना पसंद करता है। यह पक्षी किसानों का सच्चा मित्र है, क्योंकि यह फसलों को नुकसान पहुंचाने वाले कीटों को खाकर प्राकृतिक रूप से फसल की रक्षा करता है। कार्यक्रम में बताया गया कि प्रतिवर्ष 2 फरवरी को पूरी दुनिया में लोगों को जल और नमी वाले क्षेत्रों के प्रति जागरूक करने के लिए यह दिवस मनाया जाता है। नम भूमि मिट्टी, झील और नदियों के किनारों को सुरक्षित रखती है और पर्यावरण का संतुलन बनाए रखने में अहम भूमिका निभाती है। इस अवसर पर मुख्य रूप से विद्यालय स्टफ वॉर्डन प्रगति सिंह, शिक्षक धर्मद वर्मा, शिक्षिका भरूल प्रभा, ग्रियंका श्रीवास्तव, निधि दुबे और पूजा यादव तथा क्लब सदस्य पूर्णिमा सिंह और अंजलि लखमानी भी शामिल थे।

## जनता दर्शन में एसपी ने सुनी समस्या

श्रावस्ती, अमृत विचार। पुलिस अधीक्षक राहुल भाटी ने सोमवार को पुलिस कार्यालय में आयोजित जनता दर्शन के दौरान आमजन की शिकायतों व समस्याओं को सुना। इस दौरान भूमि विवाद, मारपीट, पारिवारिक विवाद, महिला संबंधी एवं अन्य प्रकार के प्रकरणों से संबंधित प्रार्थना प्रप्त प्राप्त हुए। प्रत्येक प्रकरण पर गंभीरतापूर्वक विचार करते हुए एसपी ने संबंधित अधिकारियों को शीघ्र, निष्पक्ष एवं गुणवत्तापूर्ण निरस्तारण के निर्देश दिए गए।

## सेवानिवृत्ति पर होमगार्ड को दी गई विदाई

श्रावस्ती, अमृत विचार। होमगार्ड संघ के अध्यक्ष संगम लाल यादव सेवानिवृत्त हो गए। उनके सम्मान में भिन्ना स्थित मुख्य विकास अधिकारी अवास पार्क में उनका विदाई समारोह आयोजित हुआ। इसमें मौजूद होमगार्ड के जवानों ने संगम लाल यादव द्वारा होमगार्ड संगठन के विकास के लिए किए गए सार्थक प्रयास की सराहना की गई। साथ ही उनको होमगार्ड संगठन के एक अनुशासित सियाही बताते हुए विभाग से भावभीनी विदाई दी गई। इस दौरान संगठन मंत्री मुरारीलाल पाटक सहित साथी होमगार्ड के जवानों की आंखें नम हो गईं। इस मौके पर होमगार्ड विभाग के अधिकारी व कर्मचारी मौजूद रहे।

कार्यक्रम

अंतर्राष्ट्रीय आर्द्रभूमि दिवस पर कस्तूरबा विद्यालय में बर्ड फेस्टिवल का आयोजन

## छात्राओं को समझाया आर्द्र भूमि व पक्षियों के संरक्षण का महत्व

संवाददाता, श्रावस्ती

अमृत विचार। अंतर्राष्ट्रीय आर्द्र भूमि दिवस पर बर्ड फेस्टिवल का आयोजन हुआ। जिसमें कस्तूरबा विद्यालय की छात्राओं को आर्द्र भूमि व स्थानीय पक्षियों के संरक्षण का महत्व समझाया। इस दौरान संबंधित विषय पर चित्रकला प्रतियोगिता भी कराई गई।



कार्यक्रम में मौजूद छात्राएं। अमृत विचार

## बहु-बेटियों तक पहुंचा सशक्तिकरण का संदेश

श्रावस्ती। मिशन शक्ति अभियान के तहत सोमवार को जिले के छह स्थानों पर बहु-बेटी समेलन आयोजित हुआ। इस दौरान करीब 700 बहु-बेटियों तक सुरक्षा, सम्मान एवं सशक्तिकरण का संदेश पहुंचाया गया। महिला एवं बाल सुरक्षा संगठन उत्तर प्रदेश सम्मेलन में मौजूद महिलाएं, युवतियां व बच्चियां। भाटी के निर्देशन में जिला पुलिस बहू बेटी समेलन का आयोजन कर रही है। इसी के क्रम में सोमवार को बहू-बेटियों की सुरक्षा, सम्मान एवं संरक्षण को सुदृढ़ करने के उद्देश्य से मिशन शक्ति अभियान के तहत छह स्थानों पर बहु-बेटी समेलन का आयोजन किया गया। इसके माध्यम से 700 बहु-बेटियों को एक मंच से जोड़ते हुए उन्हें महिला सुरक्षा से संबंधित कानूनों, उनके अधिकारों के लिए जगृक किया गया।



गोस्वामी को दूसरा व संचू तिवरी को तीसरा स्थान मिला। फेस्टिवल के माध्यम से वन विभाग ने यह संदेश

दिया कि आर्द्र भूमि और उनमें निवास करने वाले पक्षियों का संरक्षण हम सभी की सामूहिक जिम्मेदारी है।

## महत्वाकांक्षी बजट

यह बजट एक नियमित विशिष्ट वित्तीय दस्तावेज़ से कहीं अधिक व्यापक अर्थ रखता है। यह उस दीर्घकालिक राष्ट्रीय दृष्टि का हिस्सा है, जिसके केंद्र में 'विकसित भारत' का लक्ष्य है। वैश्विक आर्थिक अनिश्चितताओं, आपूर्ति श्रृंखलाओं के पुनर्संतुलन, तकनीकी बदलावों और भू-राजनीतिक तनावों के बीच प्रस्तुत यह बजट संकेत देता है कि भारत केवल परिस्थितियों के अनुरूप ढलने की नहीं, बल्कि उन्हें आकार देने की तैयारी में है। इस बजट की बुनियादी विशेषता इसका संतुलित राजकोषीय दर्शन है। सरकार ने एक ओर पूंजीगत व्यय को ऐतिहासिक स्तर पर बढ़ाकर 12.20 लाख करोड़ रुपये तक पहुंचाया है, तो दूसरी ओर राजकोषीय घाटे को सकल घरेलू उत्पाद के 4.3 प्रतिशत तक सीमित रखने का लक्ष्य रखा है। यह संयोजन दर्शाता है कि विकास और अनुशासन को परस्पर पूरक तत्व के रूप में देखा जा रहा है।

एक दशक पूर्व लगभग दो लाख करोड़ रुपये के आसपास रहा पूंजीगत व्यय आज जिस स्तर पर पहुंचा है, वह अवसरचन-आधारित विकास मॉडल के प्रति सरकार की स्पष्ट प्रतिबद्धता का संकेत है। अवसरचन निवेश का उद्देश्य केवल सड़कों, जलमार्गों या लांजिस्टिक्स गलियारों का विस्तार भर नहीं है, बल्कि भारत के आर्थिक भूगोल को पुनर्परिभाषित करना है। समर्पित माल ड्रलाई गलियारे, राष्ट्रीय जलमार्ग और 'पूर्वोदय' जैसी परियोजनाएं उत्पादन, वितरण और निर्यात की लागत को कम कर प्रतिस्पर्धात्मकता बढ़ाने को दिशा में निर्णायक साबित हो सकती हैं। दीर्घकाल में यही निवेश निजी क्षेत्र के लिए गुणक प्रभाव उत्पन्न करेगा। विनिर्माण क्षेत्र में बजट का रुख स्पष्ट रूप से रणनीतिक आत्मनिर्भरता की ओर है। रक्षा विनिर्माण में आयात शुल्क में दी गई रियायतें घरेलू उत्पादन को प्रोत्साहित करने के साथ-साथ तकनीकी क्षमताओं के विकास का आधार बन सकती हैं। यह दृष्टिकोण आर्थिक नीति को सामरिक नीति से जोड़ने का संकेत देता है। सूक्ष्म, लघु और मध्यम उद्यमों के लिए प्रस्तावित त्रिपक्षीय रणनीति, विकास कोष, डिजिटल प्लेटफॉर्म के माध्यम से नकदी प्रवाह सुगमता और छोटे शहरों में व्यावसायिक मार्गदर्शन तथा रोजगार सृजन की रीढ़ को मजबूत कर सकती है। सरकार विकास को केवल बड़े उद्यमों तक सीमित नहीं रखना चाहती। सेवा और रक्षा सेवाओं के अर्थव्यवस्था के क्षेत्र में कर अवकाश, डेटा केंद्रों और क्लाउड सेवाओं को प्रोत्साहन तथा चिकित्सा पर्यटन व आयुर्वेद के आधुनिकीकरण की योजनाएं भारत को वैश्विक डिजिटल और वेलनेस हब के रूप में स्थापित करने की दिशा में रणनीतिक कदम हैं। कृषि क्षेत्र में बजट की दृष्टि उत्पादन-केंद्रित सोच से आगे बढ़कर पारिस्थितिकी-तंत्र निर्माण की ओर है। कृत्रिम मेधा आधारित पहल और उच्च मूल्य फसलों के लिए समर्पित मिशन किसानों को उद्यमी बनाने की संभावना रखते हैं।

यदि इन पहलों का प्रभावी क्रियान्वयन हो, तो ग्रामीण आय और मूल्य संवर्धन दोनों में वृद्धि संभव है। हालांकि, किसी भी बजट की वास्तविक परीक्षा उसके क्रियान्वयन में निहित होती है। पूंजीगत व्यय का समयबद्ध निष्पादन, राज्यों के साथ सहकारी संवाद और नियामकीय प्रक्रियाओं का सरलीकरण इसकी सफलता की शर्तें होंगी, इन्हें सुसंगत रूप से धरातल पर उतारना आवश्यक है।

### प्रसंगवश

## डीप फेक का निशाना बनते चर्चित लोग

डीप फेक तकनीक के बढ़ते दुरुपयोग ने डिजिटल दुनिया में एक नई और गंभीर चुनौती खड़ी कर दी है। आर्टिफिशियल इंटेलिजेंस और मशीन लर्निंग के जरिये तैयार किए जा रहे फर्जी वीडियो और ऑडियो अब इतने वास्तविक लगते हैं कि आम व्यक्ति के लिए सच और झूठ में अंतर कर पाना लगातार कठिन होता जा रहा है। हाल के दिनों में इस तकनीक का इस्तेमाल कर देश-दुनिया की कई प्रतिष्ठित हस्तियों को निशाना बनाया गया है, जिससे न केवल उनकी छवि को नुकसान पहुंचा है, बल्कि आम लोगों को आर्थिक क्षति भी उठानी पड़ी है। हाल ही में राज्यसभा सांसद, प्रसिद्ध लेखिका और समाजसेवी सुधा मूर्ति भी डीप फेक का शिकार हुई हैं। उनकी आवाज और चेहरे का इस्तेमाल कर बनाए गए फर्जी वीडियो सोशल मीडिया पर वायरल हुए, जिनमें उन्हें विभिन्न वित्तीय योजनाओं का प्रचार करते हुए दिखाया गया। इन वीडियो ने देखते ही देखते बड़ी संख्या में लोगों तक अपनी पहुंच बना ली, जिससे भ्रम की स्थिति उत्पन्न हो गई।

इन घटनाओं के बीच सुधा मूर्ति स्वयं सामने आई और इन वीडियो को पूरी तरह फर्जी बताया। उन्होंने स्पष्ट किया कि इंटरनेट पर उनकी आवाज और चेहरे का इस्तेमाल कर बनाए जा रहे सभी वीडियो तकनीक के दुरुपयोग का परिणाम हैं। उन्होंने लोगों से अपील की कि ऐसे किसी भी विज्ञापन या संदेश पर भरोसा न करें और सतर्क रहें। उनका कहना था कि वे कभी भी किसी निवेश योजना या पैसों से जुड़े प्रचार का हिस्सा नहीं रही हैं।

वहीं फेसबुक और अन्य सोशल मीडिया प्लेटफॉर्म पर उनके नाम से दो-तीन वीडियो तेजी से वायरल होते रहे, जिनमें यह दावा किया गया कि यदि कोई व्यक्ति 200 डॉलर या 20,000 रुपये का निवेश करता है, तो उसे दस गुना तक रिटर्न मिलेगा। सुधा मूर्ति ने इन दावों को पूरी तरह झूठा और भ्रामक बताया। उन्होंने कहा कि इस तरह के लालच भरे संदेशों का उद्देश्य केवल लोगों को ठगना है। सुधा मूर्ति इन्फोसिस के संस्थापक एनआर नारायण मूर्ति की पत्नी हैं और इन्फोसिस फ्राउंडेशन की संस्थापिका रही हैं। कारपोरेट जगत के साथ-साथ उन्होंने शिक्षा, स्वास्थ्य, ग्रामीण विकास और महिला सशक्तिकरण जैसे क्षेत्रों में उल्लेखनीय योगदान दिया है।

डीप फेक केवल किसी एक व्यक्ति या क्षेत्र तक सीमित नहीं है। भारत में इससे पहले भी कई नामचीन हस्तियां इसका शिकार हो चुकी हैं। अभिनेत्री रश्मिका मंदाना का डीप फेक वीडियो वर्ष 2023 में वायरल हुआ था, जिसमें किसी अन्य महिला के शरीर पर उनका चेहरा जोड़ दिया गया था। वहीं क्रिकेट के दिग्गज सचिन तेंदुलकर की आवाज और चेहरे का इस्तेमाल कर एक फर्जी वीडियो बनाया गया, जिसमें उन्हें ऑनलाइन गेमिंग और निवेश ऐप का प्रचार करते हुए दिखाया गया। अभिनेता आशिष खान की आवाज की नकल कर राजनीतिक प्रचार से जुड़ा डीप फेक ऑडियो भी सामने आ चुका है।

डीप फेक एक आधुनिक डिजिटल तकनीक है, जिसके जरिये किसी व्यक्ति के चेहरे, आवाज और हाव-भाव की हबूहू नकल की जा सकती है। सही हाथों में यह तकनीक फ़िल्म, शिक्षा और मनोरंजन के क्षेत्र में उपयोगी साबित हो सकती है, लेकिन गलत इस्तेमाल के कारण यह फर्जी समाचार फैलाने, आर्थिक ठगी करने और सामाजिक भ्रम पैदा करने का बड़ा माध्यम बनती जा रही है। सोशल मीडिया के तेज़ प्रसार के कारण ऐसा कंटेंट कुछ ही समय में लाखों लोगों तक पहुंच जाता है। अब समय आ गया है कि डीप फेक को लेकर आम लोगों को भी अधिक जागरूक होना पड़ेगा।



हमारी प्रत्येक कृति छेनी बनकर हमारा जीवन रूपी पथ्यर गढ़ती है।  
-विनोबा भावे, संत

## बजट: कंटेंट क्रिएटर्स को प्रोत्साहन दूरदर्शी फैसला



विवेक शुक्ला  
पूर्व सूचना अधिकारी  
यूईई एंबेसी

बजट में आर्थिक विकास, क्षमता निर्माण और सबका साथ, सबका विकास पर जोर दिया गया है। विशेष रूप से, क्रिएटिव इंडस्ट्रीज या 'ऑरेंज इकोनॉमी' को बढ़ावा देने के लिए कई महत्वपूर्ण घोषणाएं की गईं, जो कंटेंट क्रिएटर्स को सीधे लाभ पहुंचाएगीं। ऑरेंज इकोनॉमी का मतलब क्रिएटिव सेक्टर से है, जिसमें एनिमेशन, विजुअल इफेक्ट्स, गेमिंग, कॉमिक्स (AVGC) और डिजिटल कंटेंट शामिल हैं। ऑरेंज इकोनॉमी वैश्विक स्तर पर तेजी से बढ़ रही है। भारत में यह सेक्टर न केवल रोजगार सृजन कर रहा है, बल्कि सांस्कृतिक निर्यात को भी बढ़ावा दे रहा है। वित्त मंत्री ने बजट भाषण में कहा कि AVGC इंडस्ट्री को 2030 तक लगभग 20 लाख प्रोफेशनल्स की आवश्यकता होगी। इसे ध्यान में रखते हुए, सरकार ने क्रिएटिव इंडस्ट्रीज को नई ऊर्जा देने का फैसला किया है। यह पहल युवाओं को डिजिटल स्किल्स से लैस करके भविष्य के लिए तैयार करने पर केंद्रित है।

दिल्ली-एनसीआर के युवा वैज्ञानिक श्रेयांस जैन कहते हैं कि वित्त मंत्री ने अपने बजट प्रस्तावों में नई रिसर्च करने वाले तमाम उत्साही युवाओं और अन्य लोगों को तोहफा दिया है। सरकारी सहयोग के अभाव में बहुत सारे लोगों के रिसर्च प्रोजेक्ट आगे नहीं बढ़ पा रहे थे। पर अब यह नहीं होगा। श्रेयांस जैन और आईआईटी के कई सहयोगी बेलून-सहायता प्राप्त रॉकेट लॉन्च सिस्टम विकसित कर रहे हैं। इस तकनीक में एक बड़ा बेलून रॉकेट को ऊपरी वायुमंडल तक ले जाता है, जहां हवा पतली होती है और प्रतिरोध कम। वहां से रॉकेट प्रज्वलित होता है, जिससे ईंधन की वचत होती है और पेलोड क्षमता 2-3 गुना बढ़ जाती है।

बजट में ऑरेंज इकोनॉमी को 'क्रिएटिव जॉब्स का नया इंजन' कहा गया है। यह सेक्टर सेवाओं पर आधारित विकास को बढ़ावा देगा। स्टार्टअप्स से ही भारत के क्रिएटिव सेक्टर में प्लेटेअप्स की बाढ़ आ रही है, लेकिन स्किल गैप एक बड़ी चुनौती है। बजट इस गैप को

भरने के लिए ठोस कदम उठाता है, जैसे कि एजुकेशनल इंस्टीट्यूशन में लैब स्थापित करना। इससे कंटेंट क्रिएटर्स को स्कूल और कॉलेज स्तर से ही ट्रेनिंग मिलेगी, जो उन्हें प्रोफेशनल वर्ल्ड में एंट्री के लिए तैयार करेगा।

बजट की सबसे प्रमुख घोषणा है मुंबई स्थित इंडियन इंस्टीट्यूट ऑफ क्रिएटिव टेक्नोलॉजीज (IICT) को सपोर्ट देकर कंटेंट क्रिएटर लैब स्थापित करना। वित्त मंत्री ने प्रस्ताव रखा कि 15,000 सेंकेंडरी स्कूलों और 500 कॉलेजों में ये लैब सेट अप किए जाएंगे। ये लैब छात्रों को एनिमेशन, विजुअल इफेक्ट्स, गेमिंग और कॉमिक्स बनाने की ट्रेनिंग देंगे। ये लैब्स क्यों महत्वपूर्ण हैं? श्रेयांस जैन कहते हैं कि आज की डिजिटल दुनिया में कंटेंट क्रिएटर्स यूट्यूब, इंस्टाग्राम और अन्य प्लेटफॉर्म पर लाखों कमाते हैं, लेकिन कई युवाओं को प्रोफेशनल टूल्स और ट्रेनिंग की कमी होती है। ये लैब्स वीडियो प्रोडक्शन, एडिटिंग, डिजिटल स्टोरीटेलिंग और एक्सटेंडेड रियलिटी (XR) जैसी स्किल्स सिखाएंगी। IICT के नेतृत्व में ये लैब्स ग्रास रूट स्तर पर टैलेंट को निखारेंगी, जिससे भारत का क्रिएटर वर्क फोर्स मजबूत होगा। उद्योग विशेषज्ञों का मानना है कि इससे गेम डेवलपर्स, आर्टिस्ट्स और स्टोरी टेलर्स की नई पीढ़ी तैयार होगी, जो इंटेलेक्चुअल प्रॉपर्टी पर आधारित कंटेंट बनाएंगी।

इसके अलावा, बजट में इंस्टैंट रीजन में एक नया नेशनल इंस्टीट्यूट ऑफ डिजाइन एंड डेवलपमेंट स्थापित करने का प्रस्ताव है। यह डिजाइन एजुकेशन को बढ़ावा देगा, जहां कंटेंट क्रिएटर्स विजुअल डिजाइनिंग सीख सकेंगे। एक और महत्वपूर्ण पहल है डिजिटल नॉलेज ग्रिड का निर्माण, जो भारत की ऐतिहासिक, सांस्कृतिक और पर्यटन संपत्तियों को डिजिटली डॉक्यूमेंट करेगा। वित्त मंत्री ने कहा कि इससे हिस्टोरियंस, रिसर्चर्स और कंटेंट क्रिएटर्स के लिए नए जॉब्स बनेंगे। यह ग्रिड एक ओपन प्लेटफॉर्म होगा, जहां कंटेंट क्रिएटर्स भारतीय हॅरिटेज पर

आधारित वीडियो, डॉक्यूमेंट्रीज और डिजिटल कंटेंट बना सकेंगे। यह पहल क्यों प्रोत्साहनकारी है? कंटेंट क्रिएटर्स अक्सर ऑर्थेंटिक सोर्स की तलाश में रहते हैं। डिजिटल नॉलेज ग्रिड उन्हें हाई-क्वालिटी डेटा प्रदान करेगा, जिससे वे एजुकेशनल और एंटरटेनमेंट कंटेंट बना सकेंगे। इससे टूरिज्म को भी बढ़ावा मिलेगा, क्योंकि 20 आइकॉनिक डेस्टिनेशंस पर 10,000 टूरिस्ट गाइड्स को अप्रिस्कल करने का पायलट प्रोग्राम शुरू होगा। कंटेंट क्रिएटर्स इन डेस्टिनेशंस पर वीडियो बनकर मोनेटाइज कर सकेंगे।

बजट में क्रिएटिव सेक्टर के लिए अप्रत्यक्ष प्रोत्साहन भी है। इस वावत 10,000 करोड़ रुपये खर्चे किए जाएंगे, जो क्रिएटिव स्टार्टअप्स को फंडिंग देगा। साथ ही, म्यूनिसिपल बॉन्ड्स के लिए 100 करोड़ का ईसेंटीव बड़े शहरों में इंफ्रास्ट्रक्चर सुधारों में मदद करेगा, जो क्रिएटिव हब्स विकसित कर सकता है।

इस बीच, आज के समय में यूट्यूबर, पॉडकास्टर, इंस्टाग्राम क्रिएटर, गेमिंग स्ट्रीमर और डिजिटल लेखक एक नई अर्थव्यवस्था का हिस्सा बन चुके हैं। बजट में इन्हें सीधे नाम लेकर भले कुछ न दिया गया हो। सबसे पहले डिजिटल इंफ्रास्ट्रक्चर की बात करें। सरकार ने इंटरनेट कनेक्टिविटी, 5G, और डिजिटल सेवाओं को मजबूत करने पर जोर दिया है। इसका सीधा फायदा कंटेंट क्रिएटर्स को मिलता है, क्योंकि बेहतर इंटरनेट का मतलब है तेज़ अपलोड, बेहतर लाइव स्ट्रीमिंग और ज्यादा दर्शकों तक पहुंचना। ग्रामीण और छोटे शहरों में इंटरनेट फैलाने से नए क्रिएटर्स को भी मौका मिल रहा है। दिल्ली यूनिवर्सिटी के प्रो. प्रभांशु ओझा कहते हैं कि निर्मला सीतारमण का बजट कंटेंट क्रिएटर्स को एजुकेशन, स्किलिंग और जॉब क्रिएशन के माध्यम से प्रोत्साहित करता है। ये लैब्स और डिजिटल नॉलेज ग्रिड जैसी पहलें भारत को क्रिएटिव सुपर पाँवर बनाने की दिशा में कदम हैं। यह बजट युवा-केंद्रित है, जो 'विकसित भारत' के विजन को मजबूत करता है।



## पाकिस्तान: बलूचिस्तान के विद्रोह के निहितार्थ



अरविंद जयतिलक  
लेखक

यह पहली बार नहीं है जब बलूचिस्तान लिबरेशन आर्मी के लड़ाकों द्वारा अपनी आजादी का बिगुल फूँका गया है। वे पाकिस्तान के निर्माण के समय से ही अपनी आजादी की मांग कर रहे हैं। आमतौर पर उनके आंदोलन का आधार लोकतांत्रिक है, लेकिन जब पाकिस्तानी सरकार का अत्याचार बढ़ा तो उन्हें हथियार उठाने की जरूरत आन पड़ी। अब वे अपनी आजादी के लिए किसी भी हद तक जाने को तैयार हैं। देखा भी जा रहा है कि वे पाकिस्तान की सरकार और सेना दोनों को बड़ी चुनौती दे रहे हैं।

गत वर्ष ही बलूच लिबरेशन आर्मी (बीएलए) के लड़ाकों ने जाफर एक्सप्रेस ट्रेन को हाइजैक कर पाकिस्तानी हुकूमत के माथे पर शिकन ला दिया था। इससे निपटने में पाकिस्तानी सेना के पसीने छूट गए थे। उस समय पाकिस्तान ने बीएलए लड़ाकों के हाथ तीस पाकिस्तानी सैनिकों की हत्या की बात कबूली थी। ध्यान देना होगा कि बलोच लिबरेशन आर्मी लगातार सरकार बलूच के राजनीतिक कैदियों, गायब हुए लोगों, अलगाववादी नेताओं, लड़ाकों और उनके कार्यकर्ताओं को बिना किसी शर्त के रिहा करे। अन्यथा उन्हें खतरनाक परिणाम भुगतना होगा, लेकिन पाकिस्तान का अत्याचार जारी है।

जानना आवश्यक है कि बलूचिस्तान तेल और खनिज से संपन्न पाकिस्तान का सबसे बड़ा और कम आबादी वाला राज्य है। यहां सर्वाधिक आबादी बलूचों की है और उनका आरोप है कि पाकिस्तान की सरकार उनके साथ भेदभाव और शोषण करती है। उनके खनिज संपदा का जमकर दोहन करती है, लेकिन उनको बुनियादी जरूरतों का तनिक भी ख्याल नहीं रखती

है। कहना गलत नहीं होगा कि राजनीतिक तौर पर बलूचों के साथ भेदभाव, नाइंसाफी और शोषण ने वहां के लोगों के मन में पाकिस्तानी सरकार के खिलाफ नफरत का भाव भर दिया है। पाकिस्तानी सेना दशकों से बलूचिस्तान में अलगावादियों का उरुपीडन व हत्या कर रही है। अब तक पाकिस्तानी सेना के हाथों हजारों बलूच नागरिक मारे जा चुके हैं। पाकिस्तानी सेना द्वारा 2006 में बलोच नेता नवाब अकबर बुगती की हत्या के बाद बलूचियों पर अत्याचार पहले से बढ़ गया है। 2005 में अकबर बुगती और मीर बलाच मारी द्वारा पाकिस्तान सरकार के समक्ष 15 सूत्री मांग रखी गई थी। इस मांग में बलूचिस्तान प्रांत के संसाधनों पर ज्यादा नियंत्रण और सैनिक ठिकानों के निर्माण पर रोक का मुद्दा शीर्ष पर था, लेकिन पाकिस्तानी सरकार ने मांगों को खारिज कर दिया। नतीजा ठकराव बढ़ गया।

हकीकत यह है कि बलूचिस्तान के नागरिक अलगाववादी नहीं, बल्कि अपने अधिकारों के लिए लड़ रहे हैं। बलूचिस्तान प्राकृतिक संसाधनों से लैस गायब हुए लोगों, अलगाववादी नेताओं, लड़ाकों और उनके कार्यकर्ताओं को बिना किसी शर्त के रिहा करे। अन्यथा उन्हें खतरनाक परिणाम भुगतना होगा, लेकिन पाकिस्तान का अत्याचार जारी है।

इसी तरह चीन के साथ तांबा, सोना और चांदी उत्पादन करने की पाकिस्तानी चगाई मरुस्थल योजना ने 2002 में आकार लिया। तय हुआ कि बलूचिस्तान को उसका वाजिब लाभ मिलेगा, लेकिन ऐसा नहीं हुआ। इस योजना के तहत प्राप्त लाभ में चीन का हिस्सा 75 फीसद और पाकिस्तान का 25 फीसद है, लेकिन इस 25 फीसद में बलूचिस्तान के हिस्से में सिर्फ दो फीसद ही आता है। यह स्थिति तब है जब पाकिस्तानी संविधान के 18वें संशोधन के मुताबिक बलूचिस्तान को विशेष अधिकार प्राप्त हैं। इसी नाइंसाफी का नतीजा है कि बलूचिस्तान के नागरिक आक्रोशित हैं और पाकिस्तान से अलग होने की मांग कर रहे हैं।

इतिहास में जाते तो 15 अगस्त, 1947 को भारत के साथ ही बलूचिस्तान ने भी अपनी आजादी का एलान किया था, लेकिन अप्रैल 1948 में पाकिस्तानी सेना ने मीर अहमद यार खान को अपना राज्य कलात छोड़ने पर मजबूर कर दिया। उनसे पाकिस्तान को आजादी के खिलाफ समझौते पर हस्ताक्षर करवाया गया, जबकि उनके भाई प्रिंस अब्दुल करीम खान इस समझौते के विरुद्ध थे। वे किसी भी कीमत पर बलूचिस्तान का 23 फीसद हिस्सा पाकिस्तान को देने को तैयार नहीं थे, लिहाजा उन्होंने 1948 में पाकिस्तान के खिलाफ अलगाव का बिगुल फूँक दिया। उनके नेतृत्व में बलूच नागरिकों ने अफगानिस्तान की जमीन से पाक सैनिकों के खिलाफ गुरिल्ला जंग छेड़ दिया।

इस संघर्ष को नवाब नवरोज खान ने आगे बढ़ाया, लेकिन इसकी कीमत उन्हें भारी चुकानी पड़ी। पाकिस्तान की सरकार ने उनके दोनों बेटों और भतीजों को फांसी पर लटकवा दिया। इस अत्याचार के बाद भी जब बलूचों का स्वर धीमा नहीं पड़ा तो यहां 1973-74 में मार्शल लॉ लागू कर दिया गया और अलगाववादियों के विरुद्ध दमनात्मक कार्रवाई तेज हो गई।

इतिहास में जाते तो 15 अगस्त, 1947 को भारत के साथ ही बलूचिस्तान ने भी अपनी आजादी का एलान किया था, लेकिन अप्रैल 1948 में पाकिस्तानी सेना ने मीर अहमद यार खान को अपना राज्य कलात छोड़ने पर मजबूर कर दिया। उनसे पाकिस्तान को आजादी के खिलाफ समझौते पर हस्ताक्षर करवाया गया, जबकि उनके भाई प्रिंस अब्दुल करीम खान इस समझौते के विरुद्ध थे। वे किसी भी कीमत पर बलूचिस्तान का 23 फीसद हिस्सा पाकिस्तान को देने को तैयार नहीं थे, लिहाजा उन्होंने 1948 में पाकिस्तान के खिलाफ अलगाव का बिगुल फूँक दिया। उनके नेतृत्व में बलूच नागरिकों ने अफगानिस्तान की जमीन से पाक सैनिकों के खिलाफ गुरिल्ला जंग छेड़ दिया।

इस संघर्ष को नवाब नवरोज खान ने आगे बढ़ाया, लेकिन इसकी कीमत उन्हें भारी चुकानी पड़ी। पाकिस्तान की सरकार ने उनके दोनों बेटों और भतीजों को फांसी पर लटकवा दिया। इस अत्याचार के बाद भी जब बलूचों का स्वर धीमा नहीं पड़ा तो यहां 1973-74 में मार्शल लॉ लागू कर दिया गया और अलगाववादियों के विरुद्ध दमनात्मक कार्रवाई तेज हो गई।

इस संघर्ष को नवाब नवरोज खान ने आगे बढ़ाया, लेकिन इसकी कीमत उन्हें भारी चुकानी पड़ी। पाकिस्तान की सरकार ने उनके दोनों बेटों और भतीजों को फांसी पर लटकवा दिया। इस अत्याचार के बाद भी जब बलूचों का स्वर धीमा नहीं पड़ा तो यहां 1973-74 में मार्शल लॉ लागू कर दिया गया और अलगाववादियों के विरुद्ध दमनात्मक कार्रवाई तेज हो गई।

## सोशल फोरम

## सबसे पहले घोड़ों को डराने में हुआ बारूद का इस्तेमाल

ऐन जलूत के युद्ध (Battle of Ain Jalut) और मामलुक वंश के उदय ने इतिहास की धारा बदल दी थी। ऐन जलूत का युद्ध (1260), जहां मंगोलों का अजेय रह चुका। बगदाद के पतन के



SHOAB GAZI  
शोएब गाजी  
लॉग

बाद ऐसा लग रहा था कि मंगोल पूरे इस्लाम जगत को मिटा देंगे, लेकिन ऐन जलूत की लड़ाई ने इस धारणा को बदल दिया। रणनीति और धोखा: मामलुक सेनापति कुतुज़ (Qutuz) और बैबर्स (Baibars) ने मंगोलों की अपनी ही रणनीति (पीछे हटने का नाटक करना) का इस्तेमाल उनके खिलाफ किया। वे मंगोलों को एक संकरी घाटी में खींच लाए, जहां पहले से ही मामलुक घुड़सवार छिपे हुए थे।

हलाकू की अनुपस्थिति: एक महत्वपूर्ण मोड़ तब आया जब मंगोल महान खान (मोंगके खान) की मृत्यु हो गई और हलाकू अपनी सेना का एक बड़ा हिस्सा लेकर वापस लौट गया, पीछे केवल एक छोटी टुकड़ी ( करीब 10,000–20,000 सैनिक ) छोड़ गया।

परिणाम: यह इतिहास में पहली बार था कि मंगोलों को किसी आमने-सामने की लड़ाई में निर्णायक रूप से हार का सामना करना पड़ा और वे कभी उस हार का बदला नहीं ले पाए।

मामलुक वंश: 'मामलुक' शब्द का अर्थ होता है 'स्वामित्व वाला' या गुलाम। ये योद्धा गुलाम थे, जिन्हें बचपन से ही सैन्य प्रशिक्षण दिया जाता था। वे मध्य युग के सबसे बेहतरीन प्रशिक्षित घुड़सवार योद्धा माने जाते थे।

राजनीतिक बदलाव: जब बगदाद के खलीफा का पतन हुआ, तो मामलुक सुल्तानों ने खुद को इस्लाम का रक्षक घोषित कर दिया। उन्होंने जीवित बचे अब्बासी राजकुमारों को काहिरा (Cairo) में शरण दी और उन्हें नाममात्र का खलीफा बनाए रखा, ताकि उनकी अपनी सत्ता को धार्मिक वैधता मिल सके।

विरासत: उन्होंने न केवल मंगोलों को रोका, बल्कि धर्मयुद्ध (Crusades) करने वाली यूरोपीय सेनाओं को भी मध्य पूर्व से पूरी तरह बाहर कर दिया।

एक रोचक तथ्य: ऐन जलूत के युद्ध में पहली बार हैंड केनन (Hand Cannons) या शुरुआती बारूद के हथियारों का इस्तेमाल मंगोल घोड़ों को डराने के लिए किया गया था।

-फेसबुक वाल से

### सामयिकी



## शिक्षा बजट से उम्मीदें और आशंकाएं

सरकार ने शिक्षा बजट में 8.27 प्रतिशत की वृद्धि कर 1,39,289 करोड़ रुपये का प्रावधान किया है, जो निराशाहक यह संकेत देता है कि शिक्षा को विकास की धुरी मानने की सोच अभी जीवित है, हालांकि सवाल यह भी है कि क्या यह वृद्धि देश की विशाल युवा आबादी, क्षेत्रीय असमानताओं और शिक्षा की गुणवत्ता से जुड़ी चुनौतियों के मुकाबले पर्याप्त है या फिर यह केवल एक प्रतीकात्मक कदम बनकर रह जाएगी। इस बजट का सबसे अधिक चर्चित और सामाजिक दृष्टि से महत्वपूर्ण प्रस्ताव देश के हर जिले में गर्ल्स हाईस्कूल निर्माण की घोषणा है। 789 जिलों में छात्रावासों की यह योजना बालिका शिक्षा को लेकर लंबे समय से चली आ रही संरचनात्मक बाधाओं को तोड़ने का प्रयास है।

ग्रामीण व पिछड़े इलाकों में शिक्षा छोड़ने की सबसे बड़ी वजह सुरक्षा, आवास और सामाजिक दवाव है। यदि यह योजना समयबद्ध,



योगेश कुमार गोयल  
वरिष्ठ पत्रकार

पारदर्शी और गुणवत्तापूर्ण ढंग से लागू होती है, तो यह न केवल उच्च शिक्षा में लड़कियों की भागीदारी बढ़ाएगी बल्कि स्टेम (एसटीईएम) जैसे क्षेत्रों में उनकी मौजूदगी को भी मजबूत करेगी। पूर्व में घोषित कई छात्रावास योजनाएं अधूरी इमारतों, अपर्याप्त सुविधाओं और संचालन के अभाव में दम तोड़ चुकी हैं। बजट घोषणा के साथ-साथ राज्यों के साथ समन्वय, रखरखाव और सामाजिक जागरूकता पर भी उतना ही जोर जरूरी होगा।

सरकार का 'एजुकेशन टू एम्प्लॉयमेंट एंड एंटरप्राइज' दृष्टिकोण इस बजट की वैचारिक रीढ़ कहा जा सकता है। उच्च शिक्षा और रोजगार के बीच की खाई भारतीय शिक्षा व्यवस्था की सबसे बड़ी विफलताओं में से एक रही है। इस अंतर को पाटने के लिए हाई-पावर स्थायी समिति के गठन की घोषणा स्वागत योग्य है, लेकिन भारत जैसे विविधतापूर्ण देश में केवल समितियों से बदलाव की उम्मीद करना बेमानी होगा। जब तक पाठ्यक्रम, मूल्यांकन प्रणाली और फैकल्टी ट्रेनिंग में ठोस सुधार नहीं होंगे, तब तक डिग्रीधारी, लेकिन बेरोजगार युवाओं की समस्या बनी रहेगी। समिति का असली मूल्यांकन उसके सुझावों की गति और जमीन पर उनके क्रियान्वयन से होगा।

पांच यूनिवर्सिटी टाउनशिप विकसित करने का प्रस्ताव शिक्षा, शोध और उद्योग के त्रिकोण को मजबूत करने की दिशा में एक महत्वाकांक्षी कदम है। औद्योगिक और लॉजिस्टिक्स हब के आसपास विश्वविद्यालयों, शोध केंद्रों और आवासीय परिसरों का एकीकृत विकास, यदि सही ढंग से हुआ, तो यह भारतीय उच्च शिक्षा को वैश्विक मानकों के करीब ला सकता है। इससे इंटरशिप, अप्रेंटिसशिप और प्लेसमेंट के अवसर बढ़ेंगे और छात्रों को 'रेडी फॉर इंडस्ट्री' बनाया जा सकेगा। भारत में पहले से मौजूद कई औद्योगिक क्षेत्रों के आसपास शिक्षा संस्थानों का विकास असंतुलित रहा है, जहां निजी संस्थान गुणवत्ता के बजाय मुनाफे को प्राथमिकता देते हैं। ऐसे में यूनिवर्सिटी टाउनशिप मॉडल को केवल रियल एस्टेट प्रोजेक्ट न बनने देने के लिए कड़े नियामक ढांचे और अकादमिक स्वायत्तता की जरूरत होगी।

आयुष्य और आयुर्वेद को लेकर बजट में की गई घोषणाएं भारत की पारंपरिक ज्ञान प्रणाली को वैश्विक मंच पर स्थापित करने की कोशिश का हिस्सा हैं। तीन नए अखिल भारतीय आयुर्वेद संस्थानों की स्थापना, आयुर्वेदिक दवाओं की टेस्टिंग के लिए नेशनल लैब्स और बायोफार्मा हब बनाने की योजना, यह सब आयुर्वेद को वैज्ञानिक और व्यावसायिक आधार देने की दिशा में महत्वपूर्ण कदम हैं। कोविड-19 के बाद आयुर्वेद को मिली वैश्विक स्वीकार्यता को यदि मानकीकरण, शोध और गुणवत्ता नियंत्रण के साथ आगे बढ़ाया गया, तो भारत इस क्षेत्र में नेतृत्व कर सकता है।

# अंता

सृष्टि के आरंभ में ही भगवान विश्वकर्मा ने अड़सठ तीर्थों और उन्नीस पुण्य कूपों के सहित संभल तीर्थ का निर्माण किया था। सत्ययुग में इसका नाम 'सत्यव्रत', त्रेता में 'महागिरि', द्वापर में 'पिंगल' और अब कलियुग में 'शंभल' है। शंभल आजकल 'संभल' नाम से प्रसिद्ध है। संभल माहात्म्य और अन्य पुराणों में भी तालव्य शकार से 'शंभल' नाम का उल्लेख है, किंतु आजकल 'संभल' नाम ही प्रचलित है। यह इसलिए है, क्योंकि कुछ लोग तालव्य 'शकार का उच्चारण नहीं कर पाते। ऐसा माना जाता है कि 'शंभल' और 'संभल' दोनों 'शम्भालय' शब्द के अपभ्रंश हैं। 'शम्भालय' शब्द से 'शंभु का आलय' अर्थ स्पष्ट ध्वनित होता है। इसे गुप्त रखने के लिए ही इस स्थान को 'शंभल' कहा जाता है।



गौरीशंकर वैद्य मिश्र  
लखनऊ



## प्राचीन तीर्थों में प्रमुख संभल

### पृथ्वीराज चौहान की राजधानी

संभल अति प्राचीनकाल से पावन भगवद्दाम के रूप में प्रसिद्ध रहा है। आधुनिक शोधकर्ताओं ने भी इस पर व्यापक रूप से प्रकाश डाला है। प्राप्त निष्कर्षों के आधार पर छठी शताब्दी में हर्ष के शासनकाल में संभल में ब्राह्मणों का प्रधानता थी और उनके माध्यम से ज्ञान का सूर्य संभल में उदयाचल के शिखर पर चमक रहा था। डॉ. ब्रजेन्द्रमोहन शांभ्यधर के अनुसार ईसा की बारहवीं शताब्दी के पूर्वार्द्ध में पृथ्वीराज चौहान का संभल में आधिपत्य था तथा उनकी पुत्री बेला वहां सती हुई थी। उन्होंने शत्रुओं पर आक्रमण करने के लिए और उनके आक्रमणों से बचने के लिए संभल को अपनी राजधानी भी बनाया था। यहां सुरंगों के माध्यम से अपनी रक्षा का प्रबंध किया गया था। यहां दिल्ली, अजमेर और कन्नौज को जाने वाली सुरंगें थीं। खुदाई होने पर अब कहीं-कहीं उनके चिह्न मिलते हैं।



### तीनों कोनों पर स्थापित शिवलिंग

संभल माहात्म्य के पढ़ने से ज्ञात होता है कि पूरा संभल हरि-मंदिर ही है। इसके तीनों कोनों पर तीन शिवलिंग स्थापित हैं। दक्षिण में संभलेश्वर, पूर्व में चंद्रेश्वर और उत्तर में भुवनेश्वर। इन तीन कोनों वाले संभल की बाहरी परिक्रमा चौबीस कोस की है। प्रत्येक कार्तिक शुक्लपक्ष की चतुर्थी-पंचमी को इस परिक्रमा में हजारों नर-नारी सम्मिलित होते हैं। इसके बारह कोस के भीतरी क्षेत्र में अड़सठ तीर्थ और उन्नीस कूप हैं। इसके इतने बड़े आकार में ब्रह्मा जी का निवास है। इसके ठीक मध्य में तलवार हाथ में लिए, घोड़े पर सवार श्रीकल्कि भगवान की दिव्यमूर्ति से सुशोभित 'हरिमंदिर' था, जिसे मध्यकाल में विधर्मी आक्रांताओं द्वारा ध्वस्त कर दिया गया। बाद में इंदौर की महारानी अहिल्याबाई होल्कर ने इस स्थान के निकट एक वैष्णव मंदिर का निर्माण करवाया, जो अब श्रीविष्णु कल्कि मंदिर नाम से प्रसिद्ध है। कल्कि पुराण तृतीय अंश 18 अध्याय, श्लोक 4 में स्पष्ट उल्लेख है - यत्राष्टपष्टितीर्थानां सम्भवः शम्भलेभवत्। मृत्योर्मोक्षोः क्षितौ कल्केरकलस्य पदाश्रयात्।। अर्थात् जहां अड़सठ तीर्थों का संभव हुआ है, वह तीर्थ शिरोमणि संभल भगवान, कल्कि के चरणों के प्रताप से मोक्ष का धाम है।

### पुराणों में वर्णित संभल

कल्कि पुराण में कल्कि भगवान के संभल में अवतरण की विस्तृत कथा वर्णित है। श्लोक 1/1/15 कहता है - प्रलयकाल के अंत में जगत की सृष्टि करने वाले लोकपितामह ब्रह्मा अपनी पीठ से भयंकर मलिन पातक की सृष्टि की, वह अधर्म नाम से विख्यात हुआ। उस अधर्म का प्रचार आरंभ होते ही सब देवता दुखी होकर श्रीनारायण को भूमंडल की दुर्दशा सुनाते हैं। तब विष्णु भगवान संभल (उत्तर प्रदेश) में विष्णुयशा ब्राह्मण के यहां अपने अवतार का वचन देते हैं। लक्ष्मी जी सिंहलद्वीप में बृहद्रथ राजर्षि की धर्मपत्नी कौमुदी की कोख से जन्म लेती हैं। इनका नाम 'पद्मा' है। कल्कि भगवान का वैशाखमास के शुक्लपक्ष की द्वादशी के दिन कन्या लग्न में अवतार होता है। भगवान चतुर्भुजरूप से माता-पिता को दर्शन देकर ब्रह्मा जी की प्रार्थना से द्विभुज रूप धारण करते हैं। भगवान शिव के द्वारा भेजे गए वेदमय शुक के माध्यम से सिंघलद्वीप में पद्मावती के स्वयंवर का समाचार प्राप्त कर श्रीकल्कि भगवान उस स्वयंवर में पहुंचे। वहां लक्ष्मी रूपिणी के साथ श्रीकल्कि भगवान का विवाह संस्कार संपन्न हुआ। पद्मावती को साथ लेकर भगवान कल्कि ने विश्वकर्मा द्वारा सुसज्जित संभल नगर में प्रवेश किया। श्रीहरि की यह अवतारकथा परममंगलकारिणी है, जैसा कि कल्कि पुराण में कहा गया है - कल्कि महाविष्णु के परम अद्भुत अवतार की यह कथा भक्तिपूर्वक पढ़ने और सुनने वालों के सभी अमंगलों का नाश करने वाली है।

## 30 साल बाद बना शुक्र और शनि का दुर्लभ संयोग

शनि-शुक्र का 30 साल बाद दुर्लभ संयोग मीन राशि में बना है, जिसने ज्योतिष जगत में मालव्य राजयोग का प्रारंभिक स्वरूप रचा है। यह योग स्थिरता के कारक शनि और सुख-वैभव के दाता शुक्र का अनुपम मेल है, जब शुक्र उदय अवस्था में अपनी उच्च राशि मीन की ओर अग्रसर होकर शनि से युति करेंगे। 28 जनवरी का अर्धकेंद्र योग (शनि मीन में, शुक्र मकर में) प्रारंभिक ऊर्जा का संकेत है, जो पूर्ण युति तक (मार्च तक) कार्य करता रहता है। शनि मीन में 29 मार्च 2025 से 3 जून 2027 तक रहेंगे, लेकिन शुक्र के साथ निकट युति केवल 2 मार्च से 26 मार्च तक चरम पर होगी। यह 30 वर्ष बाद का संयोग धन-प्रगति का लंबा प्रभाव छोड़ेगा।



आचार्य मधुरेंद्र पांडेय  
ज्योतिष एवं वास्तु विशेषज्ञ



### योग का ज्योतिषीय महत्व

शनि-शुक्र युति मीन में कर्म और भाग का दुर्लभ संतुलन स्थापित करती है। शनि पहले से मीन में स्थित है, जबकि शुक्र 1 फरवरी के उदय से ठीक पहले 28 जनवरी को इस योग को सक्रिय किया। 28 जनवरी 2026 से बना शनि-शुक्र का दुर्लभ अर्धकेंद्र योग (45 डिग्री दूरी) मुख्य रूप से एक दिवसीय या अल्पकालिक प्रभाव वाला है, लेकिन इसका व्यापक फल मीन युति तक जारी रहेगा। वास्तविक शनि-शुक्र युति मीन राशि में 2 मार्च 2026 को सुबह लगभग 5 बजे बनेगी और लगभग 26 दिनों तक (26 मार्च 2026 तक) प्रभावी रहेगी। हिंदू पंचांग के अनुसार, शुक्र का मीन गोचर 2 मार्च से शुरू होकर 28 मार्च के आसपास समाप्त होगा, जब शुक्र अमली राशि में प्रवेश करेंगे मीन जल राशि गुरु के अधीन होने से यह युति आध्यात्मिक ऊंचाइयों को भी छूएगी। पिछले 30 वर्षों में ऐसी युति दुर्लभ रही, जो जीवन के कठिन दौर को वैभवपूर्ण मोड़ देती है। वर्तमान गोचर चक्र में यह शनि की साढ़ेसाती और शुक्र की दशा प्रभावित राशियों के लिए वरदान सिद्ध होगा। वास्तु शास्त्र में उत्तर-पूर्व कोण की शुद्धि (जल स्रोत स्थापना) और फेंग-शूई में दक्षिण-पूर्वी क्षेत्र में गुलाबी क्रिस्टल रखने से ग्रह ऊर्जा का अधिकतम लाभ मिलेगा।

### सभी राशियों पर विस्तृत प्रभाव

- **शेष राशि:** 12 वें भाव में यह योग विदेश यात्रा, छिपे खचों पर नियंत्रण और आध्यात्मिक जागरण लाएगा। नौकरीपेशा लोगों को अत्याश्रित लाभ, लेकिन जल्दबाजी से बचे। प्रेम संबंध गहराएंगे।
- **वृषभ राशि:** 11 वें भाव से मित्र मंडली और सामाजिक नेटवर्क से धन लाभ। विवाह योग प्रबल, व्यापारिक साझेदारी मजबूत होगी। सौंदर्य और विलासिता पर निवेश फलदायी।
- **मिथुन राशि:** 10 वें भाव में करियर का स्वर्णिम काल, प्रमोशन, नई जिम्मेदारियां। रचनात्मक क्षेत्रों में मान-सम्मान, प्रेमी से स्थायी बंधन की संभावना।
- **कर्क राशि:** भाग्य स्थान (9 वें भाव) सक्रिय, उच्च शिक्षा, धार्मिक यात्रा या पिता से सहयोग। कानूनी मामलों में विजय, धन संवय में वृद्धि।
- **सिंह राशि:** 8 वें भाव से विरासत, बीमा या रहस्यमय लाभ। वैवाहिक जीवन में मधुरता, स्वास्थ्य में सुधार, लेकिन नियमित जांच जरूरी। आध्यात्मिक साधना फलेशी।
- **कन्या राशि:** 7 वें भाव में साझेदारी मजबूत, व्यापार वृद्धि। नीच प्रभाव कम होकर वैवाहिक सुख बढ़ेगा, लेकिन निर्णय सावधानी से ले।
- **तुला राशि:** 6 वें भाव से शत्रु पर विजय, स्वास्थ्य उन्नति और नौकरी में स्थिरता। विवाद सुलझेगे, ऋण मुक्ति के योग।
- **वृश्चिक राशि:** 5 वें भाव में संतान सुख, रोमांस चरम पर। रचनात्मकता, शिक्षा और निवेश में सफलता, कलात्मक क्षेत्र चमकेंगे।
- **धनु राशि:** 4 वें भाव से घर-सुख, वाहन खरीद और माता से लाभ। संपत्ति सौदे आदर्श, पारिवारिक शांति स्थापित होगी।
- **मकर राशि:** 3 वें भाव में साहस वृद्धि, भाई-बहन सहयोग। संवार, लेखन या मीडिया क्षेत्र में प्रगति, छोटी यात्राएं सुखद।
- **कुंभ राशि:** 2 वें भाव से धन वर्षा, वाणी शक्ति प्रभावी। पारिवारिक सुख, बचत में इजाजा और स्वादिष्ट भोजन का आनंद।
- **मीन राशि:** लग्न में योग्य व्यक्तिव को चुंबकीय बनाएगा। विवाह, करियर और स्वास्थ्य में चरम सफलता यह आपका स्वर्णिम समय है।

### पौराणिक कथा

## मौन का वरदान



प्राचीन काल में सरस्वती नदी के तट पर एक समृद्ध राज्य था। उस राज्य में देवदत्त नाम का एक विद्वान ब्राह्मण रहता था। शास्त्रों का उसे गहरा ज्ञान था, वाणी में अद्भुत प्रभाव था, किंतु उसका स्वभाव अत्यधिक वाचाल था। वह हर सभा में बोलता, हर विषय पर अपनी राय देता और प्रायः बिना सोचे-समझे कठोर वचन कह बैठता। उसकी विद्या के कारण लोग उसका सम्मान करते थे, पर उसके वचनों से कई मन आहत भी होते थे। एक दिन देवदत्त ज्ञान-यज्ञ के लिए वन की ओर गया। वहां उसे एक तपस्वी मिले, जो वर्षों से मौन व्रत धारण किए हुए थे। देवदत्त ने उन्हें बार-बार प्रश्न किए, पर वे शांत रहे। उनकी निःशब्द उपस्थिति ने देवदत्त को विचलित कर दिया। अंततः उसने उपहास करते हुए कहा, "हे मुनिवर, यदि आप बोल नहीं सकते तो तपस्या का क्या लाभ?" तभी उस तपस्वी का तेजस्वी रूप प्रकट हुआ। वे स्वयं बृहस्पति थे, देवताओं के गुरु। उन्होंने मधुर स्वर में कहा, "वत्स, वाणी ईश्वर का वरदान है, किंतु उसका संयम उससे भी बड़ा तप है।"

यह कहकर बृहस्पति ने देवदत्त को वरदान दिया- "एक दिन के लिए तुम्हारे मुख से केवल वही वचन निकलेंगे, जो सत्य और कल्याणकारी होंगे।" देवदत्त हंस पड़ा। उसे लगा यह तो साधारण-सा वरदान है। पर जैसे ही वह नगर लौटा, उसे अनुभव हुआ कि वह बिना सोचे कुछ भी नहीं बोल पा रहा है। जहां पहले वह तुरंत प्रतिक्रिया देता था, वहां अब उसे मौन रहना पड़ रहा था। कई बार लोग उससे प्रश्न करते, पर वह उत्तर देने से पहले भीतर झांका कि क्या उसका वचन किसी को चोट तो नहीं पहुंचाएगा। दिन ढलते-ढलते देवदत्त को अनुभूति हुई कि मौन में एक अद्भुत शांति है। उसके शब्द अब कम थे, पर प्रभावशाली थे। जिन स्थानों पर वह पहले विवाद उत्पन्न करता था, वहां अब सौहार्द बन रहा था। संध्या समय बृहस्पति पुनः प्रकट हुए। देवदत्त ने विनम्र होकर कहा, "गुरुदेव, आज मैंने जाना कि अनियंत्रित वाणी अज्ञान है और संयमित मौन ही सच्चा ज्ञान।" बृहस्पति मुस्कराए और अंतर्धान हो गए। उस दिन से देवदत्त ने व्रत लिया कि वह बोलेगा तो सोचकर और मौन रखेगा तो समझकर।

### बोधकथा

एक साधारण-सा व्यक्ति अपनी रोजमर्रा की राह पर चला जा रहा था। दिन ढलने को था, धूप मद्धिम पड़ चुकी थी। तभी रास्ते में उसे एक गंभीर, तेजस्वी व्यक्तिव वाला पुरुष दिखाई दिया। उसके चेहरे पर अद्भुत शांति और आंखों में गहराई थी। उस अजनबी ने थके स्वर में पानी मांगा। व्यक्ति ने बिना कोई प्रश्न किए, बिना यह सोचे कि सामने कौन है, अपना लोटा आगे बढ़ा दिया और उसकी प्यास बुझाई। पानी पीते ही उस पुरुष का स्वर बदल गया। उसने कहा, "वत्स, तुम मुझे पहचान नहीं सके, पर मैं यमराज हूँ। आज मैं तुम्हारे प्राण लेने आया था। किंतु तुम्हारे इस निःस्वार्थ कर्म ने मुझे एक अवसर देने के लिए बाध्य कर दिया है।"

यह कहकर यमराज ने उसे एक डायरी थमाई और बोले, "इसमें जो कुछ भी तुम लिखोगे, वही सत्य हो जाएगा, किंतु ध्यान रहे, तुम्हारे पास केवल पांच मिनट हैं।" व्यक्ति का मन उत्सुकता और लोभ से भर उठा। उसने जल्दी-जल्दी डायरी के पन्ने पलटने शुरू किए। पहले पृष्ठ पर लिखा था कि उसका पड़ोसी लॉटरी जीतकर करोड़पति बनने वाला है। यह पढ़ते ही उसके मन में ईर्ष्या जाग उठी। उसने तुरंत लिख दिया कि पड़ोसी की लॉटरी न निकले। अगले पन्ने पर लिखा था कि उसका मित्र चुनाव जीतकर मंत्री बनने वाला है। उसे यह भी सहन

नहीं हुआ। उसने लिख दिया कि वह चुनाव हार जाए। इसी तरह वह एक के बाद एक पन्ने पलटता गया और हर जगह दूसरों के उज्ज्वल भविष्य को अंधकार में बदलता चला गया। समय का ध्यान ही नहीं रहा। अंततः जब उसने अंतिम पन्ना पलटा, तो वहां उसका स्वयं का नाम लिखा था। उसका हृदय धड़क उठा। जैसे ही उसने अपनी किस्मत लिखने के लिए कलम उठाई, यमराज ने डायरी उसके हाथ से ले ली। यमराज गंभीर स्वर में बोले, "वत्स, तुम्हारा समय समाप्त हो चुका है। तुम्हें जो शक्ति अपने जीवन को संवारने के लिए दी गई थी, उसे तुमने दूसरों का अहित करने में व्यर्थ कर दिया। जिसने अपने अवसर का दुरुपयोग किया, वह स्वयं अपने विनाश का कारण बनता है। अब तुम्हारा अंत निश्चित है।" यह सुनते ही व्यक्ति का सिर लज्जा और पश्चाताप से झुक गया। उसकी आंखों से आंसू बहने लगे, किंतु अब समय लौटकर नहीं आ सकता था।

यह कथा हमें सिखाती है कि ईश्वर द्वारा दिया गया समय, शक्ति और अवसर अत्यंत मूल्यवान होते हैं, जो व्यक्ति दूसरों के कल्याण में उन्हे लगाता है, वही सच्चे अर्थों में सुखी और धन्य होता है। दूसरों का बुरा सोचने वाला अंततः स्वयं ही अपना भविष्य बिगाड़ लेता है।

## अवसर और विवेक


## जीवन को संवारने वाला सर्वोत्तम गुण है संयम

मनुष्य जीवन को सुचारु, सार्थक और सुखद बनाने में कई गुणों की आवश्यकता होती है, जैसे सत्यनिष्ठा (ईमानदारी), करुणा और संवेदनशीलता, आत्मनियंत्रण (क्रोध, लालच, ईर्ष्या जैसी भावनाओं पर नियंत्रण), धैर्य, परिश्रम, अनुशासन, कृतज्ञता (जो मिला है उसकी सराहना करना और अहंकार से दूर रहना), सहयोग भावना, आदर और विनम्रता तथा सकारात्मक सोच आदि, लेकिन संयम उनमें सबसे उत्तम और प्रभावशाली गुण माना गया है। संस्कृत में बड़े ही खूबसूरत शब्दों में संयम के बारे में यह कहा गया है कि - संयमः सर्वसाधूनां भूषणं परमं स्मृतम्। संयमैवैव जीवन्ति विद्वान्सोऽखिलकारिणुः॥ तात्पर्य यह है कि संयम सभी सज्जनों का परम आभूषण है। विद्वान लोग अपने सभी कार्यों में संयम के बल पर ही सफल होते हैं। वास्तव में यहां यह जानने और समझने की जरूरत है कि संयम का मतलब क्या है। दरअसल, संयम का अर्थ है - अपने विचारों, इच्छाओं, भावनाओं और व्यवहार को नियंत्रित रखते हुए संतुलित ढंग से जीवन जीना। सरल शब्दों में कहें, तो वास्तव में यह वह क्षमता है, जिसमें व्यक्ति कठिन परिस्थितियों, क्रोध, लालच, वासना या किसी भी आवेग के समय भी शांति, विवेक और मर्यादा बनाए रखता है।



सुनील कुमार महला  
लेखक

संयम जीवन में आत्मनियंत्रण, संतुलन और विवेकपूर्ण आचरण का नाम है। संयम का अर्थ केवल इच्छाओं को दबाना नहीं, बल्कि परिस्थितियों के अनुसार अपने मन, वचन और कर्म को नियंत्रित रखना है, जो व्यक्ति अपनी भावनाओं, क्रोध, लालच, बोलचाल और व्यवहार पर रोक लगा सकता है, वही वास्तव में परिपक्वता की राह पर चलता है। संयमी व्यक्ति जीवन में हर स्थिति में धैर्य बनाए रखता है। कठिन समय में वह घबराता नहीं, बल्कि विवेक से निर्णय लेता है। यही कारण है कि ऐसे लोग जीवन में अधिक सफल होते हैं, क्योंकि जल्दबाजी और आवेश में लिए निर्णय अक्सर नुकसान पहुंचाते हैं। संयमित मन सोचने, समझने और सही दिशा चुनने में सक्षम होता है। सफलता उन्हीं के कदम चूमती है, जिनके विचार नियंत्रित होते हैं और जिनका ध्यान लक्ष्य पर केंद्रित रहता है, जो व्यक्ति सदैव संयम में स्थित रहता है, उसकी सिद्धि और सफलता निश्चित है। संस्कृत में एक श्लोक के माध्यम से यह उल्लेख किया गया है कि यः संयमं न जहाति दुःखसमयेऽपि दूरतः। तं नित्यमभिजानन्ति देवाः साधुवरं नरम्॥



यानी कि जो व्यक्ति दुःख या संकट में भी संयम नहीं छोड़ता, देवता भी उसे श्रेष्ठ मनुष्य मानते हैं। वास्तव में, संयम मनुष्य को भीतर से मजबूती देता है। यह ऐसा गुण है, जो हर परिस्थिति में व्यक्ति को सही दिशा देता है और उसे सम्मान व सफलता दिलाता है। यह संयम ही होता है, जो सही निर्णय लेने की क्षमता बढ़ाता है, मानसिक शांति और स्थिरता लाता है।

यहां रखिए कि जिस व्यक्ति में संयम होता है, वह छोटी-छोटी बातों पर विचलित नहीं होता। मन स्थिर रहता है, तनाव कम होता है। संयम हमारे

आत्मिक शांति पैदा होती है। वह दूसरों की बातों पर अनावश्यक प्रतिक्रिया नहीं देता, छोटी बातों पर परेशान नहीं होता। इसलिए वह कभी ज्यादा दुखी नहीं होता, क्योंकि दुःख का बड़ा कारण हमारी अनियंत्रित प्रतिक्रियाएं ही होती हैं। संयम हमें सिखाता है कि हर बात पर प्रतिक्रिया देना आवश्यक नहीं, कभी-कभी मौन और धैर्य ही बुद्धिमानी होती है। संयमित जीवन जीने वाला व्यक्ति दूसरों की भावनाओं को समझता है, सम्मान देता है और विवादों से दूर रहता है। उसके व्यवहार में मर्यादा और नम्रता होती है, जिससे समाज में उसका सम्मान बढ़ता है।

आज के तेज रफ्तार जीवन में जहां तनाव, प्रतिस्पर्धा और अनिश्चितता हर कदम पर साथ चलती है, वहां संयम का महत्व और भी बढ़ जाता है। संयम हमें संतुलन, स्थिरता और सकारात्मकता सिखाता है। अतः जो व्यक्ति संयम रखना जानता है, वह न केवल सफल होता है, बल्कि मानसिक रूप से भी सुखी रहता है। संयम ही जीवन का वास्तविक आभूषण है, जो हमें सही दिशा और समृद्ध जीवन की ओर ले जाता है। संयम से व्यक्ति के भीतर एक

बाजार	संसेक्स ↑	निफ्टी ↑
बंद हुआ	81,666.46	25,088.40
बढ़त	943.52	262.95
प्रतिशत में	1.17	1.06

<span></span>	<b>सोना</b> 1,52,700 प्रति 10 ग्राम
<span></span>	<b>चांदी</b> 2,60,000 प्रति किलो

## अमृत विचार

अयोध्या, मंगलवार, 3 फरवरी 2026

www.amritvichar.com

# फारोबार

## गिरावट से उबरा बाजार, सेंसेक्स 943 अंक उछला

मुंबई, एंजेसी

आम बजट के दिन भारी गिरावट का सामना करने वाले घरेलू शेयर बाजार ने सोमवार को जोरदार वापसी की। तेल एवं गैस, बैंक और वाहन कंपनियों के शेयरों में खरीदारी आने से बीएसई सेंसेक्स 943 अंक चढ़कर बंद हुआ, जबकि एनएसई निफ्टी में 263 अंक की तेजी दर्ज की गई।

बीएसई का सेंसेक्स 943.52 अंक की बढ़त के साथ 81,666.46 अंक पर बंद हुआ। कारोबार के दौरान एक समय यह 1,009.31 अंक चढ़ा था। वहीं, एनएसई का निफ्टी 262.95 अंक बढ़कर 25,088.40 अंक पर बंद हुआ। कारोबार के दौरान यह 282.65 अंक तक पहुंचा था। विशेषज्ञों के मुताबिक, कच्चे तेल की वैश्विक कीमतों में गिरावट और बजट के दिन की भारी गिरावट से प्रमुख कंपनियों के शेयरों में



● **तेल एवं गैस, बैंक और वाहन कंपनियों के शेयरों में खरीदारी निफ्टी भी 263 अंक की तेजी**

मूल्य-आधारित खरीदारी से घरेलू शेयर बाजारों को राहत मिली। सेंसेक्स की कंपनियों में से पावर ग्रिड में 7.61 और अडाणी पोर्ट्स में 4.76% की तेजी रही। भारत इलेक्ट्रॉनिक्स, रिलायंस इंडस्ट्रीज, महिंद्रा एंड महिंद्रा, लार्सन एंड टुब्रो, इंटरग्लोब एविएशन (यानी इंडिगो), आईसीआईसीआई बैंक और अट्रॉटैक सीमेंट लाभ में रहें। दूसरी

### बजट के बाद उद्योग जगत में दिखाई दे रही आशावादिता

नई दिल्ली। वाणिज्य एवं उद्योग मंत्री पीयूष गोयल ने सोमवार को मुंबई में नेशनल स्टॉक एक्सचेंज (एनएसई) के प्रबंध निदेशक एवं मुख्य कार्यपालक अधिकारी (सीईओ) आशोष चौहान के साथ बजट 2026-27 के समग्र लाभों पर चर्चा के लिए बैठक की। इस बैठक में म्यूचुअल फंड और परिसंपत्ति प्रबंधकों से जुड़े निवेशक और प्रमुख उद्योग प्रतिनिधि भी शामिल हुए।

गोयल ने सोशल मीडिया पोस्ट में कहा कि एनएसई में आयोजित बैठक बेहद उपयोगी और संवादापूर्ण रही। बजट के बाद उद्योग जगत में दिख रही आशावादिता, इससे मिलने वाले वृद्धि अवसरों से जुड़ा उत्साह और बैठक में सामने आए नए विचार और सुझाव उत्साहजनक हैं। यह बैठक वित्त वर्ष 2026-27 के बजट में प्रतिभूति लेनदेन कर (एसटीटी) में बढ़ोतरी से जुड़ा प्रस्ताव रखे जाने के एक दिन बाद हुई है। बजट में वायदा अनुबंधों पर एसटीटी को 0.02 से बढ़ाकर 0.05 प्रतिशत करने का प्रस्ताव रखा है। वहीं, विकल्प प्रीमियम पर एसटीटी 0.10 से बढ़ाकर 0.15 और विकल्प सौदे करने पर 0.125 से बढ़ाकर 0.15 प्रतिशत कर लगाने का प्रस्ताव है। सरकार को एसटीटी से 73,700 करोड़ राजस्व मिलने की उम्मीद है।

### एफपीआई ने निकाले 36,000 करोड़, एसटीटी से जोखिम

नई दिल्ली। वैश्विक अनिश्चितताओं के बीच विदेशी पोर्टफोलियो निवेशकों (एफपीआई) की बिकवाली का सिलसिला जनवरी में भी जारी रहा और उन्होंने करीब 36,000 करोड़ रुपये ( 3.97 अरब डॉलर) की निकासी की। इस बीच, वायदा एवं विकल्प (एफएंडओ) खंड में सौदे पर प्रतिभूति लेनदेन कर (एसटीटी) बढ़ाने की बजट घोषणा से भविष्य में विदेशी निवेशकों की भागीदारी पर दबाव बढ़ने की आशंका जताई जा रही है। नेशनल सिख्योरिटीज डिपॉजिटरी लिमिटेड (एनएसडीएल) के मुताबिक, एफपीआई ने जनवरी में भारतीय बाजार से 35,962 करोड़ रुपये की शुद्ध निकासी की।एफपीआई ने इससे पहले वर्ष 2025 में भी 1.66 लाख करोड़ रुपये (18.9 अरब डॉलर) की रिकॉर्ड निकासी की थी।

तरफ एक्सिस बैंक, इन्फोसिस, टाटा कंसल्टेंसी सर्विसेज, ट्रेट और टाइटेन के शेयर नुकसान के साथ बंद हुए। क्षेत्रवार सूचकांकों में उपयोगिता खंड में सर्वाधिक 2.66% की तेजी रही जबकि बिजली खंड में 2.54, सेवा खंड में 2.38 और ऊर्जा खंड में 1.98% की बढ़त दर्ज की गई। जनवरी में विनिर्माण गतिविधियों में हल्के सुधार के आंकड़ों ने भी बाजार

## विनिर्माण क्षेत्र की गतिविधि में मामूली सुधार : पीएमआई

नई दिल्ली, एंजेसी

देश की विनिर्माण क्षेत्र की गतिविधियों में जनवरी में मामूली सुधार देखने को मिला। हालांकि नए ऑर्डर में तेजी से वृद्धि के बावजूद कारोबारी विश्वास साढ़े तीन साल के सबसे निचले स्तर पर आ गया है। सोमवार को जारी मासिक सर्वेक्षण में यह बात सामने आई।

मौसमी रूप से समायोजित एचएसबीसी इंडिया विनिर्माण खरीद प्रबंधक सूचकांक (पीएमआई) दिसंबर के दो साल के निचले स्तर 55 से बढ़कर जनवरी में 55.4 रहा। खरीद प्रबंधक सूचकांक (पीएमआई) की भाषा में 50 से ऊपर का अंक विस्तार जबकि 50 से नीचे

का अंक संकुचन दर्शाता है। एचएसबीसी की मुख्य अर्थशास्त्री (भारत) प्रांजुल भंडारी ने कहा कि भारतीय विनिर्माण कंपनियों में जनवरी में सुधार देखा गया, जिसका कारण नए ऑर्डर, उत्पादन एवं रोजगार में वृद्धि रही। कच्चे माल की लागत में मध्यम वृद्धि हुई जबकि फैक्ट्री-गेट कीमतों में बढ़ोतरी की रफ्तार धीमी पड़ी, जिससे विनिर्माताओं के मुनाफे पर हल्का दबाव पड़ा। फैक्ट्री-गेट कीमत का मतलब वह कीमत



● **नए ऑर्डर में तेजी से वृद्धि के बावजूद कारोबारी विश्वास साढ़े तीन साल के सबसे निचले स्तर पर पहुंचा**

है जिस पर कोई उत्पाद उसके विनिर्माता के कारखाने या गोदाम से निकलता है। सर्वेक्षण में शामिल प्रतिभागियों ने कहा कि मांग में मजबूती, नए कारोबार में वृद्धि और प्रौद्योगिकी में निवेश ने उत्पादन को समर्थन दिया। कुल बिक्री को घरेलू बाजार से गति मिली। निर्यात के नए ऑर्डर में भी वृद्धि हुई लेकिन रफ्तार अपेक्षाकृत कमजोर रही। जिन कंपनियों के निर्यात ऑर्डर बढ़े, उन्होंने एशिया, ऑस्ट्रेलिया, कनाडा, यूरोप और पश्चिम एशिया से अधिक मांग का हवाला दिया।

### राष्ट्रीय

# गुरुस्साई ममता ने सीईसी की बैठक बीच में छोड़ी

### बनर्जी ने आयोग पर अहंकारी होने और उनके प्रतिनिधिमंडल को अपमानित करने का लगाया आरोप

● **शीर्ष अधिकारियों की प्रतिक्रिया सुने बिना ही गुरसे में बैठक से चली गई ममता : ईसी**

नई दिल्ली, एंजेसी

पश्चिम बंगाल की मुख्यमंत्री ममता बनर्जी एसआईआर मुद्दे पर मुख्य निर्वाचन आयुक्त (सीईसी) ज्ञानेश कुमार के साथ सोमवार को बैठक बीच में ही छोड़कर बाहर निकल गईं। बनर्जी ने निर्वाचन आयोग के अधिकारियों पर अहंकारी होने और उनके प्रतिनिधिमंडल को अपमानित करने का आरोप लगाया।

विरोध स्वरूप काला शॉल ओढ़े हुए तुण्गभूत कांग्रेस (टीएमसी) सुप्रिमां ने पार्टी के राष्ट्रीय महासचिव अभिषेक बनर्जी और सांसद कल्याण बनर्जी के साथ पश्चिम बंगाल के एसआईआर प्रभावित परिवारों के 12 सदस्यों के साथ यहां मुख्य निर्वाचन आयुक्त कुमार और अन्य निर्वाचन आयुक्तों से मुलाकात की। बनर्जी ने बाद में कहा कि उन्होंने विरोध में बैठक का बहिष्कार किया, जबकि आयोग के अधिकारियों ने दावा किया कि वह अपने द्वारा उठाए मुद्दों पर आयोग के

### नई श्रम संहिता के तहत नियमों को फरवरी के अंत तक दिया जाएगा अंतिम रूप : केंद्र

नई दिल्ली। केंद्र सरकार ने सोमवार को दिल्ली उच्च न्यायालय को बताया कि औद्योगिक संबंध संहिता के तहत नियमों को फरवरी के अंत तक अंतिम रूप दे दिया जाएगा। सॉलिसिटर जनरल तुषार मेहता और अतिरिक्त सॉलिसिटर जनरल वेतन शर्मा ने मुख्य न्यायाधीश डीके उपाध्याय और न्यायमूर्ति तेजस कारिया की पीठ को सूचित किया कि लोगों से सुझाव मांगे गए हैं और नियमों को तैयार करने पर विचार किया जा रहा है। अदालत औद्योगिक संबंध संहिता 2020 के कार्यान्वयन से संबंधित एक याचिका पर सुनवाई कर रही थी, जो ट्रेड यूनियन, औद्योगिक प्रतिष्ठान में रोजगार की शर्तों और औद्योगिक विवादों के निपटारे से संबंधित सभी कानूनों को एकीकृत करती है। याचिकाकर्ताओं उन ए सेबीस्टयन और सुनील के अनुसार कर के 21 नवंबर, 2025 को अधिसूचना प्रकाशित की, जिसमें औद्योगिक संबंध संहिता 2020 को अधिसूचित किया गया लेकिन नई व्यवस्था को लागू करने के लिए नियम नहीं बनाए गए।

बाजार	संसेक्स ↑	निफ्टी ↑
बंद हुआ	81,666.46	25,088.40
बढ़त	943.52	262.95
प्रतिशत में	1.17	1.06

<span></span>	<b>सोना</b> 1,52,700 प्रति 10 ग्राम
<span></span>	<b>चांदी</b> 2,60,000 प्रति किलो

# 7-8% की वृद्धि दर कायम रखना शीर्ष प्राथमिकता

### सीतारमण बोलीं- वृद्धि की रफ्तार होगी अच्छी तो सभी को होगा फायदा

नई दिल्ली, एंजेसी

वित्त मंत्री निर्मला सीतारमण ने कहा है कि सात से आठ प्रतिशत की वृद्धि दर को कायम रखना सरकार की शीर्ष प्राथमिकता है, क्योंकि इससे सभी नागरिकों को फायदा होता है और रोजगार के ज्यादा अवसर पैदा होते हैं। रविवार को आम बजट पेश करने के बाद देशभर के कॉलेज से आए विद्यार्थियों से सीतारमण ने कहा कि अगर आर्थिक वृद्धि की रफ्तार अच्छी होगी, तो इसका फायदा सभी नागरिकों तक पहुंचेगा।

वित्त मंत्री ने कहा कि आर्थिक वृद्धि से नौकरियां पैदा होती हैं, ज्यादा लोग श्रमबल से जुड़ते हैं और उत्पादकता बढ़ती है। सीतारमण ने आगे कहा कि नियोजता महिलाओं की दक्षता और सटीकता से काम करने की प्रतिभा से श्रमबल में उनके योगदान को तेजी से पहचान रहे हैं। अर्द्धकुशल भूमिकाओं में महिलाओं की बढ़ती संख्या से इसका पता चलता है। हालांकि, उन्होंने कहा कि निदेशक मंडल में महिलाओं के सीमित प्रतिनिधित्व को लेकर चिंता बनी हुई है और ज्यादा महिलाओं को नेतृत्व के पदों पर आगे आने की जरूरत है ताकि फैसले लेने में उनकी भूमिका हो और वे दूसरों के लिए रोल मॉडल बन सकें। उन्होंने कहा कि प्रगति हुई है, लेकिन अभी और बहुत कुछ करने की जरूरत है।

वित्त मंत्री ने बताया कि पिछले बजट के बाद से, सरकार ने 'ऑरेंज' इकॉनमी (एनिमेशन, विजुअल इफेक्ट्स, गेमिंग, कॉमिक्स क्षेत्र) के लिए लगातार नीतियां, वित्तपोषण और समर्थन सुनिश्चित किया है। आज का टेलीविजन मीडिया भी ऐसी रचनात्मक सामग्री पर निर्भर करता है। यह कई अवसरों वाला शानदार क्षेत्र है। रचनात्मकता को हर दिन चुनौती मिलती है, और अगर आपमें काबिलियत है, तो यह निश्चित रूप

### वृद्धि के लिए निवेश बढ़ाने पर सरकार का ध्यान

वित्त मंत्री निर्मला सीतारमण ने कहा कि केंद्रीय बजट में आर्थिक वृद्धि को गति देने के लिए निवेश को प्राथमिकता दी गई है और राजकोषीय घाटे की स्थिति से पता चलता है कि सरकार की प्राथमिकता वृद्धि है। सीतारमण ने सोमवार को कहा कि सोने की कीमतों में उतार-चढ़ाव वैश्विक अनिश्चितता से है और कई केंद्रीय बैंक पीली धातु में निवेश कर रहे हैं। इससे यह भी पता चलता है कि निवेशकों को किसी एक विशेष मुद्रा पर भरोसा नहीं है और इस्वीलिए सोने की खरीदारी में होड़ मची है। वायदा एवं विकल्प खंड में प्रतिभूति लेनदेन कर (एसटीटी) में वृद्धि पर वित्त मंत्री ने कहा कि यह सड़बाजी वाले वायदा एवं विकल्प कारोबार में कदम रखने वालों को हतोत्साहित करने के लिए है। बजट में राजकोषीय मजबूती के रास्ते पर चलते हुए, अगले वित्त वर्ष के लिए राजकोषीय घाटा सकल घरेलू उत्पाद (जीडीपी) के 4.3 प्रतिशत रखा गया है, जबकि मार्च, 2026 को समाप्त होने वाले वित्त वर्ष के लिए यह 4.4 प्रतिशत है।



● **बोलीं- राजकोषीय घाटे की स्थिति से पता चलता है कि सरकार की प्राथमिकता वृद्धि है**

### सरकार बजट सत्र के दूसरे चरण में आईबीसी संशोधन विधेयक करेगी पेश

वित्त मंत्री निर्मला सीतारमण ने सोमवार को कहा कि सरकार की नौ मार्च से शुरू होने वाले बजट सत्र के दूसरे चरण में दिवाला एवं ऋण शोधन अक्षमता संहिता (संशोधन) विधेयक, 2025 पेश करने की योजना है। संसदीय समिति ने रिपोर्ट दे दी है। दिवाला कानून में प्रस्तावित संशोधन समयबद्धता और दक्षता को और बेहतर बनाने में मदद करेंगे। साथ ही भारत की ऋण शोधन व्यवस्था को वैश्विक सर्वोत्तम गतिविधियों के अनुरूप बनाएंगे। उन्होंने कहा कि संसदीय समिति ने दिवाला एवं ऋण शोधन अक्षमता संहिता (आईबीसी) से संबंधित प्रस्तावित कानून पर रिपोर्ट दे दी है। कॉर्पोरेट मामलों के मंत्रालय की जिम्मेदारी भी संभाल रही सीतारमण ने कहा कि मुझे उम्मीद है कि कुछ शर्तों के अधीन, समिति के सुझावों को शामिल करते हुए दिवाला एवं ऋण शोधन अक्षमता संहिता (संशोधन) विधेयक को नौ मार्च से शुरू होने वाले बजट सत्र के दूसरे चरण में पेश किया जाएगा। यह 2016 में लागू हुए आईबीसी अधिनियम का सातवां संशोधन होगा। अंतिम संशोधन 2021 में हुआ था। उल्लेखनीय है कि सरकार ने 12 अगस्त, 2025 को लोकसभा में दिवाला एवं और ऋण शोधन अक्षमता संहिता (आईबीसी) में संशोधन के लिए एक विधेयक पेश किया था।

से एक ऐसा क्षेत्र है जिसमें आगे बढ़ना चाहिए। वित्त मंत्री ने विद्यार्थियों को बजट तैयार करने में शामिल कदमों के बारे में भी बताया। उन्होंने कहा कि बजट की तैयारी अक्टूबर के चुनौती मिलती है, और अगर आपमें काबिलियत है, तो यह निश्चित रूप

अर्थशास्त्री, ट्रेड यूनियन के साथ-साथ सोआम लोगों के सुझाव भी शामिल होते हैं। इसके बाद इन सुझावों को छोटा जाता है, संबंधित मंत्रालयों और राज्यों के साथ चर्चा की जाती है, और व्यवहार्यता और कार्यान्वयन के लिए उन्हें बेहतर बनाया जाता है।



सुनाव आयोग कार्यालय के बाहर एसआईआर प्रभावित परिवारों और पार्टी नेताओं के साथ मुख्यमंत्री ममता बनर्जी, साथ में सांसद अभिषेक व कल्याण बनर्जी।

शीर्ष अधिकारियों की प्रतिक्रिया सुने बिना ही गुरसे में बैठक से चली गई। बनर्जी चुनावी राज्य पश्चिम बंगाल में मतदाता सूचियों के विशेष गहन पुनरीक्षण (एसआईआर) को रोकने की मांग कर रही हैं।

अधिकारियों के अनुसार, सीईसी ने टीएमसी नेताओं से कहा कि कानून का शासन सर्वोपरि रहेगा और कानून को अपने हाथ में लेने वालों के खिलाफ कानून के प्रावधानों और निर्वाचन आयोग की शक्तियों के अनुसार सख्त कार्रवाई की जाएगी। आयोग के मुख्यालय से बाहर आने



सुनाव आयोग कार्यालय के बाहर एसआईआर प्रभावित परिवारों और पार्टी नेताओं के साथ मुख्यमंत्री ममता बनर्जी, साथ में सांसद अभिषेक व कल्याण बनर्जी।

के बाद मुख्यमंत्री बनर्जी ने आयोग के खिलाफ फिर तीखा हमला बोलते हुए उस पर भाजपा के दलाल के रूप में काम करने का आरोप लगाया। बनर्जी ने आरोप लगाया, इतने सारे लोग मारे गए, इसके लिए कौन जिम्मेदार है? निर्वाचन आयोग जिम्मेदार है। वे भाजपा के इशारे पर काम कर रहे हैं। उन्होंने हमारे साथ बहुत बुरा बर्ताव किया। मैंने कहा कि हमें अफसोस है, हम न्याय के लिए यहां आए थे, हमें न्याय नहीं मिला, और आप झूठ बोल रहे हैं। वह बहुत बड़ा झूठा है...। हमने कहा कि हम ज़मीनी स्तर पर

## राज्यसभा : राष्ट्रीय हितों पर एकसमान रुख अपनाए विपक्ष

नई दिल्ली, एंजेसी

राज्यसभा में सोमवार को भाजपा सदस्य सदानंदन मास्टर ने विपक्षी दलों से अपील की कि वे सिर्फ विरोध के लिए विरोध न करें और उनसे राष्ट्रीय हितों पर समान रुख अपनाना चाहिए। सदानंदन ने उच्च सदन में राष्ट्रपति के अभिभाषण पर करोड़ करदाता बड़े हैं। इसका मतलब करते हुए यह बात कही। उन्होंने सत्ता पक्ष की तरफ से धन्यवाद प्रस्ताव पेश किया। सदानंदन ने आसन की अनुमति से अपनी सीट पर बैठकर अपनी बात रखी।

सदानंदन द्वारा पेश धन्यवाद प्रस्ताव गरीबी रेखा से ऊपर आना बहुत बड़ी का समर्थन करता है। उन्होंने कहा कि विपक्ष से मेधा कुलकर्णी ने कहा कि विकसित

### बनर्जी की दिल्ली पुलिस से बहस, बंगाल से आए एसआईआर प्रभावितों को धमकाने का आरोप

नई दिल्ली। पश्चिम बंगाल की मुख्यमंत्री ममता बनर्जी की सोमवार को दिल्ली के चाणक्यपुरी में स्थित बंग भवन के बाहर तेनात सुरक्षाकर्मियों से बहस हुई और उन्होंने अपने राज्य में मतदाता सूचियों के विशेष गहन पुनरीक्षण (एसआईआर) से प्रभावित परिवारों के उपीड़न का आरोप लगाया। बंग भवन के आसपास सुरक्षा बढ़ा दी गई। ममता ने दावा किया कि निर्वाचन आयोग के समक्ष मुद्दे उठाने को बंगाल से लोग आए हैं, लेकिन उन्हें धमकाया जा रहा है। उन्होंने बंग भवन परिसर के बाहर बड़ी तादाद में पुलिसकर्मियों की तेनाती पर सवाल उठाये। हालांकि, मुख्यमंत्री ने केंद्रीय गृहमंत्री अमित शाह का संदर्भ देते हुए कहा कि वह पुलिस को नहीं, बल्कि ऊपर बैठे लोगों को दोषी ठहराती है। पश्चिम बंगाल में जारी एसआईआर से प्रभावित 50 परिवारों को दिल्ली लाया गया है और वे चाणक्यपुरी स्थित बंग भवन सहित राज्य सरकार की विभिन्न परिसरों में ठहरे हुए हैं। एक नाटकीय घटनाक्रम में बनर्जी सोमवार सुबह चाणक्यपुरी स्थित बंग भवन पहुंचीं, जहां उनकी भारी सुरक्षा तेनाती को लेकर दिल्ली पुलिस से बहस हुई। उन्हें भवन के बाहर सुरक्षाकर्मियों से सीधे बहस करते हुए देखा गया। इस बीच, साकेत गोखले, डोला सेन, काकोली घोष दस्तौदार और बापी हलकर सहित तुण्गभूत कांग्रेस के सांसद राष्ट्रीय राजधानी के उन विभिन्न स्थानों पर पहुंचे, जहां एसआईआर से प्रभावित परिवार रह रहे हैं। दिल्ली के कैलाश कॉलोनी स्थित पश्चिम बंगाल विद्युत् विकास निगम लिमिटेड के अतिथि गृह के बाहर तेनात पुलिसकर्मियों से गोखले की बहस होती दिखाई दी।

मुकाबला करेंगे। आपके पास भाजपा की ताकत है, हमारे पास जनता की ताकत है। हमने बैठक का बहिष्कार किया और बाहर आ गए। उन्होंने हमारा अपमान किया, हमें बेइज्जत किया... मैंने इस तरह का निर्वाचन आयोग पहले कभी नहीं देखा, वे

अहंकारी हैं... वे ऐसे बात करते हैं जैसे वे जमींदार हों और हम नौकर हों। आयोग के अधिकारियों ने कहा कि टीएमसी नेताओं की बात धैर्यपूर्वक सुनी गई। पहले टीएमसी नेता अभिषेक बनर्जी ने अपनी बात रखी, इसके बाद ममता बनर्जी ने बात की।

लोगों को अनाज दिया गया, 56 करोड़ से अधिक लोगों को रोजगार मिला, 20 करोड़ से अधिक लोग स्टार्टअप में काम कर रहे हैं। यह उपलब्धियां बताती हैं कि मेहनत भी की और मेहनत सफल

## व्यक्ति विशेष की शिकायत पर चुनाव रोका या बाधित नहीं किया जा सकता



● **उत्तराखंड हाईकोर्ट के आदेश को चुनौती वाली अपील पर सुप्रीम कोर्ट ने सुनाया फैसला**

नई दिल्ली, एंजेसी

सुप्रीम कोर्ट ने सोमवार को कहा कि किसी व्यक्ति विशेष को शिकायत पर चुनाव प्रक्रिया को आसानी से रोका या बाधित नहीं किया जा सकता। न्यायमूर्ति विक्रम नाथ और संदीप मेहता की पीठ ने कहा कि व्यक्तिगत शिकायतों के संबंध में अंतिम और उपाय चुनाव याचिका के माध्यम से ही संभव है।

पीठ ने उत्तराखंड हाईकोर्ट के जुलाई 2025 के अंतरिम आदेश को चुनौती देते हुए दायर की गई अपील पर यह फैसला सुनाया। हाईकोर्ट ने

### डिजिटल इंडिया कहीं जाँबलेस इंडिया न बन जाए : कांग्रेस

एआई को वर्तमान की सवाई करार देते हुए राज्यसभा में कांग्रेस सदस्य ने कहा कि सरकार को एआई पर श्वेतपत्र जारी करना चाहिए और भविष्य के लिए बेहतर रणनीति बनानी चाहिए ताकि डिजिटल इंडिया कहीं जाँबलेस इंडिया न बन जाए। शून्यकाल के दौरान कांग्रेस के अशोक सिंह ने आईटी क्षेत्र से जुड़ा मुद्दा उठाया उन्होंने कहा कि हमारे देश की मध्यम वर्गीय आकांक्षाओं की रीढ़ कहलाने वाला यह क्षेत्र आज संकट के दौर से गुजर रहा है क्योंकि इस पर कृत्रिम बुद्धिमत्ता यानी एआई हावी होता जा रहा है। भाजपा के डॉ के लक्ष्मण, रामभाई हरजीभाई मोंकारिया, बाबूभाई जैसम्भाई देसाई ने, लक्ष्मीकांत बाजपेयी और मनोनीत हर्षवर्द्धन श्रंगला ने भी आसन की अनुमति से लोक महत्व से जुड़े अपने-अपने मुद्दे उठाए।

लोगों को अनाज दिया गया, 56 करोड़ से अधिक लोगों को रोजगार मिला, 20 करोड़ से अधिक लोग स्टार्टअप में काम कर रहे हैं। यह उपलब्धियां बताती हैं कि मेहनत भी की और मेहनत सफल

भी हुई। उन्होंने कहा कि 12 करोड़ से अधिक लाभार्थी मुद्रा योजना के हैं जिनमें बड़ी संख्या महिलाओं की है। महिला सशक्तिकरण का इससे बेहतर उदाहरण और क्या होगा।







पाकिस्तान के बहिष्कार पर आईसीसी ने एक बड़ा बयान जारी किया है। उन्होंने खेल भावना के बारे में बात की है और हम आईसीसी से पूरी तरह सहमत हैं। जब तक हम आईसीसी से बात नहीं कर लेते। बीसीसीआई इस पर कोई टिप्पणी नहीं करेगा।  
—राजीव शुक्ला

## हाईलाइट

### हरमनप्रीत, मंधाना और दिव्या अवाइर्स के लिए नामांकित

नई दिल्ली। भारत की महिला विश्व कप 2025 की ऐतिहासिक जीत में अहम भूमिका निभाने वाली कप्तान हरमनप्रीत कौर और उप-कप्तान स्मृति मंधाना तथा शतरंज की प्रतिभाशाली खिलाड़ी दिव्या देशमुख '2025 बीबीसी इंडियन स्पोर्ट्समैन ऑफ द ईयर' पुरस्कारों के लिए नामांकित हैं। फिस्टल निशानेबाजी में सनसनी मचाने वाली सुरचि सिंह और ट्रैक एवं फील्ड एथलीट ज्योति थारानी इस प्रतिष्ठित वार्षिक पुरस्कार के लिए नामांकित अन्य दो खिलाड़ी हैं।

### अब्दुसतोरोव ने मास्टर्स खिताब जीता

विक आन जी (नीदरलैंड्स)। उज्बेकिस्तान के नोदिरबेक अब्दुसतोरोव ने खराब फॉर्म से जुड़ा रहे अर्जुन एरिगेसी को हराकर सोमवार को यहां टाटा स्टील मास्टर्स का खिताब जीत लिया। जबकि विश्व चैंपियन डी गुकेशा संयुक्त आठवें स्थान के साथ भारतीय खिलाड़ियों के बीच शीर्ष पर रहे। गुकेशा ने अंतिम दौर में जर्मनी के विन्सेंट केमर से ड्रॉ खेला और 6.5 अंक के साथ भारतीय खिलाड़ियों के बीच शीर्ष स्थान हासिल किया। उन्होंने हालांकि प्रतियोगिता के दौरान आठ अंक जुटाकर उम्मीद से खराब प्रदर्शन किया और 2750 रेटिंग अंक से नीचे खिसक गए। आर प्रज्ञानानंद ने भी नीदरलैंड के जोर्डन वैन कोरस्ट के साथ ड्रॉ खेला व 5.5 अंक के साथ टूर्नामेंट खत्म किया।

### फार्मूला वन फिर शुरू करना चाहता है मंत्रालय

नई दिल्ली। खेल मंत्रालय भविष्य में बुद्ध इंटरनेशनल सर्किट पर फार्मूला वन फिर शुरू करने का इच्छुक है और 2013 में आखिरी बार भारत में हुई रेस फिर शुरू करने के लिये ट्रैक अधिकारियों से बातचीत का सिलसिला शुरू हो चुका है। मंत्रालय ने एक सूत्र ने बताया कि खेलमंत्री मनसुख मांडविया पिछले सप्ताह ग्रेटर नोएडा में ट्रैक का दौरा कर चुके हैं। उन्होंने समूह एक स्पेसवे औद्योगिक विकास प्राधिकरण के अधिकारियों से बात भी की है जिसमें अब दिवालिया को चुके ट्रैक के मालिक जेपी समूह से परिसर अपने नियंत्रण में ले लिया है। अडानी समूह जेपी समूह खरीदने की दौड़ में है और अगर ऐसा हो गया तो भारत में रेस को वापिस लाने की कोशिशों को बल मिलेगा।

### भारत बड़े अंतर्राष्ट्रीय टूर्नामेंटों का भरोसेमंद मेजबान: मांडविया

नई दिल्ली। ओलंपिक 2036 की मेजबानी के इच्छुक भारत को अंतर्राष्ट्रीय आयोजनों के लिये भरोसेमंद और सफल मेजबान बताते हुए खेलमंत्री मनसुख मांडविया ने सोमवार को कहा कि पिछले एक साल में 20 से अधिक खेलों में 45 अंतर्राष्ट्रीय टूर्नामेंट की मेजबानी करके भारत ने यह साबित कर दिया है। पिछले महीने इंडिया ओपन बैडमिंटन के आयोजन से जुड़े मसलों के लिये हुई आलोचना के बीच खेलमंत्री ने अंतर्राष्ट्रीय महासंघों से मिले समर्थन का हवाला दिया। भारत में 2030 राष्ट्रमंडल खेल अहमदाबाद में होंगे और इसी शहर को ओलंपिक 2036 की मेजबानी के दावेदार के रूप में चुना गया है।

## सिंधु बगैर एशिया टीम चैंपियनशिप में भारत के सामने कड़ी चुनौती

किंगदाओ (चीन), एजेंसी

स्टार खिलाड़ी पीवी सिंधु के बिना कमजोर पड़ी भारतीय महिला टीम को यहां मंगलवार से शुरू हो रही बैडमिंटन एशिया टीम चैंपियनशिप में अपना खिताब बचाने में कड़ी चुनौती का सामना करना पड़ेगा जबकि पुरुष टीम पॉडियम पर जगह बनाने के लिए अनुभवी खिलाड़ियों पर निर्भर रहेगी। भारत ने पिछले सत्र में मलेशिया में अपना पहला महिला टीम स्वर्ण जीतकर इतिहास रचा था लेकिन चोट के कारण सिंधु के हटने से उनकी पदक जीतने की उम्मीदों को बड़ा झटका लगा है।

दो बार की ओलंपिक पदक विजेता सिंधु की गैरमौजूदगी में भारतीय अभियान की जिम्मेदारी तन्वी शर्मा की अगुआई वाले खिलाड़ियों के युवा समूह पर होगी। पंजाब की 17 साल की तन्वी



दिल्ली की कप्तान जेमिमा रॉड्रिग्स व गुजरात की कप्तान एश्ले गार्डन।

# भारत के खिलाफ मैच बहिष्कार पर आईसीसी ने पाक को दी चेतावनी

## प्रतिबंध और राजस्व पर रोक सहित अन्य कड़े कदम उठाए जाने की संभावना

दुबई, एजेंसी

अंतर्राष्ट्रीय क्रिकेट परिषद (आईसीसी) ने पाकिस्तान सरकार द्वारा भारत के खिलाफ टी-20 विश्व कप मैच के बहिष्कार "चुनिदा भागीदारी" की घोषणा के बाद कहा है कि उन्हें उम्मीद है कि पाकिस्तान क्रिकेट बोर्ड (पीसीबी) सभी हितधारकों के हितों की रक्षा करते हुए आपसी सहमति से कोई समाधान तलाशेगा। ऐसा माना जा रहा है कि आईसीसी इस मुद्दे पर जल्द ही बैठक करने जा रहा है। इस बैठक में आईसीसी भारत के खिलाफ मैच का बहिष्कार करने पर प्रतिबंध लगा सकता है और आईसीसी की ओर से पाकिस्तान के राजस्व पर भी रोक सहित अन्य कड़े कदम उठा सकता।

15 फरवरी को होने वाला भारत-पाकिस्तान मुकाबला टूर्नामेंट का सबसे अधिक व्यावसायिक रूप से लाभदायक ग्रुप मैच माना जा रहा है। पाकिस्तान सरकार द्वारा सोशल मीडिया मंच एक्स पर की गई पोस्ट के कुछ ही घंटों बाद आईसीसी ने इस पर अपनी

टी-20 विश्व कप  
4 दिन शेष



● 15 फरवरी को तय है भारत-पाकिस्तान का मुकाबला

प्रतिक्रिया दी है। आईसीसी की ओर से जारी एक बयान में कहा है कि उन्हें उम्मीद है कि इस निर्णय से पीसीबी अपने देश पर होने वाले क्रिकेट के दीर्घकालिक प्रभावों पर विचार करेगा, क्योंकि इसका असर वैश्विक क्रिकेट पारिस्थितिकी तंत्र पर पड़ने की संभावना है, जिसका पाकिस्तान स्वयं सदस्य और लाभार्थी है। आईसीसी के नियमों के अनुसार किसी मैच का बहिष्कार होने की स्थिति में पाकिस्तान को अपने अंक गंवाने पड़ेंगे और उसके नेट रन रेट पर असर पड़ेगा, लेकिन भारत के नेट रन रेट पर कोई प्रभाव नहीं पड़ेगा। इसके अलावा भारत को

## 25 करोड़ डॉलर के नुकसान की आशंका

नयी दिल्ली, एजेंसी

अंतर्राष्ट्रीय क्रिकेट परिषद (आईसीसी) के किसी टूर्नामेंट में भारत और पाकिस्तान के बीच खेले जाने वाला मुकाबला अनुमान के मुताबिक करीब 25 करोड़ डॉलर (2200 करोड़ रुपये से अधिक) का राजस्व पैदा करता है और ऐसे में आगामी टी20 विश्व कप में इस अहम मुकाबले के नहीं होने से सभी हितधारकों को भारी वित्तीय नुकसान हो सकता है।

दोनों देशों के बीच तनावपूर्ण रिश्तों के चलते भारत और पाकिस्तान केवल बहु-टीम टूर्नामेंटों

● भारत-पाकिस्तान के बीच मुकाबले में जमकर बरसता है धन

प्रतिबंध या नुकसान की बात है, जैसा कि मैंने कहा, एक मैच की लागत 25 करोड़ डॉलर है (इसमें केवल प्रसारक का नुकसान नहीं, बल्कि सभी फेलू शामिल हैं)। पाकिस्तान की सालाना आय 3.55 करोड़ डॉलर है, इसलिए अंतर बहुत, बहुत बड़ा है।  
**समी-उल-हसन बर्नी, आईसीसी और पीसीबी के पूर्व संचार प्रमुख**

में ही आमने-सामने होते हैं, लेकिन इस मुकाबले को लेकर रोमांच इतना जबरदस्त होता है कि आईसीसी हर वैश्विक आयोजन में दोनों टीमों को एक ही ग्रुप में रखता है। पाकिस्तान

# स्टेडियम

अयोध्या, मंगलवार, 3 फरवरी 2026

# अमृत विचार

www.amritvichar.com

## दिल्ली की नजरें लगातार चौथी बार फाइनल के टिकट पर

वडोदरा, एजेंसी

लगातार तीन बार उपविजेता रही दिल्ली कैपिटल्स की टीम महिला प्रीमियर लीग (डब्ल्यूपीएल) के एलिमिनेटर मुकाबले में मंगलवार को यहां जब पहली बार प्लेऑफ में पहुंची गुजरात जायंट्स के खिलाफ उतरंगी तो उसकी कोशिश चौथी बार फाइनल में पहुंचने की होगी।

डब्ल्यूपीएल के छोटे से इतिहास में सबसे निरंतर प्रदर्शन करने वाली टीमों में शामिल दिल्ली कैपिटल्स ने एक बार फिर लीग चरण को सफलतापूर्वक पार करते हुए शीर्ष तीन में जगह बनाई। इसके साथ ही वह अब तक के सभी चार सत्रों

महिला प्रीमियर लीग : एलिमिनेटर मुकाबला

दिल्ली कैपिटल्स : जेमिमा रॉड्रिग्स (कप्तान), तानिया भाटिया, चिनेल हेनरी, लिजेन ली, निकी प्रसाद, शेफाली वर्मा, लौरा वोल्वाई, लुसी हैमिल्टन, मारिजेन कैप, अलाना किंग, रंहे राणा, प्रगति सिंह, मिन्नु मणि, नंदिनी शर्मा, श्री चरणो, पद्मला सुजना।

गुजरात जायंट्स : एश्ले गार्डन (कप्तान), कनिका आहूजा, सोफी डिवान, भारती फुलमाली, किम गार्थ, काशवी गीतम, राजेश्वरी गायकवाड, हैप्पी कुमारी, जितिमनी कलिता, तनुजा कंवर, बेथ मूनी (विकेटकीपर), रेणुका सिंह, अनुष्का शर्मा, शिवानी सिंह, आयुषी सोनी, जॉर्जिया वेयरहम, डैनी व्लाट-हॉज।

में प्लेऑफ के लिए क्वालीफाई करने वाली एकमात्र टीम बन गई है। मौजूदा सत्र में हालांकि दिल्ली का अभियान उतार-चढ़ाव भरा रहा है, जिसमें दबदबे वाले प्रदर्शन के साथ-साथ गिरावट भी देखने के

मिली। टीम ने अब तक चार मैच जीते हैं और उसे इतने में हार का सामना करना पड़ा है। दिल्ली की गेंदबाजी की अगुवाई तेज गेंदबाज नंदिनी शर्मा ने की है। मौजूदा सत्र में 14 विकेट लेने वाली इस गेंदबाज

ने आखिरी ओवरों में काफी प्रभावित किया है। उन्हें बाएं हाथ की स्पिनर श्री चरनी (14 विकेट) का अच्छा साथ मिला है, जबकि दक्षिण अफ्रीका की अनुभवी हरफनमौला मारिजेन कैप (10 विकेट) ने गेंदबाजी में नियंत्रण और भरोसेमंद प्रदर्शन जारी रखा है। बल्लेबाजी में कैप की हमवतन लौरा वोल्वाट (241 रन) और लिजेन ली (240 रन) ने शीर्ष क्रम में मजबूती प्रदान की है। भारतीय सलामी बल्लेबाज शेफाली वर्मा (208 रन) के प्रदर्शन में निरंतरता की कमी हालांकि चिंता का विषय बनी हुई है पिछले मैच में कप्तान जेमिमा रॉड्रिग्स ने दबाव की स्थिति में अपनी फॉर्म दोबारा

● गुजरात जायंट्स के खिलाफ भिड़ंत आज शाम 7:30 बजे से

हासिल की। वह इससे पहले पूरे सत्र में निरंतरता के लिए जूझती नजर आई थीं। गुजरात जायंट्स की टीम दूसरी ओर एलिमिनेटर में जबरदस्त आत्मविश्वास के साथ उतरंगी उन्होंने लगातार तीन मैचों की हार के बाद शानदार वापसी करते हुए जीत की हैट्रिक लगाई। टीम ने इस दौरान गत चैंपियन मुंबई इंडियंस के खिलाफ 11 रन की अहम जीत भी हासिल की। यह दो बार की चैंपियन टीम के खिलाफ उनकी पहली जीत थी। टीम ने जीत से ही नॉकआउट में अपनी जगह पक्की की।

## आईसीसी को करनी चाहिए कार्रवाई : गावस्कर, भज्जी

नई दिल्ली, एजेंसी

भारत के पूर्व कप्तान सुनील गावस्कर का अनुमान है कि पाकिस्तान 'यूटर्न' लेगा, लेकिन उन्होंने कहा कि भारत के खिलाफ

15 फरवरी को टी-20 विश्व कप के मैच का बहिष्कार करने पर आईसीसी को उसके खिलाफ कानूनी कार्रवाई करनी चाहिए। पाकिस्तान सरकार ने फैसला किया है कि उसकी टीम कोलंबो में भारत के खिलाफ यह मैच नहीं खेलेगी और इसका कोई आधिकारिक कारण भी नहीं दिया। ऐसा माना जा रहा है कि बांग्लादेश के साथ एकजुटता दिखाने के लिए यह कदम उठाया गया है। बांग्लादेश को विश्व कप से बाहर कर दिया गया है जिसने सुरक्षा कारणों से भारत में खेलने से इनकार किया था।

गावस्कर ने कहा मुझे लगता है कि अगले चार या पांच दिन में दुनिया भर से प्रतिक्रिया आने लगेगी तो संभव है कि पाकिस्तान अपना फैसला बदल ले। टूर्नामेंट सात फरवरी से शुरू होगा और पाकिस्तान को सारे मैच श्रीलंका में खेलेने हैं। गावस्कर ने कहा इसमें क्या नया है। हम सभी को पता है कि पाकिस्तानी क्रिकेटर रिटायर होते हैं और चार दिन



बाद फैसला बदलकर कहते हैं कि हमारे प्रशंसकों ने और खेलने के लिए कहा है। उन्होंने कहा पाकिस्तानी खिलाड़ियों ने मिसाल कायम की है। वे संन्यास का फैसला बदलते रहते हैं लिहाजा 15 फरवरी से पहले ऐसा कुछ हो सकता है। गावस्कर और हरभजन सिंह दोनों ने कहा कि अगर आईसीसी पाकिस्तान के खिलाफ कार्रवाई करती है तो यह सही होगा। उन्होंने कहा पाकिस्तान के पास भारत के खिलाफ बड़े मैच से पीछे हटने का कोई कारण नहीं है। अनुबंध का उल्लंघन करने का कारण नहीं बता पाने पर उसके खिलाफ कार्रवाई की जानी चाहिए। हरभजन ने अपने यूट्यूब चैनल पर कहा पहले उन्हें कोई दिक्कत नहीं थी लेकिन बांग्लादेश के मसले के बाद वे इसमें कूद पड़े। इस फैसले का असर आईसीसी पर पड़ सकता है लिहाजा आईसीसी को कानूनी कार्रवाई करने का पूरा अधिकार है। इससे पूरे टूर्नामेंट पर असर पड़ सकता है।

### अभ्यास मैचों का कार्यक्रम जारी

दुबई। आईसीसी ने टी-20 विश्व कप के अभ्यास मैचों का कार्यक्रम जारी कर दिया है। दो से छह फरवरी तक कुल 16 अभ्यास मैच खेले जाएंगे। भारत और श्रीलंका के चार शहरों में यह अभ्यास मैच खेले जाएंगे। भारत में, बेंगलुरु में बीसीसीआई सेंटर ऑफ एक्सीलेंस के दो ग्राउंड मैचों की मेजबानी करेगी, जबकि भारत में शेष अभ्यास मैच नवी मुंबई के डीवाई पाटिल स्टेडियम और चेन्नई के ए.एम.ए. विदर्भ स्टेडियम में होंगे। श्रीलंका में कोलंबो में एसएससी क्रिकेट ग्राउंड, आर. प्रेमभसा स्टेडियम और कोलंबो क्रिकेट क्लब ग्राउंड की मेजबानी करेगी।

## तिलक वर्मा व मयंक यादव भारत ए टीम में

मुंबई, एजेंसी

आक्रामक बल्लेबाज तिलक वर्मा को सोमवार को टी-20 विश्व कप के अभ्यास मुकाबलों के लिए भारत ए टीम में शामिल किया गया, जबकि लंबे समय तक चोट के कारण बाहर रहने के बाद तेज गेंदबाज मयंक यादव की भी टीम में वापसी हुई। तिलक को ग्राउंड की चोट से पूरी तरह उबरने के बाद बीसीसीआई के सेंटर ऑफ एक्सीलेंस (सीओई) से खेलने की


स्वीकृति मिल गई है। वह सीनियर राष्ट्रीय टीम में फिर से शामिल होने से पहले दो अभ्यास मैच में से एक में खेलेंगे। यह बाएं हाथ का बल्लेबाज न्यूजीलैंड के खिलाफ हाल ही में हुई टी20 श्रृंखला में नहीं खेल पाया था जिसमें श्रेयस अय्यर को उनकी जगह मौका दिया गया था। बीसीसीआई ने टीम की घोषणा करते हुए सोशल मीडिया पर एक पोस्ट में कहा, तिलक वर्मा सीनियर टीम में शामिल होने से पहले एक अभ्यास मैच खेलेंगे।

उत्साह अनुभवी गोलकीपर सविता पूनिया को महिला हॉकी विश्व कप क्वालीफायर में भारतीय टीम की जीत पर खुशी

## मनचाहा कोच व ट्रेनर मिला, टीम का अच्छा हुआ माहौल: सविता

नई दिल्ली, एजेंसी

अनुभवी गोलकीपर सविता पूनिया ने स्वीकार किया कि अगले महीने हैदराबाद में होने वाला महिला हॉकी विश्व कप क्वालीफायर भारतीय टीम के लिए करो या करो की तरह है, लेकिन उन्हें यकीन है कि कोच शॉर्ट मारिन की टीम जीत के साथ इस चुनौतीपूर्ण वर्ष का आगमन करेगी। इस साल पंचश्री समाज के लिये चुनी गई सविता ने भाषा को दिए इंटरव्यू में कहा हमारी टीम पहले भी अच्छी थी और आज भी अच्छी है। हमने जो ट्रेनर मांगा, वह हमें मिला और जो कोच चाहा, वह भी मिला और टीम का माहौल बहुत अच्छा है। तीन सौ से अधिक अंतर्राष्ट्रीय मैच खेल चुकी इस गोलकीपर ने कहा पूरी टीम को पता है कि विश्व कप क्वालीफायर हमारे लिये 'करो या मरो' की तरह है लेकिन इतना यकीन है कि हमें उस



तरह की हॉकी खेलनी आती है कि इसे जीत सके। एशिया कप के जरिये अगस्त में बेल्जियम और नीदरलैंड में होने वाले विश्व कप के लिये सीधे क्वालीफाई करने में नाकाम रही भारतीय टीम को अब हैदराबाद में आठ से 14 मार्च तक क्वालीफायर खेलना होगा जिसमें इंग्लैंड, स्कॉटलैंड, कोरिया, इटली, उरुग्वे

, वेल्स और आस्ट्रिया भी शामिल है। प्रत्येक क्वालीफायर में शीर्ष तीन टीमों विश्व कप के लिए क्वालीफाई करेंगी, साथ ही दोनों प्रतियोगिताओं में चौथे स्थान पर रहने वाली उच्च रैंकिंग वाली टीम भी क्वालीफाई करेगी। आगे की चुनौतियों के बारे में उन्होंने कहा कि प्रो लीग के लिये क्वालीफाई करना बहुत जरूरी है जिसके लिये नेशंस कप जीतना होगा। उन्होंने कहा प्रो लीग से बाहर होना बड़ा झटका है और अब नेशंस कप जीतकर इसके लिये क्वालीफाई करना है। हम इसके जरिये विश्व की शीर्ष आठ टीमों के खिलाफ खेल सकते हैं जिससे काफी अच्छा अनुभव मिलता है। पैतिस वर्ष की इस पूर्व कप्तान ने कहा इस साल विश्व कप और एशियाई खेल भी हैं। दोनों टूर्नामेंटों के बीच में काफी कम समय है लिहाजा फिटनेस पर काम करना होगा। एशियाई खेलों में रजत और कांस्य है लेकिन अब नजरें

स्वर्ण पर है ताकि लॉस एंजेलिस ओलंपिक के लिये सीधे क्वालीफाई कर सके। उन्होंने कहा एशियाई खेलों में चीन से चुनौती मिलेगी लेकिन हमें उनकी ओर अपनी ताकत पता है। हमें विरोधी टीम की नहीं बल्कि अपनी ताकत पर फोकस करना है और इसी फलसफे से हमने नेशंस कप जीतकर प्रो लीग के लिये क्वालीफाई किया था और आगे भी करेंगे। टोक्यो ओलंपिक 2021 में चौथे स्थान पर रहने वाली भारतीय महिला हॉकी टीम के प्रदर्शन में पिछले साल आई गिरावट के लिये सविता ने फिटनेस के खराब स्तर को कसूरवार ठहराया। उन्होंने कहा खेल में उतार-चढ़ाव आते रहते हैं और पिछले साल ऐसा ही एक दौर था। इसका सबसे बड़ा कारण यही था कि हमारी फिटनेस में कहीं न कहीं कमी रह गई थी। टोक्यो ओलंपिक में अच्छे प्रदर्शन के पीछे फिटनेस बहुत बड़ा कारण था।

### नए कोच के आने से हुई प्रेरित

पूर्व कोच हरेन्द्र सिंह के इस्तीफे के बाद शॉर्ट 2017 से 2021 तक कोच रहने के बाद एक बार फिर भारतीय टीम से जुड़े हैं। सविता ने कहा शॉर्ट हमें काफी प्रेरित करते हैं और सकारात्मक माहौल रखते हैं। मैदान पर वह काफी डिमांडिंग कोच हैं। उन्होंने मुझे एक मौका दिया और वहीं से मैंने अपनी गोलकीपिंग का मजा लेना शुरू किया। उनके भरोसे से मुझे अच्छे प्रदर्शन में काफी मदद मिली।